

આવૃત્તિ ૧ લી.

સંવત ૧૯૮૪

પ્રત ૧૦૦૦

મુલ્ય ૧૯૨૮

મુદ્રક:-હરિભાઈ દક્ષપતરાંમ પટેલ

“અન્થોલોજી પ્રિન્ટીંગ પ્રેસ”

:: શાહપુર-અમદાવાદ. ::

## પ્રસ્તાવના.

આ મંડલ માટે “ શ્રીમદ્ ભાગવતમાં કહેલી ઈશ્વર સ્તુતિ ” નું પુસ્તક, મહારાજ શ્રી જાદવજી મહારાજની આજ્ઞાથી અગાઉ સ્વ. અમૃતલાલ સુદરજી પઢીયારે છપાવી પ્રગટ કર્યું હતું.

હાલ ઘણા લાંબા સમયથી તે મળતું બંધ થવાથી કેટલાક સુધારા વધારા સહિત આ નવી આવૃત્તિ પ્રગટ કરી છે. આ મંડલ તરફ લક્ષિત બાવ ન પ્રેમની લાગણી ધરાવનાર અમદાવાદવાસી શ્રી હરગોવિન્દદાસ હરજીવનદાસે, પ્રગટ કરેલા પોતાના શ્રીમદ્ ભાગવતનો મંડલ માટે ઉપયોગ થાય તેમાં આનંદ પ્રદર્શિત કર્યો, એટલે આ આવૃત્તિનું લાખાતર તેમની ઇચ્છાનુસાર તેમના પુસ્તકમાંથી લીધું છે, અને તેના સર્વ હક્ક તેમણે પોતાને સ્વાધિન રાખ્યા છે.

લી. પ્રકાશકો.

નિર્જિલા એકાદશી. ૧૯૮૪.

શ્રી નરનારાયણ મંદિરના ૩૦ મા વર્ષના પાટોત્સવે.

નરનામયણ



# શ્રીમદ્ ભાગવતમાં કહેલી ભગવાનની સ્તુતિઓ.



શ્રી શુકદેવજીએ કરેલી ભગવાનની સ્તુતિ.

શુકદેવજી કહે છે—જગતની ઉત્પત્તિ, સ્થિતિ તથા લય-  
રૂપી લીલા કરવા માટે, સાત્વિક, રાજસ, અને તામસ જોવી  
માયાની ત્રણ પ્રકારની શક્તિને ગ્રહણ કરનારા સર્વ પ્રાણીઓના  
અંતર્યામી અને તેને લીધેજ ઇન્દ્રિયાદિકથી જાણવામાં નથી આવતો  
માર્ગ જેનો જોવા, અપાર મહિમાવાળા, અને સર્વ કરતાં શ્રેષ્ઠ પુરુષ  
રૂપી ભગવાનને હું નમન કરું છું. વળી ધર્મનિષ્ઠ જોવા સત્પુરુ-  
ષોના પાપનો નાશ કરનાર, અધર્મીઓનો સંહાર કરનાર, સંપૂર્ણ  
સત્ત્વ મૂર્તિયુક્ત, આત્મનિષ્ઠાવાળા, પરમહંસના આશ્રમમાં રહેલા  
પુરુષોએ જડ વસ્તુનો ત્યાગ કરીને શોધવા યોગ્ય જોવા, આત્મ-  
તત્ત્વને આપનારા ભગવાનને ફરીને પ્રણમું છું. ભક્તજનોનું  
પાલન કરનારા, ભક્તિહીન યોગીઓથી જેની દિશા દૂર છે જોવા,  
જેના સમાન તેમજ અધિક કોઈ નથી જોવા, ઐશ્વર્યથી સ્વસ્વરૂપ  
રૂપ પરબ્રહ્માં વિહાર કરનાર ભગવાનને મારા વારંવાર નમસ્કાર  
છે. જેમનું કીર્તન, સ્મરણ, દર્શન, વંદન, શ્રવણ તથા પૂજન,  
લોકોનાં પાપોનો તત્કાળ નાશ કરે છે જોવા કલ્યાણ કીર્તિવાળા

પરમાત્માને વારંવાર મારા નમસ્કાર છે. વિવેકીજનો જેમનાં ચરણારવિંદનો આશ્રય કરીને આલોકનાં તથા પરલોકનાં સુખ-માંથી મનની આસક્તિને જે ચી લઇ, પરિશ્રમ વિના પરબ્રહ્મની ગતિને પામે છે એવા કલ્યાણકારી યશવાળા ભગવાનને વારંવાર નમસ્કાર કરું છું. તપસ્વીઓ, દાતાઓ, યશસ્વીઓ, યોગીઓ, મંત્રનો જપ કરનારાઓ તથા સદાચારશીલ પુરૂષો, પોતાનાં તપ આદિ કર્મો, જેમને અર્પણ કર્યા વિના ક્ષેમ પામતા નથી, તે કલ્યાણકારી યશવાળા ભગવાનને હું વારંવાર નમસ્કાર કરું છું. કિરાત, હૂણ, આંધ્ર, પુલિંદ, પુસ્કસ, આહીર, કંક, યવન તથા ખસ વગેરે નીચ જાતિના લોકો તથા બીજા પશુ કેટલાક નીચ લોકો, જે ભગવાનના લક્ષ્મીનો આશ્રય કરીને પાપરહિત થાય છે, તે શ્રીકૃષ્ણ ભગવાનને હું નમસ્કાર કરું છું. ધીર પુરુષોના આત્મા ઋદ્ધિ, યજ્ઞપ્ત અને સામવેદ રૂપ, ધર્મભૂતિ, તપોભૂતિ તથા કપટ રહિત પ્રજ્ઞા અને શંકર વગેરે લક્ષ્મી જેમના સ્વરૂપને જાણી શકતા નથી એવા ભગવાન મારા ઉપર પ્રસન્ન થાઓ. લક્ષ્મીના પતિ, યશના પતિ, પ્રજ્ઞના પતિ, બુદ્ધિના પતિ, લોકના પતિ, પૃથ્વીના પતિ તથા અંધક, વૃશ્ણ અને સાત્વત કુળનું પાલન કરનાર, અધિપતિ તથા સત્પુરુષોના પતિ એવા ભગવાન મારા ઉપર પ્રસન્ન થાઓ. જ્ઞાની પુરુષો જેમના ચરણારવિંદના ધ્યાન-રૂપી સમાધિથી બુદ્ધિને શુદ્ધ કરી આત્મસ્વરૂપનાં ઈર્થન કરે છે, પાંડિતો પોતપોતાની મતિ પ્રમાણે જેને સચુ જીવન નિર્ણય કહે છે, તે ભગવાન મારા ઉપર પ્રસન્ન થાઓ. પૂર્વે કલ્પના આરંભમાં જે

ભગવાને બ્રહ્માના હૃદયમાં સૃષ્ટિ રચવા સંભ' ની પ્રેરણા કરી હતી તે ઉપરથી શિક્ષામાં કહેલાં લક્ષણોવાળા વેદમૂર્તિ સરસ્વતી, જે બ્રહ્માના મુખમાંથી પ્રગટ થયાં હતાં તે જ્ઞાન આપનારાઓમાં શ્રેષ્ઠ ભગવાન મારા ઉપર પ્રસન્ન થાઓ જે સર્વવ્યાપક પરમપુરુષ, પંચ મહા ભૂતો દ્વારા આ સવ શરીરને રચીને તેમાં જીવ રૂપે વાસ કરે છે, તે પુરુષના નામથી જગતમા પ્રખ્યાત છે તથા સોળ પદાર્થોને ચેતન કરનાર અન્તર્યામીપણાથી અગિયાર ઇન્દ્રિયો અને પંચ મહા ભૂતો રૂપ સોળ કળાનો પ્રકાશ કરે છે, તે ભગવાન મારી વાણીને રસાન્નકારથી શોભાવો ભકતો જેમના મુખકમળમાંથી નીકળતા જ્ઞાનમય મકરંદનું પાન કરે છે, તે અપાર તેજવાળા વાસુદેવ સ્વરૂપ શ્રીવેદવ્યાસને હું નમું છું.

( ભા ૨ સ્કંધ અ ૪ થો. શ્લોક ૧૨ થી ૨૪. )

બ્રહ્માજી કમળમાંથી ઉત્પન્ન થયા તે વખતે

તેમણે કરેલી ભગવાનની સ્તુતિ.

બ્રહ્મા સ્તુતિ કરે છે—હે ભગવન્ ! ઘણા કાળ સુધી ઉપાસના કર્યાંથી આજે મેં યથાર્થ રીતે આપને ઓળખ્યા. દેહધારીઓ આપ ભગવાનની ગતિને જાણતા નથી હે ભગવન્ ! તમારા વિના બીજું કંઈ છેજ નહિ અને જે વસ્તુ અસ્તિત્વરૂપે ભાસે છે તે પણ શુદ્ધ સત્ય વસ્તુ નથી, પરંતુ માયાનો ભાગ છે. તમે એક છો છતાં માયાના સંખંધથી અનેક રૂપે ભાસો છો. વળી નિત્ય

લીધે ઇચ્છિત સુખના અદ્ય ભાગને મેળવવા નિરંતર પાપી ક્રમે કરે છે, તેમની બુદ્ધિ તેમના મંદભાગ્યથી હણાયેલી છે, એમ જાણવું. હે લગવન ! છુધાથી, તૃવાથી, વાત, પિત્ત અને કફથી, ટાઢ તડકાથી, વાયુ અને વરસાદથી, કામાગ્નિથી તથા અટકાવી શકાય નહિ એવા ઉગ્ર ક્રોધથી પ્રજ્વળે વારંવાર પીડા પામતી જોઈ હે ઉરુક્રમ ! મારું મન બહુ ખેદ પામે છે. હે ઇશ ! મનુષ્ય ત્યાં સુધી ઇન્દ્રિયો અને વિષયોરૂપ માયાના બળવાળી દ્વૈતબુદ્ધિથી વર્તે છે, ત્યાં સુધી તેને વ્યર્થ છતાં કર્મનાં ફળ અને કષ્ટો આપનારો જન્મ મરણરૂપ આ સંસાર મટતો નથી. હે દેવ ! ઋષિઓ પણ જો આપનાં શ્રવણ અને કીર્તન આદિ સત્સંગથી વિમુખ રહે છે, તો દિવસે સંસારિક વિષયોમાં અથડાવાથી તેમની ઇન્દ્રિયો ખિન્ન થઈ રહે છે. રાત્રે નિદ્રાધીન થયા હોય ત્યારે પણ તેમને સ્વપ્નમાં અનેક મનોરથો થવાને લીધે વારંવાર નિદ્રા ભંગ થાય છે, તેમ ધનના ઉપાર્જન માટે આરભેલો ઉદ્યોગ પણ દૈવથી નાશ પામે છે અને તેઓ આ લોકમાં જન્મ મરણ રૂપી સંસાર પામ્યા કરે છે.

હે નાથ ! શાસ્ત્રના શ્રવણથી જેમના માર્ગ જાણવામાં આવે છે એવા લક્ષિત્યોગથી નિર્મળ થયેલા હૃદયમાં આપ સર્વદા બિરાજો છો. આપના લક્ષ્ત લોકો મનમાં આપના જે જે સ્વરૂપનું ધ્યાન ધરે છે તે તે સ્વરૂપને આપ સત્પુરુષોના અનુગ્રહ માટે ધારણ કરો છો. સર્વ પ્રાણીઓમાં અંતર્યામી રૂપે રહેલા અને સર્વના મિત્ર એવા આપ, હૃદ્ગર્ભ પુરુષોને અલભ્ય

એવી સર્વ પ્રાણીઓ ઉપર કરવા યોગ્ય હયાથી જેવા પ્રસન્ન થાઓ  
 છો, તેવા મનમાં અનેક કામનાવાળા દેવતાઓ પુષ્પ, ધૂપ, દીપ  
 વગેરે મોટા મોટા ઉપચારોથી તમારી એવા કરે છે છતાં પણ  
 તેથી તમે પ્રસન્ન થતા નથી વળી યજ્ઞ વગેરે અનેક કર્મો કર  
 વાથી, દાન દેવાથી, કષ્ટવાળી તપશ્ચર્યા કરવાથી અને વ્રત કરવાથી  
 આપ ભગવાનની આરાધના કરવી, એજ મનુષ્ય જન્મનું ઉત્તમ  
 ફળ છે, કરણ કે, તમારામાં અર્પણ કરેલો ધર્મ કોઈ પણ દિવસ  
 નાશ પામતો નથી, અર્થાત્ કામના માટે કરેલાં ધર્મનાં કર્મો  
 જેમ ફળ આપીને નાશ પામે છે તેમ આપને અર્પણ કરેલું  
 ધર્મ કર્મ નાશ પામતું નથી. નિત્ય સ્વસ્વરૂપના ચૈતન્યમય  
 પ્રકાશથી જેનો ભેદ તથા મોહ નાશ પામેલો છે એવા જ્ઞાન-  
 નોજ આશ્રય કરનારા પરમાત્માને નમસ્કાર હે. આ જગતની  
 ઉત્પત્તિ, સ્થિતિ તથા પ્રલય કરવામાં કારણભૂત જે માયા તેના  
 વિલાસ માટે કીડા કરનારા એવા આપ ઈશ્વરને અમે નમસ્કાર  
 કરીએ છીએ જે મનુષ્યો ગરણ સમયે પરવશ દશામાં પણ  
 આપના અવતાર સૂચવનારાં નામોને ગાય છે, તે અનેક જન્મનાં  
 પાપોથી મુક્ત થઈ આવરણ રહિત પરબ્રહ્મને પામે છે, તે અજ-  
 ન્મા ભગવાનને હું શરણે જાઉં છું. હે ભગવન્ ! તમે એક ભુવ  
 નવૃક્ષ રૂપ છો. સૃષ્ટિની પૂર્વે તમે એકજ હતા, પરંતુ પછીથી  
 તે રચવા માટે પોતાના મૂળ અધિષ્ઠાનરૂપ પ્રકૃતિને લેહીને સત્વ,  
 રજ અને તમ, એમ ત્રણે ગુણમાં વહેંચાઈ ગયા અને આ  
 જગતની ઉત્પત્તિ, સ્થિતિ તથા લય કરવા માટે બ્રહ્મા, વિષ્ણુ



તથા રુદ્ર એવી ત્રણ શાખાવાળા થઈ વધવા લાગ્યા. આ ભુવનદ્રુ-  
મને ત્રણ શાખાઓ હતી અને તે પ્રત્યેકને મરીચિ, સુનિ અને  
મનુ વગેરે બીજી અનંત શાખા પ્રશાખાઓ ફૂટી નીકળી હતી;  
માટે હે પ્રભો ! ભુવનદ્રુમ રૂપ જે આપ તેમને હું નમસ્કાર કરું  
છું. મનુષ્યો લોકવિરુદ્ધ ધર્મમાં આસક્ત થઈ તમે પોતે ઉપદેશ  
કરેલાં તમારાં પૂજન અને સેવનરૂપી ધર્મમાં નિષ્ક્રિય રહે છે,  
એટલામાં તો બળવાન કાળ તેમના જીવનની આશાને તોડી  
નાંખે છે. તે મહા બળવાન કાળમૂર્તિ રૂપ આપને હું નમસ્કાર  
કરું છું. વળી જે સ્થાનક બે પરાર્દ વર્ષ સુધી અચળ રહે છે  
અને સર્વ લોકો જેને નમસ્કાર કરે છે તે સ્થાનમાં હું બેઠો છું,  
છતાં એ મહા કાળથી ડરું છું. વળી મેં તમને પામવાની ઇચ્છાથી  
ઘણા યત્નો કરી ઘણાં વર્ષો સુધી તપશ્ચર્યા કરી હતી. યજ્ઞના અ-  
ધિષ્ઠાતા ભગવાનને હું નમસ્કાર કરું છું તમને સ્વસ્વરૂપના  
આનંદના અનુભવથીજ વિષયસુખનો વસ્તુતાએ સંબંધ નથી,  
છતાં તમે પોતે કરેલી ધર્મમર્યાદાનું રક્ષણ કરવાની ઇચ્છાથી  
સ્વેચ્છાએ પક્ષી, મનુષ્ય અને દેવાદિક જીવજાતિનાં શરીર ધારણ  
કરીને કીડા કરો છો, એવા આપ ભગવાનને હું નમસ્કાર કરું  
છું. તમે પોતે નિદ્રામાં કારણરૂપ અને પાત્ર વૃત્તિવાળી અવિદ્યાના  
સંબંધથી દૂર છો, છતાં પણ સર્વ લોકવ્યવહારને પોતાના ઉદ-  
રમાં ધારણ કરી ભયંકર મોળાંઓની માળાવાળા સમુદ્રના જળમાં  
પોલી, અવિવેકી મનુષ્યોને નિદ્રાનું સુખ દર્શાવતા નિદ્રાને અનુ-  
દ્રૂળ સ્પર્શવાળી શેષના શરીરરૂપી શય્યા ઉપર પોલો છો. હે

પ્રભો ! જેના અનુગ્રહથી હું નાભિકમળમાંથી ત્રણ લોકોનો ઉપ-  
કાર કરવાને ઉત્પન્ન થયો તે આપના ઉદરમાં ત્રણે લોકો રહેલા  
છે અને આપ યોગનિદ્રા પછી શ્યામકમળ સરખાં નેત્રને ઉઘાડો  
છો, એવા આપને હું નમસ્કાર કરું છું.

આ પ્રમાણે સ્તુતિ કર્યા પછી, બ્રહ્મા પ્રાર્થના કરવા  
લાગ્યા કે, સર્વ જગતના મિત્ર, સર્વ વસ્તુમાં વ્યાપક અને સર્વના  
અંતર્યામી એવા ભગવાન છે. તે પોતાના જે જ્ઞાનથી તથા ઐશ્વ-  
ર્યથી આ જગતને સુખી કરે છે, તે જ્ઞાન તથા ઐશ્વર્યનીજ  
ભગવાન મારી બુદ્ધિમાં પ્રેરણા કરે, કે જેથી હું આ જગતને  
પૂર્વની પેઠે સુજવાને શક્તિમાન થાઉં એ પ્રભુ પ્રભુત મનુષ્યોને  
પ્રિય છે, તેથી પ્રણામ કરનારા મનુષ્યની કામના પૂર્ણ કરે છે;  
માટે હું પ્રણામ કરીને આપની પ્રાર્થના કરું છું. એ શરણાગતને  
વરદાન આપનાર ભગવાન પોતાની લક્ષ્મીરૂપી શક્તિથી શુભા-  
વતાર ધારણ કરી જે જે ચરિત્રો કરશે, તે ભગવાનને વિષે ભગ-  
વાનના પરાક્રમ રૂપી આ જગતને હું સજીવું છું, માટે મારા  
ચિત્તને એવી રીતે સદ્બુદ્ધિમાં ભેડો કે જેથી જગતને સુજવા  
છતાં મારી કર્મમાં આસક્તિ થાય નહિ તથા હું વૈષમ્યાદિક  
પાપનો ત્યાગ કરું. વળી જળમાં શયન કરનાર અનંત શક્તિ-  
વાળા ભગવાનના જે નાભિસરોવરમાંથી હું મહત્ત્વનો અભિ-  
માની દેવ ઉત્પન્ન થયો છું, તે ભગવાનના વિચિત્ર રૂપનું વર્ણન  
કરતી મારી વેદ સંજ્ઞાથી વાણીનો ઉચ્ચાર અટકશે! માં. આ  
પ્રમાણે સ્તુતિ કરીને બ્રહ્મા વળી બોલ્યા કે, અપાર દયાવાળા

પુરાણપુરુષ એવા આપ ભગવાન વૃદ્ધિ પામેલા પ્રેમ સાથે મંદ મંદ હસતા નેત્રરૂપી કમળને જરા ઉઘાડીને ઉભા થાઓ અને જગતને ઉત્પન્ન કરવા માટે તથા મારા ઉપર અનુગ્રહ કરવા સારૂ મધુર વાણીથી અમારા ખેદને દૂર કરો.

( ભા ૩ સ્કંધ અ ૯ મો શ્લોક ૧ થી ૨૫. )

વાછડાંઓનું હરણ થયું તે વખતે  
બ્રહ્માએ કરેલી સ્તુતિ.

સ્તુતિ બીજી. બ્રહ્મા બોલ્યા—હે સ્તુતિ કરવા યોગ્ય !

મેઘજેવા શ્યામ શરીરવાળા, ચણેાડીના કાનના આભૂષણથી તથા મોર પીછના મુગટથી જેનું મુખ શોભાયમાન છે એવા, વનની માળા ધારણ કરનાર, દહીલાતના કોળિયાના, છડીના, શિંગડીના તથા વેલુના ચિહ્નથી શોભતા અને કોમળ ચરણવાળા એવા ગોપ કુમાર આપ શ્રીભગવાનને હું પ્રણામ કરું છું. હે દેવ ! મારી ઉપર અનુગ્રહ કરનાર અને ભક્તોની ઇચ્છા પ્રમાણે શરીર ધારણ કરનાર આપનું આ શરીર પાચ ભૂતનું બનેલું નથી, પરંતુ શુદ્ધ સત્વગુણી છે, તેના મહિમાને કોઈ પણ જાણવાને સમર્થ નથી, ત્યારે સાક્ષાત્ આત્મસુખના અનુભવરૂપ આપના સ્વરૂપને કોઈ મનથી જાણી શકતું નથી, તેમાં શું કહેવું ? જેઓ જ્ઞાનમા પ્રયામ કરવો છોડી દઈ, મહાત્મા પુરુષોએ કહેલી આપની વાર્તાને શ્રવણ કરી, પોતાને ઠેકાણે બેઠા બેઠાં, તે કથાનો

મન, વાણી ને કાયાથી સત્કાર કરતાં જીવન ગાળે છે, તેઓએજ હે અજિત ! ઘણું કરીને તમને ત્રણ લોકમાં જીતેલા છે. હે વિજેતા ! કલ્યાણને વરસાવનારી તમારી ભક્તિનો ત્યાગ કરી જેઓ કેવળ જ્ઞાન મેળવવા કલેશ કરે છે તેઓને જાડા શાળનાં દ્વાતરાં આંડનારાઓને જેમ પરિશ્રમ વિના કંઈજ મળતું નથી, તેમ છેવટે તેઓને કલેશ જ મળે છે, તે વિના ખીચું કશું ક્ષણ મળતું નથી. હે ભગવન્ ! પૂર્વે ઘણા યોગીઓ આ લોકમાં યોગાભ્યાસથી જ્ઞાન મળવાને લીધે, પોતાનાં સર્વ કર્મો તથા ચે-  
 ણ્યો તમને અર્પણ કરીને સંપાદન કરેલી અને તમારી કથા સાંભળવાથી પાસે આવેલાં ભક્તિવરેજ જ્ઞાન પ્રાપ્ત કરીને, હે અમ્યુત ! તમારી પરમ ગતિને પામ્યા હતા. તમારું નિર્ગુણ સગુણ સ્વરૂપ જાણવું દુર્ઘટ છે, તથાપિ ઇંદ્રિયોનો નિગ્રહ કરનાર પુરુષો વિશેષ આકારથી રહિત અને આત્માકાર થયેલા અંતઃકરણથી સ્વયં પ્રકાશપણે કદાચ આપના નિર્ગુણ સ્વરૂપના મહિમાને જાણી શકે છે; પરંતુ આપના સગુણ સ્વરૂપનું પરિપૂર્ણ જ્ઞાન થતું જ નથી, કેમકે તેનાં ગુણો અચિન્ત્ય અને અ-  
 નેક છે. જે મહા નિયુજ્ય લોકોએ ઘણા જન્મોથી પૃથ્વીનાં રજ-કણો, આકાશના હિમની કણીઓ તથા નક્ષત્રદિક્ષનાં કિરણોનાં પરમાણુઓ ગણી કાઢેલાં હોય, તેઓ પણ ગુણના અધિષ્ઠાતા એવા આપના ગુણોની ગણના કરવાને સમર્થ થતા નથી. આપ જગતના હિતને માટે અનેક ગુણો પ્રગટ કરતા અવતારો મારણ કરો છો. ‘ઇશ્વર મને ક્યારે કૃપા કરશે’ ? એમ તમારી કૃપાની

પાટ જોતો પુરુષ પોતે કરેલાં કર્મનાં ફળને ભોગવ્યા કરે છે તથા  
 મન, વાણી અને કાયાથી આપને નમસ્કાર કરતાં જીવન ગાળે છે,  
 તેને મુક્તિ સ્થાનનો અધિકારી જાણવો. હે ઇશ્વર ! મારી હલકાર્થ  
 તરફ દૃષ્ટિ કરતા નહિ. માયાવીઓને માયા વિસ્તારીને મેં મારો  
 પોતાનો વૈભવ જોવાની ઇચ્છા કરી, પરંતુ અગ્નિની પામે તેની  
 જ્વાળાની માફક આપની પાસે હું શી ગણતરીમાં છું ? હે  
 અમ્યુત ! હું રજોગુણથી ઉત્પન્ન થયો છું, માટે હું ‘ જગતનો  
 કર્તા છું ’ એવા ગર્વરૂપી અહંકારથી આપે આધળો થઈ ગયો  
 છું. અજ્ઞાની હોવાથી તમારાથી જુદો ઇશ્વર હોવાનું અભિમાન  
 રાખું છું, મારી ઉપર ક્ષમા કરો અને પ્રદક્ષા ણીજે ઠેકાણે જો કે  
 પ્રભુપણથી રહે છે તોપણ ‘ હું નાથને લીધે નાથવાન છું ’ એમ  
 આપે વિચારીને મારા ઉપર દયા કરવી ઘટે છે. પ્રકૃતિ, મહત્તરવ,  
 અહંકાર, આકાશ, વાયુ, અગ્નિ, જળ તથા પૃથ્વીથી પરિવૃત્ત  
 આ પ્રદ્વાંડમાં સાત વેંતની કાયાવાળો હું ક્યાં ? અને આવા  
 અનંત પ્રદ્વાંડરૂપી પરમાણુઓને ઉઠવા માટે જેના રોમકુપ જા-  
 ણિયાં જેવાં છે, એવા આપનો મહિમા ક્યાં ? માટે આ તુચ્છ  
 દાસ ઉપર દયા કરવી, એ તમને ઘટિત છે. હે અર્તીદ્રિય ! જ-  
 લમાં રહેલો બાળક પોતાના પગ ઉછાળે, તેથી માતાનો અપ-  
 રાધ કયો ગણાતો નથી, તેમજ કાર્ય-કારણ શબ્દથી કહેવામાં  
 આવતું આ જગત્ આપના ઉદરની જરા પણ બહાર નથી. માટે  
 હું પણ તમારા ઉદરમાં આવી ગયો તેથી મારો અપરાધ તમારે  
 ક્ષમા કરવો જોઈએ. હે ઇશ્વર ! જગતના પ્રલય સમયે જ્યારે

મહાસાગર એકઠા મળી જાય છે, ત્યારે નારાયણની નાશિના ના-  
જમાંથી બ્રહ્મા પ્રગટ થાય છે.

હે ઈશ્વર ! હું શું તમારાથી ઉત્પન્ન થયેા નથી ? તમે  
નારાયણ છો, કારણ કે ( નાર ) એટલે જીવોનો સમૂહ અને  
( અયન ) એટલે આશ્રય, તે નારાયણ કહેવાય છે. આપ સર્વ  
પ્રાણીઓના આત્મા હોવાથી નારાયણ છો. કારણ કે ( નાર )  
એટલે જીવોનો સમૂહ અને ( અયન ) એટલે પ્રવર્તિષુ, જેનાથી  
થાય તે નારાયણ. આપ પણ સર્વ પ્રાણીઓના પ્રવર્તક હોવાથી  
નારાયણજ છો. કારણ કે, ( નાર ) એટલે જીવ સમુદાય અને  
અયન એટલે જાણનાર, તે નારાયણ કહેવાય છે. આપ પણ સર્વ  
લોકના સાક્ષી હોવાથી નારાયણ છો. વળી ( નાર ) એટલે નરના  
શરીરમાં ઉત્પન્ન થયેલું પાણી અને ( અયન ) એટલે આશ્રય;  
એવો પ્રસિદ્ધ અર્થ સ્વીકારીએ, તોપણ આપ નરના શરીરમાંથી  
ઉત્પન્ન થયેલા પાણીમાં શયન કરવાથી નારાયણ છો. વિચાર  
કરતાં તો તે પણ સાચું નથી, પરંતુ તમારી માયા જ છે. વળી  
હે ભગવન્ ! જગતના આશ્રય રૂપ તમારું પાણીમાં રહેલું સ્વરૂપ  
જે સત્ય હોય, તો મેં કમળના નાળના માર્ગદ્વારા તેમાં પ્રવેશ  
કરીને સો વર્ષ સુધી શોધ્યા કર્યું, તોપણ તે મારા જોવામાં  
આવ્યું નહિ; તેમજ હૃદયમાં પણ મેં દીઠું નહિ અને તપશ્ચર્યા  
કર્યા પછી ફરીને કેમ જોવામાં આવ્યું ? માટે આમાં આપની  
માયા જ લાગે છે. આપની મૂર્તિને કાંઈ પણ દેશનો પરિચ્છેદ

નથી. જો જળાદિક પ્રપંચ સત્ય હોય તો તમને તેનો પરિચેદ  
 લાગે; પરંતુ તે તો સર્વ માયાનો ખેલ છે, એવું તમેજ દેખાડી  
 આપ્યું છે. તમે આ જ અવતારમાં બહારના ભાગમાં દેખાતો  
 આ સર્વ પ્રપંચ તમારી માતાને તમારા વિષે દેખાડીને, તમારું  
 માયાવીપણું સ્પષ્ટ રીતે દેખાડી આપ્યું છે. તમારા ઉદરમાં જેવું  
 જગત્ દેખાયું હતું, તે પ્રમાણે જ સર્વ બહાર પણ ભાસે છે.  
 આ સર્વ જગત્ તમારા સ્વરૂપની સાથે જ તમારે વિષે જોવામાં  
 આવે છે, તે માયા વિના જોવામાં આવતું જ નથી. જો જગત્  
 પ્રતિબિંબ રૂપે જોવામાં આવતું હોય તો તે ઉલટું દેખાવું  
 જોઈએ, તેમ આપ અરીસાને ઠેકાણે હો, તો આપને વિષે આ-  
 પનું દેખાવું સંભવે નહિ; માટે આ સર્વ જગત્ મિથ્યા સિદ્ધ  
 થાય છે. આપે હમણું આ સર્વ જગતનું મિથ્યાપણું મને  
 દેખાડ્યું છે. જુઓ, આપ પ્રથમ એક હતા, પછી આપ વ્રજના  
 સર્વ ગોવાળિયાઓ ચતુર્ભુજવાળા થઈ ગયા અને સર્વ તરવો  
 સાથે હું તેમની સેવા કરતો હતો અને તે પછી તમે તેટલાં જ  
 જગતોરૂપ થયા હતા, માટે આ સર્વ માયિક હોવાથી મિથ્યા છે  
 અને છેવટે માપમાં આવે નહિ એવા એક પરબ્રહ્મ જ અવશેષ  
 રહે છે. તમે પ્રકૃતિમાં રહ્યા છતાં સ્વતંત્રતાથી માયાનો વિસ્તાર  
 કરીને આપના સ્વરૂપને ન જાણનાર લોકોને સૃષ્ટિના સમયમાં  
 બ્રહ્મારૂપે, રક્ષણના સમયમાં તમારા મિથ્યારૂપે અને પ્રલય કાળમાં  
 રુદ્રરૂપે ભાસો છો. હે પ્રભો ! તમે જન્મરહિત છો, છતાં પણ  
 દુષ્ટોના દુર્મંદનો નાશ કરવા અને સત્પુરુષોનો અનુબ્રહ્મ કરવા

દેવતાઓ, ઋષિઓ, મનુષ્યો, પશુ, પક્ષીઓ અને જળચરોમાં  
 અવતાર લ્યો છો. હે વ્યાપક ! આપ યોગમાયાનો વિસ્તાર  
 કરીને ક્યાં, કેવી રીતે, કેટલા વખત સુધી અને ક્યારે વિહાર  
 કર્યો, તે આપની લીલાને ક્યો મનુષ્ય જાણે છે ? આ સ્મરત  
 જગત્ કે જે મિથ્યા છે, પ્રતિભાસ વિનાનું ને દુઃખી છે, તે  
 નિત્ય, સુખ ને જ્ઞાનસ્વરૂપ જેનો દેહ છે, એવા આપ અનંતથી  
 ઉત્પન્ન થયા છતાં પણ પાછું લય પામે છે. તેથી અધિષ્ઠાનભૂત  
 આપના શુભોને લીધેનિત્ય, સુખ તથા જ્ઞાનમય હોય એવું લાગે  
 છે. સત્ય તો આપ એક જ છે, કારણ કે આપ આત્મા છો. જે  
 વસ્તુ દૃશ્ય હોય છે, તે સત્ય હોતી નથી. આત્મા દૃશ્ય નથી તેથી  
 સત્ય છે. તેમ જ જેમાં વિકાર હોય તે પણ અસત્ય હોય છે,  
 પરંતુ આપમાં જન્માદિક વિકારો નથી માટે આપ સત્ય છો.  
 સર્વથી પહેલાં તમારી સત્તા હતી, તેથી તમે જગતના સર્વની  
 પહેલા સનાતન છો, પુણી છો તેથી વૃદ્ધિ પામતા નથી, નિરંતર  
 સુખ સ્વરૂપ છો તેથી આપમાં ફેરફાર થતો નથી, અક્ષર છો  
 તેથી આપનો ક્ષય નથી, અમૃત છો તેથી આપનો નાશ થતો  
 નથી, અનંત તથા અદ્વૈત છો તેથી દેશ ને કાળ આપનો પરિ-  
 ન્હેદ કરી શકતા નથી, સ્વયં પ્રકાશ છો તેથી આપને મેળવવા  
 બીજું કોઈ પણ સાધન નથી, ઉપાધિથી રહિત છો તેથી આપથી  
 કોઈ વસ્તુ કાઢી શકાય તેવી નથી અને નિરંજન છો, તેથી તમા-  
 રામાં કોઈ વસ્તુનો સંસ્કાર નથી. સર્વના આત્માના પણ આત્મા-  
 રૂપ આપને, જે લોકો શુરૂથી સૂર્યની પાસેથી મળેલા જ્ઞાનરૂપી



ઉત્તમ નેત્રવડે, પોતાના સ્વરૂપ સમ જુએ છે, તેઓ સંસારરૂપી મિથ્યા સમુદ્રને તરી જાય છે. જેઓ પોતાના આત્માને આત્મારૂપે જાણતા નથી, તેમને આત્માના અજ્ઞાનને લીધે સર્વ પ્રપંચ જ લાસે છે. પરંતુ આત્માના સ્વરૂપનું જ્ઞાન થવાથી તે લય પામે છે જેમ રજ્જુ ( દોરી ) ને રજ્જુરૂપે ન જાણવાથી તેમાં સર્પનો લાસ થાય છે, પરંતુ તેને ઓળખ્યા પછી તે નાશ પામે છે, તેમ જ અત્રે પણ સમજવું. સંસારમાં બંધ તથા મોક્ષ અજ્ઞાનથી જ છે અને તે સત્ય જ્ઞાનરૂપ પરમાત્માથી ભિન્ન નથી વિચાર કરતા જેમ સૂર્યમાં રાત્રિ દિવસ કંઈ પણ નથી, તેમ અખંડ અનુભવ મૂર્તિ, કેવળ ને શુદ્ધ આત્મારૂપ આપમાં પણ કંઈ નથી. તમે જે આત્મા છો, તેને દેહાદિક માનીને અને દેહાદિકને આત્મા માનીને આ દેહમાં રહેલા આત્માને બહાર શોધવો એ ખોટું છે, અજ્ઞાની જનોની એ અજ્ઞાનતા છે ! આ તો ઘરમાંની વસ્તુને બહાર શોધવા જવા જેવું છે. હે અનંત ! મહાત્મા પુરુષો જડ પદાર્થનો ત્યાગ કરી દેહમાં, આત્મારૂપ આપનીજ શોધ કરે છે, માટે આત્મા છતાં તેનું જ્ઞાન થવાથી મુક્ત થવાય છે, તે વિના મુક્તિ થતી નથી. હે દેવ ! આપના ચરણારવિંદની કૃપાથી જો અનુગ્રહ કરવામાં આવે છે, તો આપના મહિમાનું જ્ઞાન થાય છે, પરંતુ આપની કૃપા વિના કોઈ મનુષ્ય ચિરકાલ મુખી જડ ભાગનો ત્યાગ કરીને તમને શોધ્યા કરે, તથાપિ તમારા મહિમાને જાણતો નથી. માટે હે નાથ ! આ જન્મમાં અથવા પશુ પક્ષીના જન્મમાં, મારું એવું સદ્ભાગ્ય

કયાંથી કે જે ભાગ્યથી હું એકલો જ તમારા લોકોમાંનો કે!  
 પણ થઈને તમારા ચરણપદ્મવનું સેવન કરું. અહો ! ! મજા  
 ગાયો તથા ગોપીઓ ભાગ્યશાળી છે, કારણ કે, હે વિભુ ! વાછા  
 તથા પુત્રોરૂપે જેમનાં અમૃતના જેવાં મીઠાં દૂધ આપ પીઓ છે  
 કે જેમને પ્રસન્ન કરવા યજ્ઞો પણ સમર્થ થયા નથી. વળી નંદ  
 અને બીજા મજવાસીઓનાં ભાગ્ય મોટાં છે, કારણ કે સનાતન  
 એવા પરમાનંદ પૂર્ણસ્વરૂપ તમે તેમના મિત્ર થયા છો. હે  
 અચળ પ્રભાવવાળા ઇશ્વર ! એમના ભાગ્યનો મહિમા તો એક  
 તરફ રહો, પરંતુ દશ ઇંદ્રિયો મન, બુદ્ધિ ને અહંકારના અધિ  
 ધાતા સદાદિક અમે તેર દેવતાઓ પણ ભાગ્યશાળી છીએ, કારણ  
 કે તે મજવાસીઓની ઇંદ્રિયોરૂપી ખાલાવડે આપના ચરણારવિ-  
 દરૂપી મીઠા આસવને અમે પીએ છીએ. અમે પ્રત્યેક ઇંદ્રિયોના  
 અભિમાની છીએ, સૌન્દર્ય અને સુગંધના એક એક ભાગનું  
 સેવન કરવાથી કુતાર્થ છીએ, તો સર્વ ઇંદ્રિયોથી કીર્તિ આદિનું  
 સેવન કરનાર મજવાસીઓના ભાગ્યમાં તો શી મણા ? માટે  
 મનુષ્ય લોકમાં, તેમાં પણ અરણ્યમાં અને ગોકુળમાં જો જન્મ  
 થાય તો તેનાં મહાભાગ્ય સમજવાં; કારણ કે અઘાપિ જેના  
 ચરણની રજને વેદ શોધ્યા કરે છે, એવા ભગવાન સુકુંદ જેમનું  
 જીવન છે, એવા મજવાસીઓમાંથી કેટલાકના ચરણની રજનો  
 માથે પણ અભિષેક કરીએ છીએ. હે દેવ ! આપના મજવાસી-  
 ઓને આપ કાંઈ વખતે સર્વ ક્ષણ રૂપ આપના સ્વરૂપ વિના  
 બીજું અધિક ક્ષણ શું આપશે ? એવા વિચારમાં ક્યાં કરવું

મારું મન સુંઝાય છે. આપ ધારતા હો કે ‘હું મારું સ્વરૂપ આપીને તેઓના ઋણમાંથી મુક્ત થઈશ.’ પણ તે ધારણા મિથ્યા છે, કારણ કે ભક્તના જેવો ઉત્તમ વેષ ધારણ કરીને આવેલી પૂતના પણ મોક્ષ પામી, ત્યારે જેમનાં ઘર, ધન, સંબંધી, મિત્ર, પુત્ર, પ્રાણ ને અંતઃકરણ આપને અર્પણેલાં છે એવા વ્રજવાસીને મોટું ફળ મળવું જોઈએ. હે શ્રીકૃષ્ણ ! મનુષ્યો જ્યાં સુધી તમારી ભક્તિ કરતાં નથી, ત્યાં સુધી રાગાદિક તેમને નડે છે, ઘર કારાગૃહરૂપ થઈ પડે છે અને મોહ પગની બેડીરૂપ થઈ પડે છે. હે પ્રભો ! તમે પ્રપંચરહિત છો, તોપણ જગતમાં શરણાગત મનુષ્યોને આનંદ આપવા પ્રપંચનો ડોળ કરો છો. હે પ્રભો ! આપના સ્વરૂપને જાણતા હોય તે જાણે, મારે વિશેષ કહેવાનું પ્રયોજન નથી. માત્ર એટલું જ કે મારાં મન, વચન ને કાયા આપના મહિમાને પહોંચી શકતાં નથી. હે કૃષ્ણ ! હવે મને સત્ય લોકમાં જવાની આજ્ઞા આપો. સર્વના દ્રષ્ટા એવા તમે આ જગતના નાથ છો. માટે તે તમને સર્વસ્વ અર્પણ કરવામાં આવે છે. હે શ્રીકૃષ્ણ ! હે પૃથ્વીના દેવતા, બ્રાહ્મણ તથા પશુઓ રૂપી સમુદ્રને વૃદ્ધિ પમાડનાર ચંદ્ર ! હે પાખંડ ધર્મરૂપી અધારાનો નાશ કરનાર સૂર્ય તથા ચંદ્ર ! હે સર્વને પૂજવા યોગ્ય ! હે ભગવન્ ! હું તમને નમસ્કાર કરું છું.

( ભા. ૧૧ સંક્ર. અ. ૧૪ મો. શ્લોક ૧ થી ૪૦ )

\* \* \* \* \*

દેવતાઓ લક્ષ્મી રહિત થયા ત્યારે

બ્રહ્માએ કરેલી સ્તુતિ.

સ્તુતિ ત્રીજી. બ્રહ્મા સ્તુતિ કરવા લાગ્યા કે-વિકાર રહિત, સત્ય, અનંત, આદિપુરુષ, સર્વની બુદ્ધિના સાક્ષી, ઉપાધિરહિત, તર્કમાં આવે નહિ એવા, મનના કરતાં વિશેષ વેગ વાળા, વાણીના અગોચર, દેવતાઓમાં ઉત્તમ અને સ્તુતિ કરવા યોગ્ય એવા આપને મારા પ્રણામ છે. પ્રાણ, મન, બુદ્ધિ ને અહંકારના બાણનાર, વિષયોથી અને ઇન્દ્રિયોથી પ્રકાશતા, સ્વપ્નદૃષ્ટાની પેઠે અજ્ઞાનરહિત, દેહરહિત, અવિનાશી, આકાશની પેઠે વ્યાપક, ત્રણે યુગમાં પ્રગટ થનાર, જીવનો પક્ષપાત કરનારી વિદ્યા તથા અવિદ્યાથી રહિત એવા આપ ભગવાનને શરણે અમે આવ્યા છીએ. જ્ઞાનીઓ દેહાદિકને જીવનું ચક્ર કહે છે. તે ચક્ર માયાથી પ્રેરાય છે, તેમાં મનનું પ્રાધાન્ય છે, પંદર આરાવાળું છે, ઉતાવળે ચાલનારું છે, ત્રણ નાભિવાળું છે, વિજળીની પેઠે ચંચળ છે, આઠ પાટાવાળું છે અને ભગવાન પોતે તેની ધરીરૂપ છે તે સત્ય પરમાત્માને અમે શરણે છીએ. જે પરમાત્મા જ્ઞાન સ્વરૂપ છે, પ્રકૃતિથી પર ને અદૃશ્ય છે, નિર્વિકલ્પ છે, દેશ તથા કાળના માપમાં આવે નહિ એવા છે તથા જે જીવની પાસે તેના નિયંત્રતા તરીકે રહે છે અને ધીર પુરુષો યોગદ્વારા જેની ઉપાસના કરે છે, તે ભગવાનને અમે નમસ્કાર કરીએ છીએ. જે ભગવાનની માયાને ઠોઠપણુ મનુષ્ય બાણી શકતું નથી, વળી જેની

માયાથી મોહિત થઈને મનુષ્ય આત્મસ્વરૂપ જાણતું નથી; જેણે માયાના ગુણોને છૂટી લીધા છે તથા જે સર્વ પદાર્થોમાં સરખી રીતે છે, તે પરમાત્માને અમે નમસ્કાર કરીએ છીએ. અમે દેવતાઓ અને ઋષિઓ જેમના પ્રિય એવા સત્વગુણી શરીરમાંથી સરજાયેલા છીએ, છતાં અમે જેમનાં બહાર તથા અંદર સત્તા અને પ્રકાશવડે પ્રગટ સ્વરૂપવાળા છતાં પણ ચૂકમ સ્વરૂપને જાણતા નથી ત્યારે રજોગુણ અને તમોગુણવાળા દૈત્યાદિકે તો ક્યાંથીજ જાણે ? તે પરમાત્માને અમે પ્રણામ કરીએ છીએ. ભગવાને પોતે રચેલી આ પૃથ્વી કે જેમા ચાર પ્રકારની ભૂત-સૃષ્ટિ રહેલી છે, તે પૃથ્વી જેના ચરણ છે તે સ્વતંત્ર ઐશ્વર્યવાળા અખંડસ્વરૂપ ભગવાન અમારા ઉપર પ્રસન્ન થાઓ. જે જળથી ત્રણ લોક ને સર્વ લોક પાળે ઉત્પન્ન થાય છે, છવે છે ને વૃદ્ધિ પામે છે, તે મહા ઐશ્વર્યવાળા અખંડ સ્વરૂપ ભગવાન અમારી ઉપર પ્રસન્ન થાઓ. દેવતાઓના અન્નરૂપ અને તેને લીધે બળ તથા આયુષ્ય આપનાર, વૃક્ષોના અધિપતિ અને પ્રજાને ઉત્પન્ન કરનારા ચંદ્રમા, જે ભગવાનનું મન છે, તે મહા ઐશ્વર્યવાળા ભગવાન અમારા ઉપર પ્રસન્ન થાઓ. ધનને ઉત્પન્ન કરનારો, યજ્ઞાદિક ક્રિયાકાંડની પ્રવૃત્તિથી ઉત્પન્ન થયેલો, પેટમાં રહેલાં અન્નોને પચાવનારો ને સમુદ્રના જળને શોષણ કરનારો અગ્નિ જેમનું મુખ છે, તે મહા ઐશ્વર્યવાળા ભગવાન અમારા ઉપર પ્રસન્ન થાઓ. દેવતાના નામે માર્ગના દેવતા, વેદમય, પરબ્રહ્મની ઉપાસનાના સ્થાનરૂપ, સુક્ષ્મના દ્વારરૂપ, પવિત્ર લોકરૂપ અને

કાળમૂર્તિરૂપ સૂર્ય જેમનાં નેત્ર કહેવાય છે, એવા મહા ઐશ્વર્ય-  
વાળા ભગવાન અમારી ઉપર પ્રસન્ન થાઓ. સ્થાવર જંગમના  
પ્રાણરૂપ અને ઇન્દ્રિય, મન ને શરીરની શક્તિરૂપ વાયુ જેમના  
પ્રાણથી ઉત્પન્ન થયો છે અને સેવકો જેમ ચક્રવર્તીની સેવા કરે  
તેમ અમે જેમની સેવા કરીએ છીએ તે મહા ઐશ્વર્યવાળા ભગ-  
વાન અમારી ઉપર પ્રસન્ન થાઓ. જે પુરુષરૂપ ભગવાનની કર્ણ-  
ન્દ્રિયમાંથી દશ દિશાઓ ઉત્પન્ન થઈ છે, જેમના હૃદયમાંથી  
દેહનાં છિદ્રો થયેલાં છે, જેમની નાભિમાંથી પ્રાણ, ઇન્દ્રિય, મન  
ને શરીરના આધારરૂપી આકાશ થયું છે, તે મહા ઐશ્વર્યવાળા  
ભગવાન અમારી ઉપર પ્રસન્ન થાઓ. જેમના બળમાંથી મહેન્દ્ર,  
પ્રસાદમાંથી દેવતાઓ, ક્રોધમાંથી શંકર, બુદ્ધિમાંથી બ્રહ્મા, છિ-  
દ્રોમાંથી વેદ તથા ઋષિઓ અને ઉપસ્થમાંથી પ્રજાપતિઓ થયેલા  
છે, તે મહા ઐશ્વર્યવાળા ભગવાન અમારી ઉપર પ્રસન્ન થાઓ.  
જેમના વક્ષઃસ્થળમાંથી લક્ષ્મી, છાયામાંથી પિતરો, સ્તનમાંથી  
ધર્મ, પીઠમાંથી અધર્મ, મસ્તકમાંથી સ્વર્ગ અને વિહારમાંથી  
અપ્સરાઓ થયેલી છે, તે મહા ઐશ્વર્યવાળા ભગવાન અમારી  
ઉપર પ્રસન્ન થાઓ. બ્રાહ્મણો તથા ગુપ્ત એવા વેદો જેમના  
મુખમાંથી, ક્ષત્રિય તથા બળ જેમની ભુજાઓમાંથી, વૈશ્ય તથા  
વ્યાપાર જેમની સાધનમાંથી અને શૂદ્ર તથા સેવા જેમના ચર-  
ણમાંથી ઉત્પન્ન થયેલાં છે, એવા મહા ઐશ્વર્યવાળા ભગવાન  
અમારી ઉપર પ્રસન્ન થાઓ. જેમના નીચેના ઓઠમાંથી લોભ,  
ઉપરના ઓઠમાંથી પ્રીતિ, નાસિકામાંથી ક્રાંતિ, સ્પર્શમાંથી અવિ-

વેદીઓને મધુર લાગતો કામ, જુકુટીમાંથી યમ અને પાંપણો-  
 માંથી કાળ ઉત્પન્ન થયેલો છે, તે મહા ઐશ્વર્યવાળા ભગવાન  
 અમારી ઉપર પ્રસન્ન થાઓ. પાંચ મહાભૂતો, કાળ, કર્મ, શુભો  
 ને ભૌતિક પ્રપંચ, એ સર્વ જાણવામાં આવતાં નથી, તેમ વિદ્વા-  
 નોનો તર્ક પણ જ્યાં પહોંચી શકતો નથી, તે સર્વ જે ભગવા-  
 નની યોગમાયાએ રચેલાં છે, તે મહા ઐશ્વર્યવાળા ભગવાન  
 અમારી ઉપર પ્રસન્ન થાઓ. શાંત શક્તિવાળા, સ્વરૂપાનંદના  
 લાભથી પરિપૂર્ણ, માયાએ રચેલા વિષયોમાં વૃત્તિઓથી ન  
 બંધાતા અને વાયુના જેવી લીલા કરનાર હરિ ભગવાનને પ્રણામ  
 હો. તમારે શરણે આવેલા અને તમારા મંદ હાસ્યવાળા મુખ-  
 કમળને જોવાની ઇચ્છા રાખનાર અને અમારી ઇદ્રિયોથી જાણાય  
 એવું તમારું સ્વરૂપ તે આપ અમને દેખાડો. હે પરમાત્મા !  
 આપ ઇચ્છા પ્રમાણે અનેક અવતારો ધારણ કરીને અમારાથી  
 થઈ શકે નહિ એવાં કર્મ કરો છો. વિપત્તિ પુરુષોનાં અને પ્રાણી-  
 ઓનાં કાર્યો ઘણાં કલેશવાળાં, થોડા સારવાળાં તથા નિષ્ફળ હોય  
 છે; પરંતુ આપને અર્પણ કરેલાં કાર્યો તેવાં હોતાં નથી. અદ્ય  
 અને માત્ર આભાસરૂપ કર્મ જે ઇશ્વરને અર્પણ કર્યું હોય તો તે  
 વ્યર્થ જતું નથી; કારણ કે એ ઇશ્વર મનુષ્યને પ્રિય, હિતકારક  
 અને અત્મારૂપ છે. જેમ જાડના મૂળમાં પાણીનું સિંચન કરવું,  
 તે મોટી શાખાઓને તથા નાની શાખાઓને પોષણ કરવા જેવું  
 છે, તેમ જ ભગવાનનું આરાધન કરવું, એ સર્વનું તથા પોતાનું  
 આરાધન કરવા જેવું છે. આપ અનંત અતકર્ષ, કાર્ય કરનાર,

નિર્ગુણ, ગુણોના સ્વામી અને હ્રમણાં સંતવગુણમાં રહેલા છે, તે આપને અમે પ્રણામ કરીએ છીએ.

( ભા. ૮ સ્કંધ અ. ૫ મો યોગ ૨૬ થી ૫૦. )

\*

\*

\*

## સમુદ્રમંથનની તૈયારી વખતે બ્રહ્માની સ્તુતિ.

સ્તુતિ ચોથી. બ્રહ્મા બોલ્યા કે-જન્મ, સ્થિતિ અને નાશ રહિત, નિર્ગુણ, અપાર, મોક્ષ સુખના સાગર, સૂક્ષ્મ કરતાં પણ સૂક્ષ્મ, અમાપ સ્વરૂપવાળા અને મહા પ્રભાવવાળા અમે આપને વારંવાર નમસ્કાર કરીએ છીએ. હે પુરુષોત્તમ ! કલ્યાણની ઇચ્છાવાળા પુરુષો વેદોક્ત ને તંત્રોક્ત રીતિથી જે સ્વરૂપની પૂજા કરે છે, તે આપના વિશ્વરૂપમાં અમારી સાથે ત્રણે લોકોને હું દેખું છું. આ જગત્ આદિ કાળમાં સ્વતંત્ર એવા તમારા સ્વરૂપમાં હર્તૃ, મધ્ય કાળમાં તમારા તેજ રૂપમાં હર્તૃ અને અંતકાળમાં પણ આપના સ્વરૂપમાં જ રહેશે. ઘડાનાં આદિ, મધ્ય ને અંત જેમ મૃતિકા છે, તેમ આ જગતનાં આદિ, મધ્ય ને અંત આપ જ છો; કારણ કે આપ માયાથી પર છો. તમે તમારા સ્વાધીન રહેનારી માયાથી જગતને રચીને તેમાં ઓતપ્રોત રહો છો. વિવેકી એવા શાસ્ત્રવેત્તા અને યોગ્ય પુરુષો સૃષ્ટિ થયા પછી પણ તમને નિર્ગુણ જુવે છે. કાષ્ઠો મળવાથી જેમ અગ્નિ ઉત્પન્ન થાય છે, ગાયો દોહવાથી જેમ ઘી મળે છે, પૃથ્વી ખેડવાથી જેમ અન્ન



પાકે છે, વ્યાપારાદિક ઉદ્યમ કરવાથી જેમ આજીવિકા મળે છે અને પૃથ્વી ખોદવાથી જેમ પાણી પ્રાપ્ત થાય છે તેમ વિદ્વાન મનુષ્યો દેહાદિકને વિષે વિચાર કરવાથી તમારી અપૂર્વ ગતિને જાણે છે અને પછી ગુણોમાં રહેલા તમારા સ્વરૂપનું વર્ણન કરે છે. હે પદ્મનાભ ! જેમને ઘણા દિવસો થયા મળવાની ઇચ્છા હતી તે તમને પ્રત્યક્ષ પ્રગટ થયેલા જોઈને દાવાનજથી દુઃખી થયેલા હાથીઓ જેમ ગંગાના પાણીને જોઈને પ્રસન્ન થાય, તેમ અમે સર્વ દેવતાઓ પરમ સુખ પામ્યા છીએ. હે અંતર્યામી ! અમે સર્વે લોકપાળો તથા દેવતાઓ જે કારણથી તમારા ચરણને શરણે આવ્યા છીએ, તે આપ ફરીભૂત કરો. આપ સર્વના સાક્ષી છો. આપને બીજાઓએ બહાર અને અંદર શું જણાવવા જેવું છે. હું, શંકર, દેવતાઓ, દક્ષ વગેરે પ્રજાપતિઓ અશ્વિના સ્પુલિગોની માફક આપના અશભૂત છીએ, કંઈ આપનાથી સિદ્ધ નથી. હે ઇશ્વર ! અમે અમારા કલ્યાણને શું જાણીએ ? આપજ બ્રાહ્મણોનું અને દેવતાઓનું કલ્યાણ થાય એવો માર્ગ બતાવો.

( ભા. ૮ સ્કંધ અ ૬ ટી. શ્લોક ૮ થી ૧૫ )

**સદાશિવે કરેલી ભગવાનની સ્તુતિ.**

રુદ્ર કહે છે-હે પ્રભો ! આપનો મહિમા મોટા મોટા આત્મજ્ઞાની પુરુષોને પરમાનંદ આપે છે, તો તે આનંદ મને પણ આપવો જોઈએ જે સદા સિદ્ધિદાયક ને મંગળરૂપ છે તેનું આપે સેવન કરેલું છે માટે હું સર્વના આત્માને નમસ્કાર કરું

છું. જેની નાભિમાં પંચ મહાભૂત ઇંદ્રિયોના આત્મા સર્વાન્તર્યામી, સ્વયંપ્રકાશ, વાસુદેવરૂપથી ચિત્તના નિયંતા અને નિર્વિ-  
 કાર એવા હે ભક્તિરૂપ ! આપને મારા પ્રણામ છે. સંકર્ષરૂ-  
 રૂપથી અહંકારને હરનાર સૂક્ષ્મ અને અનંત છે। તથા વિશ્વને  
 જ્ઞાન દેનાર ચદુકુળના નાયક સર્વાતર્યામી પ્રભુમને મારા નમ-  
 સ્કાર છે. સર્વ ઇંદ્રિયોના ઇશ તથા ઇંદ્રિયોના આત્મા અનિરુદ્ધને  
 હું પ્રણામ કરું છું. આપ સૂર્ય રૂપ ધારણ કરી સમસ્ત ભૂમંડ-  
 લને આપના તેજથી પ્રકાશિત કરો છો અને આપ પરમહંસ  
 પૂર્ણ તથા ક્ષય વૃદ્ધિ રહિત છો તેને હું પ્રણામ કરું છું. સ્વર્ગ  
 અને મોક્ષના દ્વારરૂપ તથા સદા પવિત્ર હૃદયમાં વાસ કરનારને  
 હું પ્રણામ કરું છું. આતુર્હોત્ર કરનાર, યજ્ઞના સાધનરૂપ, યજ્ઞનો  
 વિસ્તાર કરનાર અને અગ્નિરૂપ આપને હું પ્રણામ કરું છું. પિતૃ  
 અને દેવતાઓને અન્ન દેનાર ત્રણ વેદના પતિ અને યજ્ઞરૂપ  
 સત્વવાળા ચંદ્રરૂપ આપને હું વારંવાર નમસ્કાર કરું છું. પ્રા-  
 જિયોને તૃપ્ત કરનાર અને સર્વ રસમય જળરૂપ આત્માને હું  
 પ્રણામ કરું છું. સર્વ જીવ માત્રના શરીરરૂપ, વિરાટ, સ્થૂલ  
 ત્રણ ભુવનને પાળનાર, મન, ઇન્દ્રિય અને શરીરના બળરૂપ તથા  
 વાયુરૂપ ઇશ્વરને મારા પ્રણામ છે. અર્ધ, ચિદ્ધન, શબ્દ અને  
 શ્રુતિથી સર્વના નામરૂપ, આકાશરૂપ આત્માને મારા નમસ્કાર  
 છે. વળી પ્રવૃત્તિ નિવૃત્તિ માર્ગથી, પિતૃ કર્મવાળા ધર્મ તથા  
 મૃત્યુરૂપથી, અધમ ના કલેશને કાપનારને મારા નમસ્કાર છે. હે  
 ઇશ ! કર્મોનાં ક્ષણ આપનાર સર્વજ્ઞ અને મંત્રરૂપ આપને મારા

પ્રણામ છે. ધર્મરૂપ, અખંડ જ્ઞાનવાળા, પુરાણપુરુષ, સાંખ્ય  
 તથા યોગના ઇશ્વર આપને પ્રણામ છે. જૂઠ્ઠાવાદિ ગુણ વિશિષ્ટ  
 ચૈતન્યરૂપ પરિપૂર્ણને મારા પ્રણામ છે કર્તા, કર્મ અને કારણ  
 એ ત્રણે શક્તિઓ સહિત અહંકારમય રુદ્રરૂપધારી આનંદમય  
 આત્માને મારા નમસ્કાર છે. અર્થ, ચિત્ત, ક્રિયા અને શક્તિરૂપ  
 વાણીને નાના પ્રકારે રચનાર પ્રદ્યુમ્નમૂર્તિ એવા આપને માગ પ્ર  
 નામ છે. લક્ષ્મીદેવેને અતિ પ્રિય, સર્વથી ઇદ્રિયોના વિષય વિ  
 વર્ધીરૂપ આપના સ્વરૂપનાં અનને દર્શન આપે; કારણ કે અમે  
 નિરંતર તે દર્શનની ઇચ્છા રાખીએ છીએ વર્ધાકાળના મેઘ  
 સમાન શ્યામ વર્ણ, સકળ ગુણના આશ્રય, સુદર લાળી ચાર  
 ભુજથી શોભાયમાન, અત્યંત સુદર મુખની છબિવાળા, કમળ-  
 કૈાશની કૌમળ પાખડી અને પલાશ પુષ્પ જેવી શોભાયમાન  
 આભવાળા, સુદર ભ્રમર તથા નાસિકાવાળા, મનોહર દાત તથા  
 કપોળવાળા, આખોની અણીઓ જાણે હસતી હોય એવા કમ  
 લા કેસર જેવા વસ્ત્ર પહેરનાર, સ્વચ્છ કુંડળવાળા, મુગટ,  
 કકણ, હાર, ઝંઝર અને કટિમેળલા તથા શંખ, ચક્ર, ગદા અને  
 પદ્મ ધારણ કરનાર, વનમાળા, કૌસ્તુભમણિવાળા, સિંહ જેવા  
 ખલા ઉપર કુડળ આદિ આભૂષણોની શોભાવાળા, કસોટીમાં  
 જેમ સુવર્ણની રેખા શોભે છે તેમ જેના વક્ષ સ્થળમાં લક્ષ્મી  
 શોભે છે એવા, પીપળાના પાંદડા જેવા પેટવાળા, પૂરક તથા  
 રેચકવડે શ્વાસોર્ચ્છાસ ચાલવાંથી હાલતી ત્રિવલીયોવડે શોભિત,  
 જળના ભ્રમર જેવી ગંભીર નાભિ કે જેમાંથી વિશ્વની ઉત્પત્તિ

થઈ છે અને પુનઃ વિશ્વને તેમાં શમાવનાર, શ્યામ વર્ણના, કટિ-  
પશ્ચાદ્ ભાગ ઉપર ધરેલા પીતાંબરની સાથે સોનાની કટિમેખલા  
પહેરનાર તેમજ સરખાં અને સુશોભિત ચરણ પીંડીયો, સાથજ  
અને શરદ્ ઋતુના મનોહર કમળપત્ર જેવી શોભાયમાન કાન્તિ-  
વાળા નખોની કાન્તિથી અંતઃકરણના અજ્ઞાનનો નાશ કરનાર  
ચરણકમળથી પોતાના પ્રિય ભક્ત ધ્રુવ, પ્રહ્લાદાદિ ભક્તોના ભય  
હર કરનાર આપ આપના મનોહર સ્વરૂપનાં અમને દર્શન આપે;  
કારણ કે, હે શુરો ! અમારા જેવા લોકોને માર્ગ દર્શવનારા  
આપ છો, જેને પોતાના મલિન આત્માને શુદ્ધ કરવાની ઇચ્છા  
હોય તેઓએ આપના રૂપનું યાન કરવું જોઈએ ને પોતાના  
ધર્મને છોડવો ન જોઈએ; કારણ કે, જે યોગ તથા અભયદાન  
આપે છે. વર્ણ સ્વર્ગમાં રાજ્ય કરનાર જેની ઇચ્છા રાખે છે  
એવા અને આત્મવેત્તાઓની ગતિરૂપ તથા સર્વ પ્રાણીઓને  
દુર્લભ આપ આપના ભક્તોને સુગમ છે. મહાત્માજનોને પણ  
ભક્તિ મળવી અતિ દુર્લભ છે. એકાન્ત ભક્તિથી દુરારાધ્ય આ-  
પની ઉપાસના કરીને તથા આપના મનોહર ચરણારવિંદોના  
મૂળને છોડીને બીજાં સ્વર્ગાદિક સુખની ઇચ્છા કેણુ કરે ? કાળ  
કે જે પોતાના તેજ અને બળના પ્રભાવથી ભ્રુકુટિના ચળવાથી  
વિશ્વનો નિધવશ કરી શકે છે, તે કાળ પણ આપના ચરણ-સેવ-  
નાર ઉપર ' આ મારે અધીન છે ' એવું અભિમાન કરતો નથી.  
આપના ભક્ત લોકોની સંગતની અર્ધક્ષણની બરાબર હું તો  
સ્વર્ગને, મોક્ષને કે મનુષ્યોના આશીર્વાદને ગણતો નથી; રાજ્યા-

દિક સુખ તો તેની આગળ તુરં છે આપના ચરણારવિંદનું  
 એવન કરવાથી તથા ગંગાજીના સ્નાનથી અને ગંગાજીના જેવાં  
 બહારનાં તથા અંદરનાં પાપ નાશ થઇ ગયાં છે એવા, તથા સર્વ  
 જીવો ઉપર દયા રાખનારા, નિર્મળ અંતઃકરણ અને શીલ સ્વભા-  
 વવાળા મહાત્મા પુરુષોનો સમાગમ અમને થયા કરે એવા આ-  
 પના અનુગ્રહને હું ઇચ્છું છું સાધુની સેવા કરવાથી જ્યારે ચિત્ત  
 વિષયોથી રહિત અને તમોજીભા પ્રવેશ ન કરવાથી શુદ્ધ થાય  
 ત્યારે યોગીને આપનું સ્વરૂપ જોવામા આવે છે. જે બ્રહ્મા આ  
 સર્વ જગત્ દેખાય છે અને જગતમાં જે બ્રહ્મ દેખાય છે, તે  
 તત્ત્વ પરબ્રહ્મ સર્વમા વ્યાપક છે. હે મહારાજ ! જેથી ભેદ બુદ્ધિ  
 થયા કરે તે બુદ્ધિમા ભેદ કરનારી માયા છે, પણ તે આપના  
 ઉપર પોતાની કંઈ પણ સત્તા ચલાવી શકતી નથી. એવી અનેક  
 રૂપવાળી માયાથી આપ પરમેશ્વર સ્વયં નિર્વિકાર છતાં પણ  
 આ જગતને રચે છે, પાલન કરે છે અને લય કરે છે, જેમાં  
 કંઈ પણ ભેદ બુદ્ધિ નથી; જે સત્યના સમાન પ્રકાશવાન છે તે  
 સ્વતંત્ર આપને અમે અખંડ પરબ્રહ્મ જાણીએ છીએ આપ  
 ભિન્ન ભાવ રહિત, મહા ભૂત, ઇદ્રિયો અને અંતઃકરણથી જાણ-  
 વામા આવતા સાકાર રૂપનું જે યોગીજન શ્રદ્ધાપૂર્વક અનેક  
 પ્રકારની ક્રિયાઓથી મુક્તિને માટે સારી રીતે પૂજન કરે છે તેને  
 જ અમે વેદ અને શાસ્ત્રમાં વિચક્ષણ સમજીએ છીએ; અર્થાત્  
 જે તેને છોડી કેવળ જ્ઞાનમાં પ્રવૃત્ત થાય છે તે વિચક્ષણ નથી.  
 આપ આદિ પુરુષ છે, કારણ-પ્રલયકાળમાં આપની માયાશક્તિ

પ્રલયમાં લય થઈ જાય છે અને જગત્-સૃષ્ટિના પ્રારંભ કાળમાં માયાશક્તિથી જ્યારે આપ સત્વ, રજ્જ અને તમોગુણ રૂપથી વિભાગ કરે છે ત્યારે તે વિભાગોમાંથી મહત્તત્વ, અહંકાર, આકાશ, વાયુ, અગ્નિ, જળ અને પૃથ્વી; દેવતા, ભૂત, ગણ અને બીજાં પણ અનેક પદાર્થોના ઢગલા રૂપ આ જગત્ ઉત્પન્ન થાય છે. આપની શક્તિના પ્રભાવથી વિશ્વમાં પ્રવિષ્ટ થઈ આપ આત્માના અંશથી આ વિશ્વરૂપ પુરમાં ચાર પ્રકારના જીવને રચે છે. સ્વેદજ, અંડજ, જરાયુજ અને ઉદ્ભિજજ. એ જીવ પોતાની ઇદ્રિયોથી ક્ષુદ્ર વિષયોનું સુખ ભોગવે છે. તે જ તમે અતિ દુઃસહ અને અતિ પ્રચંડ વેગવાળા કાળરૂપથી વાયુ જેમ વાદળને ચલાયમાન કરી ખેંચી જાય તેમ પ્રાણિયોને બીજા પ્રાણિયોથી ચલાયમાન કરી ખેંચી લઈ જાય છે, પરંતુ એ સર્વને ખેંચનારું આપનું કાળસ્વરૂપ કોઈના લક્ષ્યમાં આવતું નથી. કર્તવ્યાકર્તવ્યથી અસાવધાન રહેનાર લોભી અને વિષયથી લલચાનાર પ્રાણીને સદા સાવધાન રહેનાર કાળરૂપ આપ લઈ લ્યે છે. આપનું ભજન કરતાં જેનું શરીર જીર્ણ થતું જાય એવો માણસ જો સમજી હોય તો આપના ચરણારવિંદનો ત્યાગ ન કરે. બ્રહ્મા અને ચૈાહ મનુષ્યોએ મરણના ભયથી દૃઢ વિશ્વાસપૂર્વક તમારા ચરણનું સેવન કરેલું છે. હે બ્રહ્માન્ ! આપું વિશ્વ રુદ્રના મયથી ત્રાસયુક્ત છે તેથીજ અમે તમને નિર્ભય અને શરણરૂપ ગણીએ છીએ.

## મોહિનીનું રૂપ જોવાને ઉત્કંઠિત થયેલા શંકરની સ્તુતિ.

શંકર કહે છે-હે દેવના દેવ ! હે જગદ્ગ્યાપક ! તમે સર્વ પદાર્થોના આત્મારૂપ, કારણરૂપ અને ઇશ્વર છો. જગતના આદિ, અંત તથા મધ્ય જોમનાથી ઉત્પન્ન થાય છે તથા અવિનાશી જે ભગવાનના આદિ, અંત અને મધ્ય નથી તથા દૃશ્ય-દ્રશ્ય અને લોગ્ય-લોકતા જેનાથી ભિન્ન નથી, તે સત્ય અને ચૈતન્યધન પરબ્રહ્મ આપ છો. મોક્ષની ઈચ્છાવાળા મુનિઓ નિષ્કામ થઈને આ લોકની અને પરલોકની આસક્તિ છોડી તમારા ચરણારવિંદની ઉપાસના કરે છે. તમે પરિપૂર્ણ, સર્વ સુખરૂપ ને ગુણરહિત છો તેથી શોકરહિત અને વિકારરહિત તથા આનંદ સ્વરૂપ છો, સર્વ સ્વરૂપ છો અને સર્વથી ભિન્ન એવા પરબ્રહ્મ છો, તથાપિ આ જગતની ઉત્પત્તિ, સ્થિતિ અને લય કરનારા છો, જીવોને કર્મ ફળ આપનાર છો, તમારે કોઈની અપેક્ષા નથી, પરંતુ જીવોને તમારી અપેક્ષા છે; માટે તમારું જે ઐશ્વર્ય છે તે ભક્તોના અનુગ્રહને માટે છે, પણ તમારે પોતાને માટે નથી. વળી કુંડળ, કડાંના આકારમાં થયેલું સોનું તથા વિશેષ આકાર વિનાનું સોનું, એ બંને જેમ એક છે તેમ કાર્ય-કારણરૂપ દ્વૈત તથા તેનું પરમ કારણ અદ્વૈત તમે એક જ છો. તમારામાં કોઈપણ જાતનો વસ્તુલેહ નથી. જે કોઈ જાતનો લેહ હોય તો તે મનુષ્યોએ તમારે વિષે અજ્ઞાનથી.

અત્યંત ઉત્કંઠા છે.

( ભા. ૮ સ્કંધ. અ. ૧૨ મો. શ્લોક ૪ થી ૧૩. )

## ખાણામુર સાથેના યુદ્ધ વખતે શંકરે કરેલી શ્રી ભગવાનની સ્તુતિ.

શંકરે કહ્યું—આપ શબ્દ બ્રહ્મમાં શુદ્ધ અને મોટો પ્રકાશ કરનાર પરબ્રહ્મ છો. શુદ્ધ બુદ્ધિવાળા પુરુષો આપને આકાશની પેઠે નિર્ગુણ કહે છે. તમારા નિર્ગુણ સ્વરૂપનું જ્ઞાન તો રહ્યું, પરંતુ તમે લીલાવડે બ્રહ્મ કરેલા વિરાટ સ્વરૂપને પણ પ્રાણી જાણતો નથી. તમારા વિરાટ સ્વરૂપમાં આકાશ, નાભિ, અગ્નિ, સુખ, જળ, વીર્ય, સ્વર્ગ, મસ્તક, દિશાઓ, કાન, પૃથ્વી, ચરણ, ચંદ્ર, મન, સૂર્ય, દૃષ્ટિઓ, હું ( શિવ ) અહંકાર, સમુદ્ર પેટ, ઇંદ્રાદિક લોકપાલો ભુજાઓ, ઓપવિઓ રૂંવાં, મેઘ કેશ, બ્રહ્મા બુદ્ધિ, પ્રજાપતિ જનનેન્દ્રિય અને ધર્મ હૃદયરૂપ છે. આ પ્રમાણે બ્રહ્માંડરૂપે કલ્પાયેલા તમે મહા પુરુષ છો. ધર્મની રક્ષા અને જગતના કલ્યાણ માટે તમારો અવતાર થાય છે અને અમે આપથી રક્ષાતા સર્વ લોકની રક્ષા કરીએ છીએ. તમે પરબ્રહ્મરૂપ સજ્જાતીય, ભેદ રહિત, આદિ પુરુષ, શુદ્ધ, સ્વયંપ્રકાશ, એક સ્વરૂપ, સર્વના કારણરૂપ અને આપ કારણ રહિત છો, છતાં સર્વ વિષયોને પ્રકાશ કરવા માટે માયાવડે પ્રત્યેક દેહમાં તે તે દેહ પ્રમાણે જીવરૂપે પ્રતીત થાઓ છો. જેમ પોતાથી ઉત્પન્ન થયેલા મેઘની છાયાથી ઢંકાયેલો સૂર્ય મેઘને અને મેઘથી ઢંકાયેલા



## દેવતાઓએ કરેલી ભગવાનની સ્તુતિ.

દેવતાઓ સ્તુતિ કરે છે-હે દેવ ! શરણાગતના તાપને શાત કરવામાં છત્ર સમાન આપના ચરણારવિન્દને અમે નમીએ છીએ તમારા ચરણના મૂળને આશ્રય કરનારા સંન્યામીઓ સંસારનાં દુઃખો ને પરિશ્રમ વિના ફેડી શકે છે. હે પિતા ! હે ઈશ્વર ! આ સ આરમા અધ્યાત્મ, અધિભૂત અને અધિદેવ નામના ત્રણ તાપોથી પીઠાતાં મનુષ્યો અંતઃકરણથી સુખ પામતાં નથી, માટે હે ભગવન્ ! અમે તમારી સદ્વિધાવાળા ચરણની છાયાને આશ્રય કરીએ છીએ, કે જેથી અમને સર્વદા જ્ઞાનનો લાભ થાય ઋષિયો સંસારના વિષયોથી રહિત એવા શુદ્ધ અંતઃકરણમાં તમારું સુખ કમળ જેનો માણો છે એવા વેદરૂપી પક્ષીઓદ્વારા તેમને શોધે છે. વળી પવિત્ર ચરણારવિન્દવાળા આપના ચરણને અમે શરણે આવ્યા છીએ. આપનાં ચરણારવિન્દ પ્રાણીઓના પાતકને દૂર કરનારાં ગંગાજીના ઉત્પત્તિસ્થાન રૂપ છે. તમારા ચરણારવિન્દ ઉપર શ્રદ્ધા રાખવાથી તેમજ શ્રવણ થયેલી ભક્તિથી શુદ્ધ એવા અંતઃકરણમાં આપનું ધ્યાન કરવાથી જ્ઞાન અને વૈરાગ્ય મેળવી તેના બળથી મનુષ્યો ધીર થાય છે. તે તમારા ચરણારવિન્દના પાદપીઠ આગળ અમે શરણે આવ્યા છીએ હે પરમેશ્વર ! જગતની ઉત્પત્તિ, સ્થિતિ તથા લય કરવા માટે નાના પ્રકારના અવતાર ધારણ કરનાર આપના ચરણારવિન્દને અમે સર્વે શરણે આવ્યા છીએ, કારણ કે, આપના ચરણારવિન્દનું સ્મરણ કરવાથી ભક્તજનોને અભયદાન મળે છે. ઉપકરણોની સાથે - આ

કરીને પોતે અન્નનો આહાર કરે, તે પ્રમાણે કરવા સારું અમને શક્તિની સાથે આપનું જ્ઞાન આપો. આપે અમારા તથા કાર્યો-પાધિવાળા આ સર્વ જીવોની આજીવિકા અવશ્ય ઉપજાવવી જોઈએ; કારણ કે, કારણ રહિત એવા અમારા તથા સર્વે દેવતાઓના આદિ કારણ રૂપ આપ છો, તથા વિકાર રહિત છો, અધિષ્ઠાતા દેવ છો અને પુરાણપુરુષ છો. વળી હે દેવ ! અજન્મા એવા તમેજ સત્વાદિક ગુણની અને જન્માદિકમા નિમિત્તભૂત કર્મોના કારણ રૂપ અનાદિ માયામાં મહત્તત્વ રૂપી સત્ત્વ મૂકો છો. હે આત્મસ્વરૂપ ભગવન્ ! અમે અને મહત્તત્વ વગેરે સૌ જે કાર્ય કરવા સારું ઉત્પન્ન થયા હોઈએ તે તમારું શું કામ કરીએ તે કહો ? સૃષ્ટિ કરવી હોય તો અમને શક્તિ સાથે આપનું અખંડ જ્ઞાન આપો કે જે જ્ઞાનશક્તિદ્વારા તથા ક્રિયાશક્તિદ્વારા અમે તમારા અનુચક્રને પાત્ર ધર્મ આ સૃષ્ટિની રચના કરવા માટે સમર્થ થઈએ.

( ભા ૩ સ્કંધ. અ. ૫ મો. શ્લોક ૩૮ થી ૫૦ )

ત્વદ્વાએ વૃત્રાસુરને ઉત્પન્ન કર્યો તે વખતે ભયભીત  
દેવતાઓએ કરેલી સ્તુતિ.

દેવતાઓ સ્તુતિ કરે છે-હે ભગવન્ ! યજ્ઞ જેમનું સમર્થ છે, એવા આપને અમે નમસ્કાર કરીએ છીએ; કાળરૂપ એવા આપને નમસ્કાર છે, દૈત્યોના ઉપર ચક્રનો પ્રહાર કરનારા આપને નમસ્કાર છે તથા સુંદર નામવાળા આપને નમસ્કાર છે.

હે ઈશ્વર ! તમે ત્રણ ગુણના નિયંતા છો. સૃષ્ટિમાં ઉત્પન્ન થયેલો પ્રાકૃત મનુષ્ય તમારા ત્રણ ગુણથી પર, નિર્ગુણ સ્વરૂપને જાણવાને સમર્થ થતો નથી. હે ભગવન્ ! હે વાસુદેવ ! હે આદિ પુરુષ ! હે પરમ મંગળ ! હે પરમ કારુણિક ! હે સર્વેશ્વર ! પરમહંસ સંન્યાસીઓ ઉત્તમ એવા અષ્ટાંગ યોગવડે મનને એકાગ્ર કરી આપના ભજનનો અભ્યાસ કરે છે તેથી તેમના ચિત્તનાં ગાઢ અજ્ઞાનરૂપી બારણાં ઉઘડી જાય છે અને સ્વસ્વરૂપનો તેમને સાક્ષાત્કાર થાય છે. તેમાં તેમને પોતાની મેળે જે સ્વસ્વરૂપના સુખનો અનુભવ થાય છે તે સુખના અનુભવરૂપી આપ છો એવા આપને અમે નમસ્કાર કરીએ છીએ. તમારી આ લીલાનો પ્રકાશ જાણી શકાય નહિ એવો છે, કારણ કે આધારરહિત, શરીરરહિત અને ગુણરહિત આપ અમારી સહાયતાની ગરજ રાખ્યા વગર નિર્વિકાર સ્વરૂપવડે આ સગુણ વિશ્વને સૃજો છો, પાળો છો અને સંહાર કરો છો. પ્રાકૃત પુરુષ જેમ ઘર વગેરે બાંધી તેમાં રહીને કરેલાં શુભ-અશુભ કર્મનાં ફળ ભોગવે છે, તેમ બ્રહ્મસ્વરૂપ એવા આપ જીવરૂપે સંસારમાં અવતાર લઈને ત્યાં કરેલાં શુભાશુભ કર્મનાં ફળ ભોગવો છો કે આત્મારામ, ઉપશમશીલ અને અખંડ ચૈતન્યરૂપ આપ સાક્ષીરૂપ રહો છો, તે કંઈ અમે જાણી શકતા નથી. અપાર ગુણગણવાળા આપ ભગવાનની ઉપર કહેલી બંને વાત એક બીજાથી વિરુદ્ધ પડતી નથી. આપ સ્વતંત્ર છો, આપનું માહાત્મ્ય વિચાર કરતાં પણ જણાય નહિ તેવું છે અને પરમાત્માના સ્વરૂપને નહિ દર્શાવનારા અર્વાચીન તર્ક, વિતર્ક, વિચાર,

મિથ્યા પ્રમાણે અને કુતર્કથી ભરેલાં શાસ્ત્રો વડે મલિન થયેલા અંતઃકરણમાં વાસ કરી રહેલા દુરાગ્રહને લીધે વાદ કરનારા લોકોના વિવાદના વિષયરૂપ આપ નથી, અર્થાત્ વિવાદ તમારા ખરા સ્વરૂપને જણાવી શકતો નથી કોઈ કહે છે કે, આમ કહેવું એ તો શ્રદ્ધા માત્ર છે. આપ ઇશ્વર સંસાર રહિત કેવળ આત્મ સ્વરૂપ જ છો; તેમાં વિદ્વાનો માયાને લાવીને વિચાર કરે તેથી કંઈ વસ્તુ ન બની શકે એવી છે ? અર્થાત્ કર્તૃત્વાદિક સર્વ સંભવે છે અને તે પ્રમાણે કર્તૃત્વાદિક છતાં પણ આપને વિષે વરોધ આવતો નથી, કારણ કે, આપનું સ્વરૂપ એકજ છે અને આપ અદ્વૈત સનાતન મૂર્તિ છો. હે પ્રભો ! જુદા જુદા જોનારાઓને દોરીને કડકો સર્પ વગેરે જુદા જુદા આકારનો દેખાય છે તેમ સમજીદ્ધિવાળા લોકો તમને અનુગ્રહ કરનાર માને છે અને વિષમ જીદ્ધિવાળા લોકો તમને નિગ્રહ કરનાર માને છે.

આ પ્રમાણે અનેક રૂપે ભાસતા તમે એકજ છો. સર્વ વસ્તુઓમાં સત્સ્વરૂપે રહેલા છો, સર્વના ઇશ્વર છો, સર્વ જગતના કારણના પણ કારણરૂપ છો અને સર્વના અંતર્યામીપણાને લીધે પણ વિષયોને પ્રકાશ કરનાર છો, તેથી જાણવામાં આવે છે અને શ્રુતિઓ 'નેતિ નેતિ' કરીને છેવટે એક આપનેજ પાકી રાખે છે. આપના મહિમારૂપી અમૃતરસના સમુદ્રનાં બિંદુને એકવાર ચાખવાથી જેમના મનમાં અખંડ સુખ સ્પુર્યા કરે છે અને તેથી જોઓ આ લોકનું અને પરલોકનું અલ્પ અને તુચ્છ

વિષયમુખ વિસરી ગયેલા છે તથા જેઓ સ્વાર્થ કુશળ છે અને જેમનાં મન નિરંતર સર્વ પ્રાણીઓનાં પ્રિય અને મિત્ર છે તથા સર્વના આત્મારૂપ આપને વિષે રહેવાથી અત્યંત નિવૃત્તિ મુખને પામેલાં છે એવા અને આપને જ પોતાના પ્રિય બંધુઓ માનનારા એકાંતિક ભક્તજનો, હે મધુમૂદન ! આપના ચરણારવિંદની સેવાને કેમ છોડી દે ? કારણ કે, જે સેવા કરવાથી આ સંસારમાં જન્મ ધરવાનો ફેરો પડતો નથી. હે ત્રણ લોકના આત્મા ! હે ત્રિવિક્રમ ! હે દુષ્ટને દંડ દેનાર ! દૈત્ય અને દાનવો જે કે આપની જ વિભૂતિઓ છે તથાપિ તેઓને ઉદ્ધમ કરવાનો આ સમય નથી; એમ ધારી તમે પોતાની માયાથી સુર, નર, પશુ, સિંશ્ર વ્રત્તિ અને જળચરોમાં અવતાર લઇને, પૂર્વ અપરાધીઓને શિક્ષા કરેલી છે, એવી રીતે જ હે ભગવન્ ! હ્રમણાં તમારી ઇચ્છા હોય તો આપ આ વૃત્તામુરનો પણ નાશ કરો. હે પિતામહ ! અમે તમારા છીએ, તમને પ્રણામ કરીએ છીએ અને અમારા હૃદયમાં તમારા ચરણકમળના ધ્યાનથી ભક્તિરૂપી સાંકળ દઢ બંધાઈ ગયેલી છે, વગી આપે પોતાનું સ્વરૂપ પ્રગટ કરી, અમને અંગીકાર કરેલા છે. હે નાથ ! તે અમારા અંતઃકરણના તાપને દયાવડે, અનુરાગવાળાં સ્વરૂપ અને સુંદર હાસ્યથી તથા મુખમાંથી નીકળતી મધુર રસથી ભરેલી આપની વાણીરૂપ અમૃતકળાથી શમાવવાને આપજ યોગ્યજ છો. માટે હે ભગવન્ ! આપ કે જે સર્વ જગતની ઉત્પત્તિ, સ્થિતિ ને પ્રલયમાં નિમિત્તરૂપ દિવ્ય માયાવડે વિનોદ કરો છો અને સર્વના ઉપાદાન કાર-

ભુરૂપ હોવાથી સર્વ જીવ સમુદાયોના અંતઃકરણમાં બ્રહ્મસ્વરૂપથી તથા અંતર્ધર્મી સ્વરૂપથી બહારના લાગમાં પ્રધાનરૂપથી દેશ, કાળ તથા દેહની અવસ્થાઓનો અનુભવ કરનાર છે. બુદ્ધિ વગેરે સર્વ પદાર્થોના સાક્ષી છે, નિરાકાર છે, સાક્ષાત્ પરબ્રહ્મ અને પરમાત્મા છે. તજીબા વગેરે જેમ પૂર્ણ અગ્નિને કોઈપણ કાર્ય જણાવવા યોગ્ય નથી તેમ અમે પણ તમારી આગળ કંઈ જણાવવાને યોગ્ય નથી એટલા માટે અમે કે જેઓ સંસારના અનેક દુઃખોને દૂર કરનારી, આપ પરમ ગુરુ ભગવાનના ચરણ કમળની છાયાને આશ્રયે જે કામનાઓ માટે આવ્યા છીએ તે અમારી કામનાને આપ પરિપૂર્ણ કરો હે ઇશ્વર ! તજીબા લોકોને ગળી જતા વૃત્તાસુરનો હુવે ઝટ નાશ કરો, કારણ કે, તે અમારા તેજ, અસ્ત્ર અને આયુષો સર્વ ગળી ગયો છે શુદ્ધ હૃદયરૂપી આકાશમા રહેનાર વર્ગેરેના સાક્ષી સદાનંદ સ્વરૂપ, શુદ્ધ અને મનોહર યશવાળા, અનાદિ સંતપુરુષોએ બ્રહ્મ કરવા યોગ્ય, સ સારમા ભટકનાર વટેમાર્ગીઓને પોતાનું શરણ મળ્યા પછી ઉત્તમ ગતિ આપનાર એવા આપ શ્રી હરિને અમે નમસ્કાર કરીએ છીએ.

( ભા. ૬ સ્કંધ. અ ૬ મો. શ્લોક ૩૧ થી ૪૫ )



## દેવકીના ગર્ભમાં રહેલા શ્રીકૃષ્ણની સ્તુતિ.

દેવતાઓ-આપ સત્ય સંકલ્પવાળા છો, સત્યથી પ્રાપ્ત થનાર છો, ત્રણેકાળમાં સત્ય રૂપ છો, પાંચ ભૂતોને ઉત્પન્ન કરનાર છો, પાંચ ભૂતોમાં રહેલા છો, પાંચ ભૂતોનો નાશ થવા છતાં અવશેષ રહો છો અને વાણી તથા સમદૃષ્ટિને પ્રવર્તાવનાર છો. આ પ્રમાણે સર્વ રીતે સત્ય સ્વરૂપ છો. અમે આપને શરણે આવ્યા છીએ. આ સંસારરૂપી એક વૃક્ષ છે; તેને એક (પ્રકૃતિ) આશ્રય છે; સુખ દુઃખ ફળ છે; સત્વ, રજ અને તમ ત્રણ મૂળ છે; ધર્મ, અર્થ, કામ તથા મોક્ષ એ ચાર રસ છે; પાંચ જ્ઞાનેન્દ્રિયો જાણવાનાં સાધન છે; રાગ, દ્વેષ, લુપ્તા, પિપાસા, લોભ તથા મોક્ષ એ છ સ્વભાવ છે; સાત ધાતુ છાલ છે; આ પાંચભૂતો મન, બુદ્ધિ તથા અહંકાર શાખાઓ છે; નવ ઇન્દ્રિયોનાં દ્વાર છિદ્રો છે; દશ પ્રાણ પાંદડાંરૂપ છે અને તેમાં જીવ તથા ઇન્દ્રિય પક્ષીઓ રહે છે. આ વૃક્ષરૂપી કાર્યની ઉત્પત્તિ તમારાથી થઈ છે અને તેનો લય પણ તમારે વિષે જ થાય છે. તેથી મક્ષા પણ તમે જ કરો છો અર્થાત્ આખું બ્રહ્માંડ તમારાથી સિદ્ધ નથી, છતાં પણ તમારી માયાથી જેમનું જ્ઞાન નષ્ટ થયેલું છે, તેઓ તમને નાના પ્રકારના ગણે છે, પરંતુ વિવેકીઓ તમને નાના પ્રકારના માનતા નથી. જ્ઞાનસ્વરૂપ ને સર્વના આત્મારૂપ આપ, સ્થાવર જંગમાત્મક જગતના ઈશ્વાર માટે, સત્વગુણ યુક્ત ને સત્પુરુષોને સુખકારી અને ખળ પુરુષોને દુઃખકારી રૂપો ધારણ કરો છો. હે કમલનયન! સર્વ જીવના નિવાસસ્થાનરૂપ આપમાં, કેટલાક પુરુષો સમાધિ-

દ્વારા મનને યોજી, મોટા પુરુષોને માન્ય તમારી ચરણકમળરૂપી નૌકાવડે, સસારસાગરને તરી જાય છે હે સ્વયં પ્રકાશ ! સર્વ પ્રાણીઓ પર પ્રીતિ રાખનાર વિવેકી પુરુષો દુસ્તર એવા ભવસા સરને તરી જઈ તમારા ચરણારવિદરૂપી નૌકાને અહિં જ મૂકી જાય છે આપ ભક્તો ઉપર પૂર્ણ અનુગ્રહ કરનાર છો પરંતુ હે કમળનયન ! જે લોકો ‘ અમે મુક્ત છીએ ’ એવું અભિમાન રાખનાર છે અને તમારામા ભક્તિ ન કરવાથી અપવિત્ર બુદ્ધિવાળા હોય છે તેઓ ઘણા ઘણા જન્મના તપથી ઉત્તમ કુળ તથા શાસ્ત્રશ્રવણ વગેરે શુભ સાધન મેળવે છે, તોપણ તમારા ચરણોના અનાદર કરવાથી તેઓ પાછા નીચે પડે છે હે માધવ ! જેઓ એ તમારી ઉપર સ્નેહ બાંધેલો છે અને તમારા ભક્ત છે, તેઓ બ્રહ્મ થતા નથી હે પ્રભો ! તમારાથી રક્ષાયેલા મનુષ્ય નિર્ભય થઈ વિદ્ય કરનારાઓને તરી જાય છે તમે જગતની રક્ષા કરતી વેળા શુભ કર્મના ફળ આપનાર, શુદ્ધ અને સત્વશુદ્ધી શરીર ધારણ કરો છો કે જે શરીર ધારણ કરીને મનુષ્યો વેદાધ્યયનથી, કર્મના યોગથી, તપથી ને સમાધિથી, તમારું પૂજન કરે છે હે મહારાજ ! આપનું સત્વશુદ્ધી શરીર જો અવતાર ધરે નહિ, તો અજ્ઞાન ને તેને લીધે થયેલા ભેદને મટાઠનારું વિશેષ જ્ઞાન થાય નહિ, કારણ કે બુદ્ધિ આદિક પદાર્થો જેના છે તથા જેના અધિ જ્ઞાનથી પ્રકાશે છે, તે પરિપૂર્ણ અને સર્વના સાક્ષી ભગવાન છે, આવું બુદ્ધિ આદિકના પ્રકાશથી આપના સ્વરૂપનું અનુમાન થાય છે, તાત્પર્ય કે તમારા શુદ્ધ સત્વશુદ્ધી શરીરની સેવા કર



વૈદ્યુઠ લોકમાં જવા ત્રણે કાળ આપની સેવા કરે છે; યજ્ઞ કરનારાઓ વેદોક્ત વિધિથી વેદમાં કહેલા ઇદ્રાદિક દેવતા રૂપે અગ્નિમાં આપનું ચિંતન કરે છે, યોગીઓ સિદ્ધિયોની ઇચ્છાથી મનોનિશ્ચયરૂપી યોગવડે આપનું મનન કરે છે તથા નિરાશુ વૈષ્ણવો આપની સેવા કરે છે, તે આપનાં ચરણારવિંદ જો અમારી અશ્રુલ વાસનાનો નાશ કરવામાં અગ્નિરૂપ છે, તે અમારું કલ્યાણ કરો. મુનિ, ભક્ત, ધીર ભક્ત, યજ્ઞ કરનાર, યોગી તથા મહા વૈષ્ણવો એ છમાં તમને વૈષ્ણવો ઉપર લક્ષ્મી કરતાં પણ અધિક પ્રીતિ છે. હે પ્રભો ! “ હું જે વક્ષઃસ્થળમાં છું, તેમાં આ વનમાળા વાસી છતાં પણ વાસ કરે છે, ” એવી રીતે ભગવતી લક્ષ્મીજી સોઝ્યની પેઠે વનમાળા સાથે ઇર્ષ્યા કરે છે, છતાં પણ વનમાળા ભક્તજનોએ મને અર્પણ કરી છે, એમ ધારી ભક્ત લોકોએ વનમાળાથી કરેલી પૂજાને આપ સ્વીકારો છો. આપનાં ચરણ સદા અમારી દુર્વાસનાઓને બાળી ભસ્મ કરો. હે ઈશ્વર ! બલિરાજને બાંધતી વેળા બીજું પગલું ભરતાં સત્ય લોકસુધી પહોંચેલ આપનાં ચરણ ત્રણ ધારાથી પડતી ગંગાનદીને આધારરૂપ થાય છે. વળી જેણે દેવતાની સેનાને લય આપી સ્વર્ગમાં રોકી છે અને દૈત્યની સેનાને લય આપી પાતાળમાં રોકી રાખી છે, તે આપનાં ચરણારવિંદ અમારાં પાપને દૂર કરો. વળી કાળના તથા પ્રકૃતિ પુરુષના નિયંતા પૂણ્ય પુરુષોત્તમ તથા દ્વેષાદિકને લીધે પરસ્પર પીડા પામતા ઔષ્ઠાદિક પ્રાણીઓ પણ નાથેલા બળદોની પેઠે જેમને અધીન છે એવાં આપનાં ચરણારવિંદ અમારું કલ્યાણ કરો. તમે

આ જગતની ઉત્પત્તિ, સ્થિતિ તથા પ્રલયના કર્તા છે, કારણ કે તમે પ્રકૃતિ, પુરુષ તથા મહત્ત્વના નિયંતા છે. શિયાળો, ઉનાળો તથા ચોમાસું એવા ત્રણ ભાગવાળો સર્વનો સંહાર કરવા મથી રહેલો અને ગંભીર વેગવાળો વર્ષ રૂપી કાળ આપતું સ્વરૂપ છે, તેથી આપ ઉત્તમ પુરુષ છે. અમોઘ શક્તિવાળા પુરુષે તમારી પાસેથી શક્તિ મેળવી, માયા સાથે રહી, જગતના એક બીજ સમાન મહત્ત્વને ઉત્પન્ન કર્યું છે અને તે મહત્ત્વે તમારી પાસેથી શક્તિ સંપાદન કરી, માયા સાથે રહીને બહારથી આઠ આવરણવાળા અને પ્રકાશમાન એવા વિશાળ બ્રહ્માંડને બનાવ્યું. આપ સ્થાવર તથા જંગમાત્મક જગતના અધિપતિ છે, આપની માયાવડે ઇદ્રિઓની વૃત્તિઓએ અર્પણ કરેલા વિષયોને આપ સેવો છે, છતાં પણ તેનાથી આપ મોહિત થતા નથી. બીજા પુરુષો પોતે વિષયોનું સેવન છોડી દે છે, છતાં પણ તેઓના મનમાં વિષયોની વાસના રહી જાય છે. મંદ મંદ હાસ્ય સહિત કિંચિત્ ભાવ દેખાડવાથી મનોહર લાગતાં ભૂમડોળોએ મોકલેલા કામના ગુપ્ત વિચારો કરવામાં ચતુર સોળ હજાર એક સો ને આઠ સ્ત્રીઓ કામને હઠાવી દેનારા એવાં કામકળાનાં સાધનોથી આપના મનને મથન કરી શકી ન હતી. આપની કથારૂપી અમૃતની નદીઓ તથા આપનાં ચરણ ધોવાનાં પવિત્ર જળરૂપી ગંગાદિક તીર્થ, નહાવાવડે પવિત્ર કરે છે પોતાના આશ્રમમાં રહેલા લોકો ભક્તિથી તે તીર્થોને સેવે છે. હે રાજન્ ! આકાશમાં રહેલા બ્રહ્માએ દેવતાઓની તથા શંકરની સાથે શ્રીકૃષ્ણની સ્તુતિ કરી તેમને

પ્રણામ કરીને કહ્યું કે, હે સર્વના આત્મા ! અમે પૃથ્વીનો ભાર ઉતારવા તમને વિનંતિ કરી હુતી, તેથી તે પ્રમાણે આપે કર્યું. આપે સત્ય પ્રતિજ્ઞાવાળા પુરુષોના ધર્મને સ્થાપન કર્યો અને સર્વ લોકોનાં પાપનો નાશ કર્યો; તેમજ ચતુના વંશમાં અવતાર લઈ ઉત્તમ શરીર ધારણ કર્યું અને તમે જગતના હિત માટે ઉત્તમ ચરિતવાળાં કર્યો પણ કર્યો. હે ઇશ્વર ! આ કલિયુગમાં સતપુરુષો તમારાં ચરિતો સાંભળવાથી તથા ગાવાથી સંસાર સાગરને તરી જશે. હે પ્રભુ ! ચતુવંશમાં આપને એક સો ને પચીસ વર્ષ થઈ ગયાં, તેટલામાં તો આપે સર્વ કાર્ય કરી લીધાં, હવે આપને દેવતાઓના કાર્યોમાં કોઈ કાર્ય બાકી રહેલું નથી. તેમજ આપનું કુળ પણ બ્રાહ્મણના શાપથી નાશ થયા જેવું થઈ રહ્યું છે; માટે હે વૈકુંઠનાથ ! આપની ઇચ્છા હોય તો સ્વધામમાં પધારો અને તમારા સેવક એવા જે અમે લોકપાળો તેઓનું અને લોકોનું રક્ષણ કરો.

( ભા. ૧૧ સ્કંધ. અ. ૬ ઠા. શ્લોક ૭ થી ૨૭. )



## નારદે કરેલી ભગવાનની સ્તુતિ.

શાંત સ્વભાવવાળા, અહંકારરહિત, નિષ્કંચન પુરુષોના ધન રૂપ, ઋષિઓમાં શ્રેષ્ઠ, પરમહંસોના પરમ શુરુ તથા જ્ઞાની-ઓના અધિપતિ એવા ભગવાન નરનારાયણને વારંવાર મારા નમસ્કાર છે. જે ભગવાન આ જગતની ઉત્પત્તિ વગેરે કરે છે, પરંતુ ‘હું કર્તા છું’ એવું અભિમાન કરી તેમાં બંધાતા નથી; વળી પોતે દેહમાં રહેલા છે છતાં દેહના ક્ષુધા પિપાસા વગેરે ધર્મોથી દુઃખી થતા નથી અને દ્રષ્ટા છતાં પણ જેમની દૃષ્ટિને દશ્ય પદાર્થો વિકાર કરી શકતા નથી તે સર્વ સગથી સુક્ત, શુદ્ધ અને સર્વના સાક્ષી એવા ભગવાનને હું નમસ્કાર કરું છું. હે યોગેશ્વર! અંતકાળે આ દુષ્ટ દેહનું અભિમાન છોડી દઈ, આ પના નિર્ગુણ સ્વરૂપમાં ભક્તિ વડે મનને ધારણ કરવું, એ જ યોગવિદ્યાનું પરમ ધ્યેય છે, એમ ભગવાન બ્રહ્માએ કહ્યું હતું. જેમ આ લોકનાં તથા પરલોકનાં સુખોમાં આસક્ત થયેલા અને પુત્ર, સ્ત્રી અને ધનની ચિંતા કરનારો મૂર્ખ મનુષ્ય મરણથી બીડે છે તેમ જો વિદ્વાન્ મનુષ્ય બીતો હોય તો તેણે શાસ્ત્રાદિકમાં કરેલો પ્રયત્ન કેવળ પરિશ્રમરૂપ થઈ પડે છે. હે અતીન્દ્રિય! અમારી તમારામાં સહજ વાસના રહે એવો યોગ આપો કે જેથી અમે તમારી માયાએ કરાવેલી અને ઘણા કષ્ટે લેલી શકાય એવી અહંતા અને મમતાને તરી જઈએ.

( ભા. ૫ રકથ. અ. ૧૯ મો. શ્લોક ૧૧ થી ૧૪. )

## નારદે કરેલી શ્રી કૃષ્ણની સ્તુતિ.

નારદ બોલ્યા-હે વ્યાપક ! આપ સર્વ મનુષ્યો સાથે મિત્રતા રાખો છો અને ખજ લોકોને શિક્ષા કરો છો, તેમાં કંઈ આશ્ચર્ય નથી. આપ જગતના કલ્યાણ માટે તથા સ્થિતિ અને પાલન માટે ઇચ્છાનુસાર અવતાર ધરો છો; એ અમે સારી રીતે સમજીએ છીએ. હે મહારાજ ! મેં આપનાં ખંને ચરણાવિંદનાં દર્શન કર્યાં, જે ચરણારવિંદનું અગાધ જ્ઞાનવાળા બ્રહ્માદિક દેવતાઓ હૃદયમાં ધ્યાન કર્યા કરે છે, જે જનોને મુક્તિ આપનારાં છે તથા સંસારરૂપી કુવામાં પડેલા મનુષ્યને બહાર નીકળી આધારરૂપ છે, તે આપના ચરણારવિંદનું હું ધ્યાન કરતો ત્રણ લોકમાં ફરું છું, માટે આપનું મને સ્મરણ રહે, એવી રીતે આપ મારા ઉપર અનુગ્રહ કરો.

( ભા. ૧૦ સ્કંધ. અ. ૬૯ મો. શ્લોક ૧૭ થી ૧૮. )

## જરાસંધના બંદીવાનોને મુક્ત કર્યાં તે વખતે નારદે કરેલી ભગવાનની સ્તુતિ.

. આ જગત્ મિથ્યા છે, છતાં તમારી માયાને લીધે સત્ય ભાસે છે. જગતને માયાથી સરજતા તથા નાશ કરનાર આપનું કર્તવ્ય કોઈ જાણી શકતું નથી, તે આપ કે જે સ્વરૂપથી વિચારમાં આવો નહિ એવા છો, તે આપને હું પ્રણામ કરું છું. આ સંસારમાં જન્મ મરણ પામ્યા કરતા અને અનર્થ કરનાર આ

શરીરમાંથી કેવી રીતે છૂટવું ? તેને ન જાણનાર જીવનું અજ્ઞાન-રૂપી અંધારું દૂર કરવા તમે લીલાવડે અવતારો ધારણ કરીને જ્ઞાન આપો છો તે આપને હું શરણે રહેલો છું.

( ભા. ૧૦ સ્કંધ. અ ૭૦ મો શ્લોક ૬૭ થી ૭૬. )

## જુદા જુદા દેવોએ કરેલી ભગવાનની સ્તુતિ.

દક્ષ સ્તુતિ કરે છે-જાગ્રતાદિ અવસ્થાઓથી રહિત, અદ્વિતીય, ભયરહિત અને માત્ર પોતાના જ સ્વરૂપમાં રહેનાર, શુદ્ધ ચૈતન્યસ્વરૂપ, એક આપ જ છો. આપ માયાનો પરાભવ કરી સ્વતંત્ર હોવા છતાં પણ માયાથી મનુષ્યદેહનું નાટક કરી તેમાં રહેવાથી જાણે રાગ દ્વેષાદિક આપનામાં આવી ગયાં હોય, એવા પ્રતીત થાઓ છો.

ઋત્વિજો સ્તુતિ કરે છે-હે નિરંજન ! હે ઉપાધિ રહિત ! હે ભગવન્ ! નંદિકેશ્વરના શાપથી કર્મોમાં દુરાશ્રય રાખનારા અમે, ધર્મના ઉત્પાદક અને વેદ પ્રતિપાદ આ યજ્ઞરૂપ આપના સ્વરૂપને જાણીએ છીએ, કે જેને માટે જુદા જુદા દેવતાઓની વ્યવસ્થા કરેલી છે, પરંતુ તમારા પરમતત્ત્વને અમે જાણતા નથી.

યજ્ઞના સલાસદો સ્તુતિ કરે છે-હે શરણાગત વત્સલ ! આ સંસારરૂપી માર્ગ કે જેમાં ઠેાઠ વિશ્રામનું સ્થળ નથી, પણ અનેક કલેશરૂપ વિષય સ્થળો છે, સખ દુઃખાદિરૂપ અનેક ખાડાઓ છે, ખળ પુરુષરૂપ ધાતક પ્રાણીયોનો ભય છે અને શોક-

રૂપ દાવાનળ જેમાં સળગી રહ્યો છે એવા સંસારમાં તૃષ્ણાથી  
પીડા પામેલો અને વિષયરૂપ અંજનાના પાણીવાળા શરીરનો  
અને ઘરનો ભાર ઉઠાવતો અજાણી જીવસમૂહ આપના ચરણરૂપ  
• ધ્યાનને ક્યારે પ્રાપ્ત થશે ?

મહાદેવ સ્તુતિ કરે છે-હે વરદ ! સર્વ વિષયોમાં વૈરાગ્ય  
વૃત્તિવાળા મુની લોકોને શુભ કામનાથી આદરપૂર્વક પૂજવા  
યોગ્ય આપના ચરણકમળમાં હું મારું મન અર્પણ કરું છું,  
તમને આ અજાણી જીવો જે કે આચારબ્રહ્મ કહે છે તોપણ  
તમારી અનુપમ કૃપાએ તે તરફ લક્ષ્ય આપતો નથી.

ભૃશુ સ્તુતિ કરે છે-જેની ગહન માયાથી જ્ઞાન રહિત  
થયેલા અને અધારામાં પડેલા બ્રહ્માદિક દેવતાઓ પણ જેના  
તત્વને પોતાનામાં રહેવા છતાં જાણી શકતા નથી, એવા ભક્તોના  
આત્મા અને જાંધુરૂપ શ્રીહરિ અમારા ઉપર કૃપા કરો.

બ્રહ્મા સ્તુતિ કરે છે-પદાર્થોને ભિન્ન ભિન્ન રીતિથી  
જાણનાર ઈન્દ્રિયોથી પુરુષના જોવામાં જે કંઈ આવે છે તે આપનું  
સ્વરૂપ નથી; કારણ કે, જ્ઞાન પદાર્થોથી આપ દેવજા ભિન્ન છો.

ઈન્દ્ર સ્તુતિ કરે છે-હે અચ્યુત ! વિશ્વભાવન સંસારપા-  
લક ચિદાનંદ, અસુર વંશ વિઠ્ઠલ કરનાર ! આ શસ્ત્રોવાળા  
આઠ હાથવાળું આપનું સ્વરૂપ અનુપપન્ન નથી પણ ઉપપન્ન છે;  
કારણ કે, આપનું આ શરીર યોગ્ય છે.

બ્રાહ્મણ પતિન્યો સ્તુતિ કરે છે યજ્ઞ સ્વરૂપ ! આ યજ્ઞ

કેવળ તમારા યજ્ઞન માટે જ દક્ષ પ્રજાપતિએ કયો છે. તમારે તેનો વિધ્વંસ કરવો જોઈએ નહિ. હે શાન્તબુદ્ધે ! આ યજ્ઞોત્સવ હવે રમશાનવત્ મહા અપવિત્ર થઈ ગયો છે, માટે તમે તમારી અમૃત દૃષ્ટિથી તેને પવિત્ર કરો.

ઋષિઓ સ્તુતિ કરે છે-હે ભગવન્ ! આપની લીલા મહા વિચિત્ર છે, તે કોઈના કળવામાં આવતી નથી; કારણ કે, આપ પોતે કર્મ કરો છો તોપણ તેથી આપ સ્વિત્ત થતા નથી આપનું નિર્લેપ રહેવું સંભવે છે, કારણ કે, બીજા લોકો સમૃદ્ધિને માટે જેનું ભજન કરે છે તે લક્ષ્મી પણ તમને અનુસરે છે અને આપ તેનો આદર કરતા નથી.

સિદ્ધ લોકો સ્તુતિ કરે છે-કલેશરૂપી દાવાનળથી બળેલા અને તૃણાથી પીડાયમાન અમારો મનરૂપી હાથી આપની કથારૂપી શુદ્ધ અમૃતની નદીમાં પેસી જવાથી હવે સંસારરૂપી દાવાનળનું સ્મરણ કરતો નથી. તેમ નદિમાંથી તે બહાર નીકળતો નથી પણ બાણે પરબ્રહ્માની સાથે એકત્ર થઈ ગયો હોય એવું પ્રતીત થાય છે.

પ્રસૂતિએ કહ્યું-હે લક્ષ્મીના નિવાસરૂપ પરમેશ્વર ! આપને મારા નમસ્કાર છે. શ્રી સહિત તમે અમારી રક્ષા કરો. તમારા વગર હે અધીશ ! જેમ મસ્તક વગર ધડ શોભતું નથી તેમ કશું શોભતું નથી. આપ લક્ષ્મી સાથે પધાર્યા તે બહુજ સારું ચયું અને હવે અમારા ઉપર કૃપા કરો.



લોકપાળો સ્તુતિ કરે છે-હે દેવ ! વિજ્ઞાનરૂપ, જ્ઞાનશુષ્ક પ્રકાશક, દ્રશ્ય માત્રને જાણનાર, પ્રત્યગાત્મારૂપ અને સર્વદ્રષ્ટા આપ છો. અસત્ પદાર્થોને ગ્રહણ કરનારી ઇન્દ્રિયો તમારું સ્વરૂપ જોઈ શકતી નથી; કારણ કે, આ પંચ મહાભૂતાત્મક શરીરમાં જે છઠ્ઠા જીવરૂપે તમે રહો છો તે આપની માયાજ છે.

યોગેશ્વરો સ્તુતિ કરે છે-હે પ્રભો ! આપ વિશ્વાત્મા છો અને આપથી જીવ પોતાના આત્માને ભિન્ન સમજતો નથી, તેથી અધિક પ્રિય આપને કાંઈ નથી; જો કે તેમ છે તોપણ અનન્ય ભક્તિથી જે આપની ઉપાસના કરે છે તેની ઉપર અનુગ્રહ કરો. જગતની ઉત્પત્તિ, સ્થિતિ અને પ્રલયમાં જીવના અદૃશ્ય જેના શુભો નાના પ્રકારે લેદવાળા થયેલા છે એવી આપની માયાએ જેના સ્વરૂપમાં પ્રજ્ઞા, વિશ્ણુ અને મહાદેવ આદિ એ ભિન્ન ભિન્ન લેદ બુદ્ધિ કરેલી છે; પરંતુ સ્વરૂપની સ્થિતિ જોતાં જેમાં લેદની જ્ઞાતિ, શુભ કે તેનું કારણ કાંઈ પણ નથી એવા આપ પરપ્રજ્ઞને અમે નમસ્કાર કરીએ છીએ.

પ્રજ્ઞા સ્તુતિ કરે છે-સત્વ શુભને સ્વીકાર કરનાર, ધર્માદિકના ઉત્પાદક, નિર્ગુણ અને જેના તત્ત્વને હું જાણતો નથી તેમજ ખીજે પણ કાંઈ જાણતો નથી એવા નિર્ગુણ નિર્વિકારને હું વારં-વાર પ્રણામ કરું છું.

અગ્નિ સ્તુતિ કરે છે-જેના તેજથી પ્રદીપ થવાય છે એવો જે હું સારા ઉત્તમ યજ્ઞમાં ધીથી લીંબાયેલું હવ્ય દેવતાઓ માટે

લઈ છું, તે યજ્ઞનું પાલન કરનાર અને પાંચ પ્રકારના યજ્ઞમૂર્તિ અને પાંચ મંત્રોથી પૂજાતા ભગવાનને હું પ્રણામ કરું છું.

દેવતાઓ સ્તુતિ કરે છે—પૂર્વે પ્રલય કાળમાં આપના રચેલા જગતને પોતાના ઉદરમાં લઈ પ્રલયના જળમાં શેષનાગ રૂપી શય્યા ઉપર જે પોઢ્યા હતા, તે જ આદિ પુરુષ આપ કે જેના જ્ઞાનમાર્ગનો સિદ્ધ લોકો વિચાર કરે છે, તે આજ અમને પ્રત્યક્ષ થયા છે; આપ ભક્તોની એવીજ રક્ષા કરો છો.

ગંધર્વો સ્તુતિ કરે છે—હે દેવ ! આપકે જેના આ મરીચિ આદિ ઋષિ અને બ્રહ્મા તથા ઇદ્રાદિ દેવતાઓ અંશના પણ અંશ છે અને આ અખિલ જગત્ જેનું રમકડું છે તેને અમે નિરંતર નમસ્કાર કરીએ છીએ.

વિદ્યાધરો સ્તુતિ કરે છે—સર્વ પુરુષાર્થને દેનારું આ શરીર પામી જે મનુષ્ય આપની માયાને વશ હોય તેમા ‘ મારું અને હું ’ એવું અભિમાન રાખી અવળે માર્ગે ચાલનાર, પોતાના પુત્ર આદિ તિરસ્કાર કરવા છતાં પણ દુર્બુદ્ધિથી તુચ્છ વિષયોમાં તૃષ્ણા રાખતો હોય તે પણ જો આપની કથા રૂપી અમૃતનું પાન કરે તો તેનો સકળ મોહ નાશ પામે છે.

બ્રાહ્મણો સ્તુતિ કરે છે—યજ્ઞ, હવિ, અગ્નિ, મંત્ર, સમિધ, દર્ભ, પાત્ર, સલાસદ, ઋતિવજ, યજ્ઞમાન, યજ્ઞમાનની સ્ત્રી, દેવતા, અગ્નિહોત્ર, સ્વધા, સોમ, ધી અને પશુ, એ સર્વ આપનાંજ સ્વરૂપ છે. હે વેદમૂર્તિ ! યજ્ઞ અને કેતુરૂપ ગર્જના કરતા વરાહ-

મૂર્તિ આપ પ્રથમ લીલાપૂર્વક હાથી જેમ કમલિનીને લઇ આવે  
એમ યોગીજનોથી સ્તુતિ કરાતા રસાતળ પાતાળમાંથી પૃથ્વીને  
બહાર લઇ આવ્યા છે. આપનાં દર્શનની ઇચ્છા કરતા અને સ-  
ત્કર્મથી ભ્રષ્ટ થયેલા જે અમે તેના ઉપર કૃપા કરો. હે પરમેશ્વર !  
જ્યાં યજ્ઞની અંદર આપના નામનું મનુષ્યોએ ઉચ્ચારણ કર્યું ત્યાં  
તે જ વેળાએ યજ્ઞનાં વિદ્ય નાશ પામે છે, એવા આપને અમે  
પ્રણામ કરીએ છીએ.

( ભા ૪ સ્કંધ. અ. ૭ મો. શ્લોક ૨૫ થી ૪૭. )

\*

\*

\*

૧

## નૃસિંહાવતાર વખતે દેવતાઓએ કરેલી ભગવાનની સ્તુતિ.

શ્રીરુદ્ર સ્તુતિ કરે છે—આપના ઠોપનો સમય તો પ્રલય  
કાળ છે, હમણાં તો તમે એક ઘણા નાના દૈત્યને માર્યો છે. હે  
ભક્તવાસલ ! હવે શાંત થઇ તેનો પુત્ર અને તમારો ભક્ત તમારે  
શરણે આવ્યો છે, તેનું રક્ષણ કરો.

ઇંદ્ર સ્તુતિ કરે છે—હે પરમેશ્વર નૃસિંહ ! તમે અમારું  
રક્ષણ કરીને દૈત્ય પાસેથી અમારા યજ્ઞના ભાગ અમને અપાવ્યા  
તથા અમારું ધ્યાન કરવાનું સ્થાનક એવું અમારું હૃદયકમળ  
રાક્ષસોના ભયથી ભરાઈ ગયું હતું, તેને તમે રાક્ષસના ભયમાંથી  
મુક્તી પ્રકુલિત કર્યું. હે નાથ ! તમારી સેવા કરનાર ભક્તજનોને

કાળે ગળેલું. આ જગત કંઈ ગણતરીમાં નથી. તેઓ મુક્તિને  
પણ બહુ ઉત્તમ માનતા નથી, ત્યારે બીજાં સુખોની ઈચ્છા શા  
માટે કરે ?

પછી ઋષિઓ, પિતૃઓ, સિદ્ધો, વિદ્યાધરો, નાગ, પ્રજા-  
પતિઓ, ગંધર્વો, યક્ષો, કિંપુરુષો, કિન્નરો, લગવાનના પાર્શ્વદે  
અને વૈતાળોએ વારાફરતી આપ્રમાણે સ્તુતિ કરી-હે આદિ  
પુરુષ ! તમારા પ્રભાવથી ભરપૂર એવું તમારું ધ્યાનરૂપી તપ, કે  
જે તપથી તમારામાં રહેલા જગતને સરજ્યું હતું, તે તપ તમે  
અમને કહ્યું. હે શરણાગત રક્ષક ! તે તપ હમણાં રાક્ષસે ચુંથી  
નાંખ્યું હતું, પરંતુ રક્ષણ કરવાને અવતાર ધારણ કરનારા તમે  
અમને તે તપ કરવા ફરીને આજ્ઞા કરી છે. આ અસંખ્ય દૈત્ય,  
અમારા પુત્રોએ અમને આપેલા શ્રાદ્ધને ને તીર્થમાં આપેલાં તપ  
તથા જળને પરાણે ખાઈ જતો હતો, તે દૈત્યનું આજે તમે નખ  
વતી પેટ ચીરી નાંખી, તે સર્વ અમને પાછું અપાવ્યું છે. તે  
અખિલ ધર્મનું રક્ષણ કરનાર આપ નૃસિંહ લગવાનને અમે  
નમસ્કાર કરીએ છીએ. હે નૃસિંહ ! જે દુષ્ટ દૈત્ય યોગતા તથા  
તપના બળથી અમારી યોગસિદ્ધ-સિદ્ધિઓને હરી ગયો હતો,  
તે અત્યંત ગર્વવળા દૈત્યને તમે નખોથી ચીરી નાંખ્યો, એવા  
તમને અમે પ્રણામ કરીએ છીએ. બળથી તથા પરાક્રમથી ગર્વિષ્ઠ  
થઈ ગયેલા જે અજ્ઞાની દૈત્યે વિવિધ ધારણાથી મેળવેલી અમારી  
વિદ્યાને અટકાવી દીધી હતી, તે દૈત્યને આપે યુદ્ધમાં પશુની પેઠે  
મારી નાંખ્યો, એવા માયાવડે નૃસિંહનું રૂપ લેનાર આપને સદા

નમસ્કાર કરીએ છીએ. જે પાપી દૈત્યે અમારાં રત્નોત્તુ તથા ઉત્તમ સ્ત્રીઓત્તુ હરણ કર્યું હતું, તે દૈત્યની છાતી ફાડી નાંખીને આ સ્ત્રીઓને આનંદ આપનાર એવા આપને નમસ્કાર હો. હે દેવ ! અમે મનુષ્યો તમારી આજ્ઞામાં વર્તનાર છીએ. અમારી મર્યાદા જે દૈત્યે તોડી નાંખી હતી, તે દુષ્ટ દૈત્યોને તમે મારી નાંખ્યો તે ઠીક કર્યું. હે પ્રભો ! અમે તમારી શી આજ્ઞા ઉઠાવીએ ? અમે તમારા દાસ છીએ; તમે દાસોને આજ્ઞા કરો. હે પરમેશ્વર ! અમે પ્રજાપતિઓ છીએ અને તમે અમને પ્રજા સરજવા માટે પ્રેરેલા હતા; પરંતુ જે દૈત્યના પ્રતિરોધથી અમે પ્રજાને સરજી શક્યા ન હતા, તે દૈત્ય, તમે નખોવતી તેની છાતી ફાડી નાંખવાથી ધરણી ઉપર ઢળી પડ્યો છે. હે સત્વમૂર્તિ ! તમારો આ અવતાર જગત્તુ કંઠ્યાણુ કરનારો છે. હે વિભુ ! અમે આપના નૃત્યક્રાળે નાયનાર અને ગાનાર છીએ, તેઓને જે દૈત્યે પોતાના શૌર્યના તથા શક્તિના પ્રભાવથી પોતાને અધીન કર્યા હતા, તે દૈત્યને આપે આ દશાએ પહોંચાડ્યો. અવળે માર્ગે ચાલનારો મનુષ્ય સુખી થતો જ નથી. હે હરિ ! મહાત્માઓના મનમાં ભય ઉપજાવનાર આ દૈત્યને આપે પૂરો કરી નાંખ્યો તે આપનાં ચરણ, કે જે સંસારનો નાશ કરનાર છે, તેને અમે શરણે આપ્યા છીએ. હે ચોવીસ તત્ત્વના નિયામક ! અમે મુખ્ય અનુચરો તમારા મનગમતાં કામો કરીને તમને સેવીએ છીએ. પરંતુ હુમણાં આ દૈત્યે અમને પોતાના વાહક બનાવ્યા હતા. હે નૃસિંહ ! આ દૈત્યે મનુષ્યોને જે દુઃખ દીધાં હતાં તે દુઃખને જાણનારા

આપે તેને મારી નાખ્યો તે સારું કર્યું અમે કિ પુરુષ છીએ અને  
 આપ તો મહા પુરુષ ઇશ્વર છો, માટે અમે આપની સ્તુતિ ઠેવી  
 રીતે કરી શકીએ ? આ નીચ પુરુષ હિરણ્યકશિપુ જ્યારથી મહા-  
 ત્મા પુરુષોએ તેનો ધિક્કાર કર્યો હતો ત્યારથીજ મરી ગયો હતો  
 અમે સભાઓમા તથા યજ્ઞોમા તમારી નિર્મળ કીર્તિ ગાઈને  
 મોટી દક્ષિણાઓ મેળવતા હતા પણ આ દુર્જન નિરંતર તે  
 અમારી પાસેથી પડાવી લેતો હતો હે ભગવન્ ! આપે રોગની  
 પેઠે તેનો નાશ કર્યો તે બહુ સારું કર્યું હે ઇશ્વર ! અમે કિન્નરો  
 તમારા સેવક છીએ આ દૈત્ય અમારી પાસે બળાત્કારે કામ કરા  
 વતો હતો, તે પાપીને, હે હરિ ! આપે મારી નાખ્યો હે નૃસિંહ !  
 હે નાથ ! આપ અમારું કટયાણ કરો હે ભક્તોને આશ્રય આપ  
 નાર ! સર્વ લોકોને સુખ આપનાર તમારું અદ્ભુત એવું આ  
 નૃસિંહનું રૂપ અમે આજે જ દીઠું હે ઇશ્વર ! આપનો દામ આ  
 હિરણ્યકશિપુ પ્રાણલોથી શાપિત થયો હતો, તેનું આપે મૃત્યુ  
 કર્યું, તે તેના અનુગ્રહ માટેજ કર્યું છે એમ અમે માનીએ છીએ

( ભા ૭ રમ્પ અ ૮ મો વોક ૪૮ થી ૫૬ )

## શાપિત સનતકુમારોની સ્તુતિ.

સનતકુમારો સ્તુતિ કરે છે-હે અનંત ભગવન્ ! આપ  
 સર્વ મનુષ્યોના હૃદયમા બિરાજમાન છો, છતાં પણ દુરાત્માઓના  
 બળવામા આવતા નથી આપ હમણાજ અમારા જોવામા પ્રત્યક્ષ

આવ્યા અને તમારાથી ઉત્પન્ન થયેલા બ્રહ્માએ જ્યારથી તમારા  
 શુભાનુવાદ અમારી પાસે ગયા ત્યારથીજ તમે અમારા અંતરમાં  
 પ્રવેશ કરીને રહ્યા છો. વળી હે ભગવન્ ! તમારી કૃપાથી હૃદય  
 થયેલી શ્રવણાદિક નવ પ્રકારની ભક્તિ જાણવાથી અભિમાન રહિત  
 તથા રાગ-દ્વેષ રહિત મુનીએ પોતાના અંતઃકરણમાં જે આત્મ-  
 સ્વરૂપ જાણે છે, તે પરમ આત્મસ્વરૂપ આપ વારંવાર શુદ્ધ  
 અને સત્વશુભી ભૂતિથી ભક્તજનોને પ્રસન્ન કરો છો, એમ અમે  
 માનીએ છીએ. હે ભગવન્ ! આપનો યશ રમણીયતાને લીધે  
 તથા પવિત્રપણાને લીધે કીર્તન કરવા યોગ્ય છે. જે કુશળ મહા-  
 ત્માઓ આપની કથાના રસને જાણનારા અને આપના ચરણનો  
 આશ્રય કરનારા છે તેઓ તો આપના મોક્ષરૂપી પ્રસાદને પણ  
 ગણતા નથી, ત્યારે તમારી કરડી નજરથી જેમાં ભય રહેલો છે  
 એવા ઇંદ્રાદિકના પદને તો કેમજ ગણે ? હે ભગવન્ ! પૂર્વે તો  
 અમારાં પાપો કંઈ પણ ન હતાં, પરંતુ હમણાં તમારા પાર્ષદોને  
 શાપ દેવાથી અમે પાપી થયા છીએ. હવે જેમ અમારું ચિત્ત  
 ભ્રમરની પેઠે આપના ચરણમાં રમે, શુભરહિત છતાં પણ તુલસી  
 જેમ આપના ચરણના સખધધી શોભે છે, તેમ અમારી વાણી  
 પણ તમારા ચરણની શોભાથીજ શોભે અને અમારા કાનનાં છિદ્રો  
 તમારા શુભ ગણોથી પુરાય તો ભલે, અમારાં પાપોથી અમારો  
 નરકમાં જન્મ થાય, તો તે નરકને પણ અમે ઉત્તમ ગણીએ  
 છીએ. હે ભગવન્ ! આપે જે આ રૂપ પ્રગટ કર્યું છે, તેનાં દર્શન  
 કરીને અમારી હૃદય સફળ થઈ છે. હે પ્રભો ! જે તમે ઇંદ્રિયાધીન

મનુષ્યોને દર્શન આપતા નથી છતાં પણ અમારી આગળ આ પ્રમાણે પ્રગટ થયા તેથી અમે તમને નમસ્કાર કરીએ છીએ.

(ભા. ૩ સ્કંધ, અ ૧૫ મો. શ્લોક ૪૬ થી ૫૮.)

## વરાહઅવતારની દેવતાઓએ કરેલી સ્તુતિ.

ઋષિઓ સ્તુતિ કરે છે—હે અજિત ! હે યજ્ઞધી યજ્ઞવા અને સેવવા યોગ્ય ! આપનો સર્વત્ર વિજય થયો છે. યજ્ઞરૂપી પોતાના શરીરને ચારે તરફ ધુણાવતા આપને અમારા નમસ્કાર છે. જેમનાં રોમાંચનાં છિદ્રોમાં યજ્ઞ સમાયેલા છે એવા અને કારણ માટે વરાહનું રૂપ ધારણ કરનારા આપને નમસ્કાર છે. હે દેવ ! આપનું યજ્ઞાત્મક રૂપ ખરેખર પાપી જનોના જેવામાં આવતું નથી. જેની ત્વચામાં ગાયત્રી છ દો રહેલા છે, જેનાં રૂવાંમાં દર્ભ રહેલો છે, નેત્રમાં અમૃત રહેલું છે, ચરણમાં હોતા, ઉદ્ગાતા, અધ્વર્યુ અને બ્રહ્માદિ ઋત્વિજોનાં કર્મો રહેલાં છે, જેના મુખના અગ્ર ભાગમાં સૂચ નામનું યજ્ઞપાત્ર રહેલું છે, જેના નાકના છિદ્રમાં ચુવ રહેલો છે, ઇડા એટલે એક યજ્ઞ બલિદાન જેના ઉદરમાં રહેલું છે, ચમસ એટલે સોમરસ પાત્રો જેના કાનનાં છિદ્રમાં રહેલાં છે, પ્રાશિત્ર એટલે બ્રહ્માનો ભાગ મૂકવાનું પાત્ર જેના મુખમાં રહેલું છે, થહ નામના સોમરસના પાત્રો જેના મુખની અંદરના ભાગમાં રહેલાં છે અને હે ભગવન્ ! અગ્નિહોત્ર છે તે જ જેનું આવવું છે, વારંવાર પ્રગટ થવું એ જેની



દીક્ષા છે, ઉપસદ્ નામની ત્રણ ઇંદ્રિયો જેની શ્રીવા છે, પ્રાર્થણીય અને ઉદયનીય એ બે ઇંદ્રિ તે આપની દાઢા છે. ઉપસદ્ ઇંદ્રિયો પ્રથમ યજ્ઞ કરવામાં આવતો મહારસ જેની જીભ છે, હોમ પિનાનો અગ્નિ ને ઉપાસનાગ્નિ આપ યજ્ઞમૂર્તિનું મસ્તક છે અને ઇંદ્રકાયચત્ર એ આપના પ્રાણ છે. પ્રાતઃસવન વગેરે ત્રણ સવન આપની બાજ, તરુણ ને વૃદ્ધાવસ્થા છે. અગ્નિષ્ટોમ, અત્યગ્નિષ્ટોમ, ઉકથ્ય, પોડશી, વાજપેય, અતિરાત્ર અને આપ્યોર્યામ, એ સાત યજ્ઞના વિભાગો, હે દેવ ! આપના શરીરમાં રહેલી ત્વચા, રસ, લોહી, માંસ વગેરે સાત ધાતુઓ છે. સર્વે યજ્ઞો, જેના શરીરના સાંધાઓ છે તથા સોમરસવાળા અને સોમરસ વિનાના સર્વ યજ્ઞો આપનું, ઇંદ્રિયધન છે. સર્વ મંત્ર, દેવતા અને દ્યૌરૂપ, સર્વ યજ્ઞ રૂપ, ક્રિયારૂપ અને પૈરાગ્ય ભક્તિથી કરેલા, મનના વિજયથી સાક્ષાત્કાર કરેલા જ્ઞાનરૂપ એવા આપ વિદ્યાગુરૂને અમે વારંવાર નમન કરીએ છીએ. હે ભગવન્ ! પાણીમાંથી નીકળતાં તમે દાઢની અણી ઉપર ધારણ કરેલી આ પર્વત સહિત પૃથ્વી, મદમત્ત હાથીએ દાંત ઉપર ધારણ કરેલી કમલિની જેમ શોભે તેમ શોભે છે. વળી કુલાચળ પર્વત જેમ પોતાના શિખર ઉપરના મેઘમંડળથી શોભે તેમ દાંત વડે ધારણ કરેલા પૃથ્વી મંડળથી આપનું ત્રણ વેદાત્મક આ વરાહનું શરીર શોભતું હતું. હે મહારાજ ! તમે આ જગતના પિતા છો અને પૃથ્વી તમારી સ્ત્રી છે, માટે તે જગતની માતા છે. તમે આ સ્થાવર જંગમ જગતના નિવાસ માટે પૃથ્વીને સારી રીતે સ્થાપન કરો. અમે તે

ઉપર રહીને તમારી સાથે રહેલાં પૂજ્ય દેવીને નમસ્કાર કરીશું. યાસિકેા જેમ મંત્રદ્વારા અરણિમાંથી અગ્નિ ઉપજાવે છે તેમ આપે પણ જળમાંથી પૃથ્વીને ઉદ્ધાર્યો છે. તમે આ કાર્ય અતિ દુષ્કર કર્યું. હે પ્રભો ! રસાતળમાં ઉતરી ગયેલી પૃથ્વીનેા ઉદ્ધાર કર્યો તે કાર્ય આપ વિના બીજે કોણ કરી શકે ? પરંતુ વિશ્વને આશ્રય ઉપજાવનારા આપમાં આ કામ આશ્ચર્યજનક નથી; કારણ કે, આપેજ અતિ વિસ્મયકારક વિશ્વ માયાથી સૃજ્યું છે. હે ઇશ્વર ! તમે પોતાનું વેદમય શરીર ધુણાવીને કેશવાળીની શિખાઓથી ઉડાડેલાં પાણીનાં ટીપાથી જનલોક, તપલોક અને સત્યલોકના વાસીઓને ભીંજવી અત્યંત પવિત્ર કર્યા છે. જે મનુષ્ય અપાર કર્મવાળાં આપના કર્મેના પાર પામવાની ઇચ્છા કરે તે મનુષ્ય બ્રહ્મ બુદ્ધિવાળો જાણવો. હે ભગવન્ ! આપું વિશ્વ આપની યોગમાયાના શુભથી મોહિત થયેલું છે તેનું કલ્યાણ કરો ( ભા. ૩ સ્કંધ. અ. ૧૩ મો. શ્લોક ૩૩ થી ૪૫. )

**ઋષભદેવના અવતાર વખતે ઋત્વિજોની સ્તુતિ.**

ઋત્વિજોની સ્તુતિ-હે પૂજ્યતમ ! તમે પૂર્ણ છો, આપના હાસ એવા અમે સત્પુરુષોની શિક્ષા પ્રમાણે આપને નમસ્કાર કરીને પૂજન કરીએ છીએ. સંસાર બુદ્ધિવાળો પુરુષ આપના સ્વરૂપને નિરૂપણ કરી શકતો નથી. તમે પ્રકૃતિ તથા આકાર એ તમારામા નથી. સર્વ પ્રાણીઓના પાપનો નાશ કરનાર કલ્યાણકારી અને ઉત્તમ એવા આપના શુભસમુદાયોમાંથી માત્ર એકજ

શુણ્ણુ' વર્ણન થાય એમ છે. હે પરમેશ્વર ! તમે મન તથા વાણીથી  
 અગોચર છો. લક્ષ્મજન તમારું આરાધન કરી શકે છે, કારણ  
 કે લક્ષ્મજનો પ્રેમ પૂર્વક મધુર વાણીથી તમારી સ્તુતિ કરે છે,  
 તેથી તમે પ્રસન્ન થાઓ છો. આ પુષ્કળ સામગ્રીથી ભરપુર યજ્ઞો  
 કરવાથી આપનું પ્રયોજન પૂર્ણ થતું નથી. ઉત્તમ એવા પુરુષાર્થી  
 સાક્ષાત્ પરમાનંદ એવા આપ સત્ય સ્વરૂપ છો તો પછી આપને  
 યજ્ઞનું શું પ્રયોજન છે ? હે નાથ ! કામનાની ઇચ્છાવાળા અમોને  
 યજ્ઞ માત્ર આપની આરાધના કરવામાં ઉપયોગી છે. હે પુરાણપુ-  
 રુષ ! અમે મૂઢ છીએ તથા કલ્યાણ શું તે જાણતા નથી; છતાં  
 આપ દયાથી અમને પોતાના પરમ મહિમારૂપ મોક્ષ આપવા  
 માટે પૂજની ઇચ્છા રાખતા નથી, તોપણ જાણે ઇચ્છા રાખતા હો  
 તેમ આ યજ્ઞમાં જોવામાં આવેો છો. હે મહાપુરુષ ! તમે અમને  
 વર આપવા પ્રકટ થયા છો, તોપણ અમે તો માગીએ છીએ કે,  
 આપે રાજર્ષિ નાભિરાજના યજ્ઞમાં પોતાના લક્ષ્મજનોને દર્શન  
 આપ્યું ત્યારથી જ અમને વર મળી ચુક્યો છે; કારણ કે વૈરાગ્યને  
 લીધે જેના મનના મળ નાશ પામ્યા છે અને તેટલા માટે જ  
 આપના જેવા સ્વભાવવાળા આત્મારામ મુનિઓ આપના કલ્યા-  
 ણકારી શુભો ગાય છે, પરંતુ તેમને તમારાં પ્રત્યક્ષ દર્શન થતાં  
 નથી. મુનિઓ તમારાં દર્શન કરવા તમારા શુણ્ણાનુવાદનો અભ્યાસ  
 કરે છે. અમે આપનાં દર્શન કરી કૃતાર્થ થયા છીએ, તોપણ  
 માગીએ છીએ કે, અમે જ્યારે સ્ખલન કે બગામું ખાઈએ, કે  
 કોઈ બીજી દુર્દશામાં આવી પડીએ, કે મરણાવસ્થામાં હોઈએ

અથવા પરાધીન હોઈએ ત્યારે સર્વ પાપો નાશ કરનારાં અને  
 શુભો ઉપરથી ઉત્પન્ન થયેલાં તમારાં નામો અમારી વાણીમાં વાસ  
 કરજો. બીજો એક એ વર પણ માગીએ છીએ કે, આ રાજર્ષિ,  
 પુત્રની કામનાવાળા છે અને પ્રજામાં જ પુરુષાર્થ છે, એવો તેમને  
 વિશ્વાસ છે માટે જેમ નિર્ધન પુરુષ ડાંગરનાં ફેતરાં માટે ધન-  
 પતિ કુબેરની સેવા કરે તેમ અમારા રાજ સર્વ સુખોના, સ્વર્ગના  
 તથા મોક્ષના સ્વામી એવા આપને સંતાન માટે સેવે છે. આ  
 જગતમાં જેણે મહાત્મા પુરુષોના ચરણ સેવ્યાં નથી, એવો કયો  
 પુરુષ કોઈ પણ ઠેકાણે ન હારેલી તથા અતિ અટપટા માર્ગવાળી  
 તમારી માયાથી હાર્યો નથી ? તેમ કયા પુરુષની બુદ્ધિ ઉપર  
 માયાનું આવરણ આબ્યું નથી ? કયા પુરુષનો સ્વભાવ વિષયો  
 રૂપી ઝેરના વેગથી ઘેરાયલો નથી ? સર્વનો ઘેરાયલો જ છે. હે  
 અનંત કર્મ કરવાવાળા પરમેશ્વર ! અમે આપને આ કાર્ય કરવા  
 નિમંત્રણ કર્યું છે, તેમ છતાં અમે મંદબુદ્ધિ તથા પુત્રમાં પુરુષાર્થ  
 બુદ્ધિવાળા છીએ, માટે તમે સમદૃષ્ટિથી અમારા અપરાધો સહન  
 કરો. આ પ્રમાણે ઋત્વિજોએ ગદ્યપદ્યાત્મક સ્તોત્રોથી ભગવાનના  
 ચરણમાં પ્રણામ કર્યા ત્યારે તે આ પ્રમાણે બોલ્યા.

( ભા. ૫ સ્કંધ. અ. ૩ જો. શ્લોક ૪ થી ૧૬. )



## શ્રીકૃષ્ણની પ્રભુતા માટે શુકદેવજીની સ્તુતિ.

તત્ત્વવેત્તાઓમાં ઉત્તમ એવા અમે તથા પ્રજાપતિઓના અધિપતિઓ આપની માયાથી મોહ પામેલા છીએ અને આપ તો માયાના અધિપતિ છો; છતાં મનુષ્યની ચેષ્ટાથી મોહ પામેલા પ્રાકૃત મનુષ્યના જેવું આચરણ કરો છો, આપની લીલા અતર્ક્ય છે. આપ ક્રિયા રહિત અને એક હોઈ પૃથ્વી જેમ એક અને ક્રિયારહિત છતાં ઘટાદિક વિકારોથી ઘણાં નામ, રૂપવાળી ગણાય છે તેમ તમે પણ પોતાનામાંથી આ જગતને ઉત્પન્ન કરો છો, પાળો છો તથા તેનો સંહાર કરો છો. આપ પરિપૂર્ણ છો છતાં જન્મ ધારણ કરવા રૂપી આપ વ્યાપકનું ચરિત્ર અનુકરણીય છે. આપ નિરંજનરૂપ છો, છતાં બક્ષત લોકોનું રક્ષણ કરવા તથા ખળ પુરુષોને શિક્ષા કરવા પોતાની લીલાંથી શુદ્ધ સત્ત્વગુણી અવતાર ધારણ કરો છો, તથા વેદમાર્ગનું રક્ષણ કરો છો. આપ ચાર વર્ણ અને ચાર આશ્રમોના આશ્રયરૂપ પરમપુરુષ છો. વેદ તમારું શુદ્ધ અને અંતરંગ રૂપ છે, કારણ કે જેમાંથી તપ, સ્વાધ્યાય તથા સંયમોથી કાર્ય કારણરૂપ તથા તેનાથી પણ લિન્ન પરબ્રહ્મ જાણવામાં આવે છે. વેદ પ્રવર્તાવનાર પ્રાણીઓનું કુળ, જે વેદમાંથી જણાતા આપને જાણવામાં સાધનરૂપ છે, તેને આપ પૂજો છો તેથી આપ બ્રહ્મણ્ય લોકમાં મુખ્ય ગણાઓ છો. સત્પુરુષોની ગતિરૂપ આપનો સમાગમ થવાથી આજે અમારો જન્મ, અમારી વિદ્યા, અમારું તપ અને અમારું જ્ઞાન સદ્ગુણ થયાં છે;

કારણ કે, આપ કદ્યાણોના અવધિ રૂપ છો. અખંડ જ્ઞાનવાળા, પોતાની માયાવડે ગૂઢ મહિમાવાળા અને પરમાત્મા એવા આપને અમે પ્રણામ કરીએ છીએ. આ રાજાઓ તથા ચાદવો માયાથી ઢંકાયેલા દૈશ્વર, પરમાત્મા તથા કાળમૂર્તિ એવા આપને ઓળખતા નથી. નિદ્રાવશ થયેલો પુરુષ સ્વભાવસ્થાના વિષયોને સભ્ય માની, પોતાને નામ માત્રથી તથા મનથી જણાયેલા સિંહાદિકના રૂપને જાણે છે; પરંતુ તેથી સહિત પોતાના બીજા જાગૃત્વસ્થાના સ્વરૂપને જાણતો નથી, તેમજ જાગૃત્વસ્થામાં પણ નામ માત્ર અને મનથી જણાતા જાગૃત્વસ્થાના વિષયોમાં ઇદ્રિયોની પ્રવૃત્તિરૂપી માયાથી જેનું મન બ્રમિત હોય, એવો પુરુષ વિવેકનો નાશ થવાથી તમારા પરમાર્થ સ્વરૂપને જાણતો નથી. પાપનો ક્ષય કરનાર ગંગાજીના આશ્રય રૂપ તથા પરિપક્વ યોગવાળા પુરુષોએ હૃદયમાં ધારણ કરેલા આપના ચરણારવિંદને પુણ્યના યોગથી આજ અમે પ્રાપ્ત કર્યું છે. ભક્તિથી જેમનું લિંગશરીર નાશ પામ્યું હતું, એવા લોકો આપની પરમ ગતિને પામ્યા છે. આપ હવે ભક્તોનો અનુગ્રહ કરો.

( ભા. ૧૦ સ્કંધ. અ. ૮૪ મો. શ્લોક ૧૫ થી ૨૬. )

**અચેતાઓએ કરેલી ભગવાનની સ્તુતિ.**

તમે સ્વસ્વરૂપમાં રહેવાથી શુદ્ધ અને શાંત છો તથા મનને લીધે જેમને વિષે મિથ્યા જગતની સ્પુરણા થાય છે એવા આપને નમસ્કાર કરીએ છીએ. તમે જગતની ઉત્પત્તિ, સ્થિતિ

તથા પ્રલય કરવા માટે માયાના શુભોવડે પ્રલ્યાદિક અવતારોને  
 ધારણ કરો છો, તે તમને નમસ્કાર કરીએ છીએ. તમે શુદ્ધ સત્-  
 શુભી છો, સ્વસ્વરૂપના જ્ઞાનથી અજ્ઞાનનો નાશ કરનાર છો, વાસુ  
 દેવ એવા શ્રીકૃષ્ણરૂપ છો તથા સર્વ સાત્વત કુળના અથવા તો  
 ભક્તજનના પ્રભુ છો, તે તમને નમસ્કાર કરીએ છીએ. નાભિને  
 વિષે પ્રલ્યાંકરૂપી કમળને ધારણ કરનાર, કંઠમાં કમળની માળાને  
 ધારણ કરનાર અને કમળના જેવા ચરણવાળા આપને નમસ્કાર  
 કરીએ છીએ. હે કમળ જેવાં નેત્રવાળા ભગવન્ ! તમને પ્રણામ  
 હો. કમળના તંતુ જેવાં પીળાં વસ્ત્રો અને નિર્મળ વસ્ત્રો ધારણ  
 કરનાર આપને નમસ્કાર કરીએ છીએ તથા સર્વ પ્રાણીઓના  
 નિવાસરૂપ અને સર્વના સ્પર્શરૂપ આપને નમસ્કાર કરીએ છીએ.  
 આપ ભગવાને તપશ્ચર્યાથી કલેશ પામેલા જે અમે તેમના સર્વ  
 કલેશનો નાશ કરનાર આ રૂપ પ્રગટ કર્યું છે, તેનાથી વિશેષ તે  
 કયી દયા હોય ? અર્થાત્ આપે અમારા ઉપર ઘણી કૃપા કરી છે  
 એવું અમે માનીએ છીએ. હે અમંગળનો નાશ કરનાર ભગવન્ !  
 દીન ઉપર પ્રેમ રાખનાર મહાપુરુષોએ સમય ઉપર દીન જનોને  
 પોતાના ગણીને તેઓને સંભારવા એટલું જ મહા પુરુષોનું  
 કર્તવ્ય છે; કારણ કે મહાપુરુષો દીન જનોને સંભારે છે તેથીજ  
 પ્રાણીઓને શાંતિ થાય છે. તમે તો હલકામાં હલકા પ્રાણીના  
 હૃદયમાં પણ અંતર્યામી રૂપે રહેલા છો, માટે તમારા ઉપાસક  
 એવા જે અમે તેમના મનના મનોરથોને તમે કેમ ન બાંધો ?  
 હે જગત્પતિ ! અમને તો જે વરની ઇચ્છા છે, તે એ કે મોક્ષનો

માર્ગ દેખાડનારા આપ ભગવાન અમારા ઉપર પ્રસન્ન થયા તેમ જ સદા સર્વદા પ્રસન્ન રહો તોપણ હે નાથ ! કારણના પણ કા રણરૂપ આપની પાસેથી એક વર અમે માગીએ છીએ આપની વિભૂતિઓનો અત નથી અને એટલા માટે જ આપ અનંતના નામથી જગતમા વર્ણવાઓ છો પુરુષ પારિજાતકર્તુ વૃક્ષ મળ્યા પછી જેમ બીજા વૃક્ષર્તુ સેવન કરતો નથી, તેમ અમે પણ આપ નાં સાક્ષાત્ ચરણારવિંદને પ્રાપ્ત કરીને હવે કયાં વસ્તુ માગીએ ? અર્થાત્ માગવા બેસીએ તો મનોરથોનો પાર આવતો નથી અમે તમારી પાસેથી માગી લઈએ છીએ કે અમે આ સંસારમા તમારી માયાથી ઘેરાઈને જ્યાં સુધી અમારા કર્મોથી ભટકીએ ત્યાંસુધી જન્મોજન્મ અમને તમારા ભક્તજનોનો પ્રસંગ પડે અમે આ પના ભક્તજનના એક ક્ષણભર થયેલા સગને પણ સ્વર્ગથી કે મોક્ષથી અધિક ગણીએ છીએ, ત્યારે મનુષ્યોના રાજ્યાદિક સુખોની તો વાત જ શી કરવી ? જે સત્સ ગના પ્રસંગમા તૃપ્તિ ને ટાળનારી પવિત્ર હરિકથાઓ થાય, પ્રાણીઓની ઉપર પ્રીતિ બંધાય. તેમજ જ્યાં આગળ જરા પણ એટ શાસ્ત્ર નિર્મિત નથી



ક્ષણ એક સાક્ષાત્ સમાગમ થવાથી, જન્મ તથા મરણરૂપી અ-  
સાધ્ય રોગના ઉત્તમ વૈદ્યરૂપ આપને શરણે આવ્યા છીએ. તમારાં  
દર્શનમાં શંકરનો સત્સંગ ઠાવણરૂપ થયો છે. હે પ્રભો ! વળી  
અમે બીજો વર એ માગીએ છીએ કે, અમે જે સ્વાધ્યાય ભણ્યા  
છીએ, ગુરુ, બ્રાહ્મણ તથા વૃદ્ધ જનોને નિરંતર સેવીને પ્રસન્ન  
કર્યા છે, મહાત્મા પુરુષોને, મિત્રોને અને બાધઓને પ્રણામ કર્યા  
છે, સર્વ પ્રાણીઓની ઈર્ષ્યા કરી નથી, પણ તેઓના ઉપર દયા રાખી  
છે. વળી હે ઇશ ! અમે ઘણા કાળ સુધી આહાર કર્યા વિના  
પાણીની અંદર રહીને જે ઉત્તમ તપશ્ચર્યા કરી છે, એ સર્વે કર્મોંથી  
સર્વત્ર વ્યાપક એવા આપ પરમાત્મા સંતોષ પામે, એવો વર  
અમે માગીએ છીએ. મનુ, બ્રહ્મા, ભગવાન શંકર તથા તપ અને  
જ્ઞાનથી શુદ્ધ અંતઃકરણવાળા બીજા મહાત્માઓ, જેઓ તમારા  
મહિમાના પારને જાણતા નથી, તેઓ પોતાની બુદ્ધિ પ્રમાણે  
તમારી સ્તુતિ કરે છે; એટલા માટે અમે અજ્ઞાનીઓ પણ તમારી  
સ્તુતિ કરીએ છીએ. સર્વમાં અંતર્યામીરૂપે સમાન રહેનારા, શુદ્ધ  
સ્વરૂપવાળા, પરમ પુરુષ, વાસુદેવ તથા સત્વગુણમય એવા આપ  
ભગવાનને અમે નમસ્કાર કરીએ છીએ.

( ભા. ૪ સ્કંધ. અ. ૩૦ મો. શ્લોક ૨૨ થી ૪૨. )



## કર્મ ઋષિએ કરેલી ભગવાનની સ્તુતિ.

કર્મ ઋષિએ કરેલી સ્તુતિ-હે ભગવન્ ! ઉત્તરોત્તર ઉત્તમતાને સંપાદન કરનાર અનેક જન્મોથી જેમનો યોગ સિદ્ધ થયો છે એવા યોગીઓ જેમનાં દર્શનની ઇચ્છા રાખે છે, એવા આપ સર્વ પ્રાણીઓના નિવાસ રૂપ છો તે આપનાં દર્શનથી, આજે અમારાં નેત્રો સફળ થયાં એ હર્ષની વાત છે. હે ઇશ્વર ! જેઓ વિષયોના અદ્ય મુખને માટે સંસારસિંધુમાંથી વહાણની પેઠે તારનારાં આપનાં ચરણારવિન્દને સેવે છે, તેમને તમે તે તે કામનાઓ આપો છો, પરંતુ તે લોકોની બુદ્ધિ તમારી માયાથી નાશ પામેલી સમજવી; કારણ કે, તે વિષયો નરકમાં પણ મળે છે. હે મહારાજ ! સકામ પુરુષોને નિંદનાર હું પણ વિષયવાસનાવાળો! હોઈ સમાન સ્વભાવવાળી તથા ગૃહસ્થાશ્રમમાં ધર્મ, અર્થ અને કામના પૂરનારી સ્ત્રીને પરણવાની ઇચ્છા રાખું છું અને કામનાની આશાથી કલ્પવૃક્ષના જેવા પુરુષાર્થના મૂળરૂપ આપનાં ચરણને શરણે આવ્યો છું. હે અધીશ્વર ! આપ પ્રજાપતિના વચનરૂપી દોરીમાં વિષયાધીન થયેલો આ જીવલોક પશુની પેઠે બંધાયેલો છે. હે ધર્મમૂર્તિ ! હું પણ એ લોકને અનુસરનારો છું. માટે કાલમૂર્તિ એવા આપને બલિદાન આપું છું, એટલે કર્મરૂપી તમારી આજ્ઞાને અનુસરી પરણવાની ઇચ્છા રાખું છું. પરંતુ જેઓએ વિષયાસક્ત લોકોનો અને વિવેક છતાં પણ તેઓને અનુસરનારા મારા જેવા પશુઓનો અનાદર કરીને, તમાર. ચરણરૂપી

છત્રનો આશ્રય કર્યો છે, તેઓએ પરસ્પરમાં તમારા ગુણોની  
 કથારૂપી મીઠાં અમૃતનું પાન કરીને દેહના ક્ષુધા, તૃષ્ણા વગેરે  
 ધર્મોનો નાશ કર્યો છે. અર્થાત્ તેઓ પરમાનંદનો અનુભવ લે છે.  
 હે ભગવન્ ! આપનું જે કાળચક્ર પરપ્રધાન ઉપર કર્યા કરે છે,  
 તેના મળ માત્ર સાથે તેર મહિનાઓ તેર આરા છે, ત્રણસો સાઠ  
 દિવસો તેની અણીઓ છે, છ ઋતુઓ તેના પાટા છે, ઘડી, પળ  
 વગેરે તેની અનંત ધારો છે, શિયાળો, ઉનાળો ને ચોમાસું, એ  
 ત્રણ તેની નાલિ છે અને તેનો વેગ ભયંકર છે. આવું તમારું  
 કાળચક્ર સર્વ જગતનો નાશ કરતું દોડ્યું જાય છે; પરંતુ તે,  
 તમારા ઉપર કહેલા ભક્તોના આયુષ્યને હરણ કરતું નથી. તમે  
 પોતે એકલા છો, છતાં જગત્ સુજવાની ઇચ્છાથી પોતાને વિષે  
 ગ્રહણ કરેલી બીજી યોગમાયાથી પોતાની સત્વાદિક શક્તિઓથી  
 કરોળીઓની પેઠે આ જગતને સજ્જે છો, પાળો છો અને ગળી  
 જાઓ છો. હે અધીશ્વર ! ખેદની વાત એ છે કે આપ અમારા  
 જેવા ભક્તોને માયાથી શબ્દાદિક વિષય સુખ આપો છો. તે સુખ  
 જો કે આપને પ્રિય નથી, તોપણ અમારા અનુગ્રહને માટે આપો  
 છો. આપ જ્યારે માયાથી દેહ ધારણ કરી શોભાયમાન તુલસીની  
 માળાથી અલંકૃત થઈ પ્રત્યક્ષરૂપે જોવામાં આવ્યા, ત્યારે તેનાથી  
 ભોગ તથા મોક્ષ બન્ને મળવાં જોઈએ. હે ભગવન્ ! તમારા  
 તત્ત્વ સ્વરૂપનું જ્ઞાન થવાથી કર્મના ક્ષણનો ભોગ નાશ પામે છે.  
 વળી તમે માયાથી આ વિશ્વરચનાનું સર્વદા આવર્તન કર્યા કરો  
 છો. વળી આગ મનુષ્યની કામનાને પૂર્ણ કરો છો તેથી સકામ ને

નિષ્કામ જન્મે વૃત્તિવાળા આપને નમે છે અને આપ તેમને લોગ અને મોક્ષ આપો છો. આવા ગુણુવાળા આપને હું નિરંતર પ્રણામ કરું છું.

( ભા. ૩ રૂઢ. અ. ૨૧ મો. શ્લોક ૧૩ થી ૨૧. )

\*

\*

\*

\*

## કપિલા અવતાર વખતે કર્દમ ઋષિએ કરેલી ભગવાનની સ્તુતિ.

વળી સંન્યાસીઓ એકાંતમાં રહીને ઘણા જન્મે સિદ્ધ થયેલા ઉત્તમ ભક્તિયોગમાં એકાગ્ર મન કરી, જે ભગવાનનાં ચરણારવિંદનાં દર્શન કરવા માટે પ્રયત્ન કરે છે, તે ભગવાન આજે મારી લઘુતા ન ગણકારી, સંસારી એવા મારા ઘરમાં અવતર્યા છે. આપ ભક્તોના પક્ષનું પોષણ કરનારા છો. ભક્તોનું માન વધારનારા આપ જ્ઞાનોપદેશ કરવાની ઇચ્છાથી તથા પોતાનું વાક્ય સત્ય કરવા માટે મારા ઘરમાં અવતર્યા છો. હે ભગવન્ ! તમે પ્રાકૃત રૂપ રહિત છો છતાં પણ તમારાં ચતુર્ભુજ આદિક જે અલૌકિક રૂપો છે, તે રૂપો તમને યોગ્ય છે અને તે રૂપો મનુષ્યાકૃતિનાં છતાં પણ તમારા ભક્તોને પ્રિય લાગે છે. વિદ્વાનોએ તત્ત્વ જાણવાની ઇચ્છાથી નિત્ય જેમનાં ચરણ મૂકવાનું પાઠપીઠ પ્રણામ કરવા યોગ્ય છે તથા જે જૈશ્વર્થ, વૈરાગ્ય, યશ, જ્ઞાન અને લક્ષ્મીથી પરિપૂર્ણ છે, એવા આપને હું શરણે

આવ્યો છું. સર્વ શક્તિ તમારા સ્વાધીન હોવાથી તમે પરમેશ્વરરૂપ છો, પ્રકૃતિની મૂર્તિ છો, તેના અધિષ્ઠાતા પુરુષ છો, મહાત્ત્વરૂપ છો, શુણ્ણને ક્ષોભ કરનારા મૂર્તિ રૂપ અહંકાર છો, લોકરૂપ તથા લોકોના પાલક રૂપ છો અને આત્માના અનુભવથી જેને વિષે સર્વ પ્રપંચનો લય થાય છે એવા આપ સર્વજ્ઞ કપિલદેવને હું શરણે આવ્યો છું. પ્રજાપતિએવા આપની પાસે આરામાશું છું કે, આપના જેવા પુત્રવડે હું ત્રણ જાતના ઋણુમાંથી મુક્ત થયો છું, માટે હવે હું સંન્યાસ ધારણ કરી શોક રહિત ધર્મ હૃદયમાં તમારું ધ્યાન કરતો કરતો પૃથ્વી ઉપર ફરીશ.

( ભા. ૩ સ્કંધ. અ. ૨૪ મે. શ્લોક ૨૭ થી ૩૪. )

## માર્કંડેય ઋષિએ કરેલી ભગવાનની સ્તુતિ.

માર્કંડેય કૃત સ્તુતિ-હે પરમાત્મા ! જેમની પ્રેરણાથી પ્રાણીઓનો, વૃક્ષોનો, શંકરનો તથા મારો પ્રાણ નિત્ય ચાલ્યા કરે છે અને તેની પાછળ વાણી, મન તથા ઇન્દ્રિયો ચાલે છે, તે આપની હું કેવી રીતે સ્તુતિ કરી શકું ? તમારા વિના બીજું કોઈ પણ સ્વતંત્ર નથી તથા તમે ચલાવતા પ્રાણાદિકવડે સ્તુતિ કરનારાઓના આત્માના પણ બધુરૂપ છો. જગતની રક્ષા કરવા જેમ અનેક અવતારો તમે ધારણ કરો છો તેમ તમે આ બંને મૂર્તિઓ જગતની રક્ષા કરવા દુઃખ દાળવા તથા મોક્ષ આપવા ધારણ કરેલી છે; જેમ પાલન તમારું કામ છે, તેમ ઉત્પત્તિ તથા લય પણ તમારું જ કામ છે. કરોળીઓ જેમ મુખમાંથી લાળ

કાઢીને પાછી સકેલી લે છે, તેમ તમે પણ વિશ્વને ઉત્પન્ન કરીને પાછું ગળી જાઓ છો. રક્ષા કરનાર અને સ્થાવર જંગમના ઈશ્વર એવા આપના ચરણનું મૂળ, કે જેનો આશ્રય કરનારાને કર્મ ગુણ તથા કાળના પાશ લાગી શકતા નથી અને વેદના તાત્પર્યને જાણનાર મુનિઓ જેને હું મેશ વેદના મ પૈથી સ્તવે છે અને ધ્યાન કરે છે, તે આપના ચરણને હું વદન કરું છું. હે ઈશ્વર ! જેના માથા ઉપર કાળ ક્રિયા કરે છે, એવા લોકોને મોક્ષરૂપી આપના ચરણના લાલ વિના બીજી કોઈ પણ નિર્ભય સ્થાન હોય એમ અમે જાણતા નથી. જેનું જીવન બે પરાઈ વર્ષ સુધી રહે છે, તે બ્રહ્મા પણ આપની બ્રુકુટીના પાતરૂપી કાળથી ડરે છે, તો તેણે રચેલા પ્રાણીઓ ડરે તેમા શું ? માટે સ્વરૂપનું આવરણ કરનાર, નિષ્કળ, તુરંદ, નાશવંત અને અસત્ય હોવાથી સ્વરૂપથી ભિન્ન ન દેખાતા આ દેહાદિકના લજનનો ત્યાગ કરી સત્ય જ્ઞાનસ્વરૂપ જીવના નિયંત્રતા તથા સર્વથી જુદા એવા આપના ચરણને હું સેવું છું પુરુષ જે આપની સેવા કરે તો મનોવાચ્છિત પામે છે. હે ઈશ ! હે જીવના બધું ! જગતની ઉત્પત્તિ, સ્થિતિ તથા પ્રલયના કારણરૂપ, સત્વગુણ, રજોગુણ તથા તમોગુણ તમારી માયાએ રચેલા છે અને ગુણમય શરીરરૂપી લીલાઓ પણ તમે જ ધારણ કરો છો. તેઓમા સત્વગુણમય શરીરની જે લીલા છે, તે જ મનુષ્યોને શાંતિ આપનાર છે. તેનાથી દુઃખ, મોહ તથા ભય કદી ઉત્પન્ન થતા નથી સત્વગુણી મૂર્તિ જ કટ્યાણકારી છે માટે હે પ્રભો ! કુશળ પુરુષો આ લોકમા તમારી શુદ્ધ અને સ

થયા હતા. ઉંચા ગુણવાળો હોવા છતાં પણ જો ભગવાનથી વિ-  
 સુખ હોય તો તેના કરતાં ભગવાનને વિષે મન, વચન, કર્મ, ધન  
 તથા પ્રાણને અર્પણ કરનાર ચંદાળને ઉત્તમ જાણવો; કારણ કે  
 તે પોતાના કુળને પવિત્ર કરે છે. ઘણા માનવાળો બ્રાહ્મણ પોતાને  
 જ પવિત્ર કરી શકતો નથી; તો બીજાની શી વાત કરવી ? ભગ-  
 વાન પોતે સ્વસ્વરૂપના લાભથી પરિપૂર્ણ છે, માટે તે અજ્ઞાની  
 મનુષ્યની યાસેથી પોતાની પૂજા ગ્રહણ કરવાની ઇચ્છા કરતા નથી,  
 પરંતુ દયાળુ છે. મનુષ્ય સુખ ઉપર તિલકાદિકની જે શોભા કરે  
 છે તે શોભા જેમ પ્રતિબિંબને મળે છે, તેમ મનુષ્ય, ભગવાનની  
 જે જે પૂજા કરે છે, તે તે પૂજા તે કરનારને મળે છે. માટે નીચ  
 તથા માયોવડે સંસારમાં પડેલો હું નિર્ભય થયા છતાં, સર્વ પ્ર-  
 ચલનથી બુદ્ધિને અનુસાર ઇશ્વરનો મહિમા ગાઉં છું, કે જે મહિ-  
 મા ગાવાથી સર્વ પુરુષ પવિત્ર થાય છે. હે ઇશ્વર ! તમારાથી  
 ઉદ્દેગ પામતા આ સર્વે બ્રહ્માદિક દેવતાઓ સત્વગુણના નિધિરૂપ  
 જે તમે, તેમના દાસ છે; પરંતુ અમારી પેઠે વૈરભાવથી ભજ-  
 નારા નથી. આપના મનોહર અવતારો અને અદ્ભુત લીલાઓ  
 આ જગતના કલ્યાણ માટે, ઐશ્વર્ય માટે તથા સુખ માટે છે;  
 ભય ઉપજાવવા માટે નથી. તમે ક્રોધને શાંત કરો. અસુરને આપે  
 આજે હણ્યો, હવે ક્રોધનું શું પ્રયોજન છે ? વિંછી અથવા  
 સર્પને મારી નાંખવાથી જેમ મહાત્મા પુરુષ પ્રસન્ન થાય છે,  
 તેમ આ રાક્ષસના નાશથી સઘળા લોકો પ્રસન્ન થયા છે અને  
 સુખ પામેલા સર્વે લોકો તમારા ક્રોધની શાંતિની પ્રતીક્ષા કરે છે.

હે નૃસિંહ ! લોકો પોતાનો ભય દૂર થવા તમારા સ્વરૂપનું સ્મરણ કરે છે, માટે હવે ક્રોધને શમાવો. હે અણત ! અત્યંત ભયંકર એવા જે તમે, તેમનું આ રૂપ, કે જે સુખ, જીવ અને સૂર્યના જેવી આંખો, બુકુટી તથા ઉગ્ર દાઢીથી અત્યંત ભયંકર છે, ગળામાં આંતરડાંની માળા છે, કેશવાળી લોહીથી ખરડાયેલી છે, કાન ખીલાની પેઠે ઉભા છે, ગર્જનાથી દિશાના હાથીઓ પણ ડરી ગયા છે, તથા શત્રુને નખોની અણીઓથી ફાડી નાંખનાર આવા રૂપથી હું ઠરતો નથી. પરંતુ હે કૃપાવત્સલ ! અસત્ય તથા ઉગ્ર એવા સંસારચક્રના દુઃખથી હું ભય પામું છું. આ સંસારચક્રમાં મને મારાં પોતાનાં કર્મોવડે બાંધીને હિંસક કુળમાં નાંખ્યો છે, માટે હે શ્રેષ્ઠ ! હે સુંદર ! આપ પ્રસન્ન થઈને મોક્ષરૂપ ને શરણરૂપ તમારા ચરણની સેવામાં મને ક્યારે બોલાવશો ? પ્રિય પદાર્થોના વિયોગથી તથા અપ્રિય પદાર્થના લાભથી થતા શોકાગ્નિવડે સર્વ અવતારોમાં હું બળ્યા કરું છું. આ સંસારના દુઃખ દૂર કરવાના જે ઉપાય છે, તે પણ દુઃખદાયી છે, છતાં પણ હે પરમાત્મા ! હું દેહાદિકના અભિમાનથી ભટક્યા કરું છું મને તમારી સેવા બતાવો. હે નૃસિંહ ! તમારી સેવા કરનારો હું ગુણના બાંધનોમાંથી મુક્ત થઈ, તમારા ચરણારવિન્દમાં રહેનાર સ્થાની પુરુષોનો સંગ કરીશ અને પ્રિય, સંબંધી, પરમ દૈવત એવા આપની બ્રહ્માએ ગાયેલી ચારિત્ર કથાઓ ગાવાથી શ્રમ વિના દુઃખોને તરી જઈશ. હે નૃસિંહ ! હે વિલો ! આ જગતમાં દુઃખી મનુષ્યનાં દુઃખનો ઉપાય જેને શ્રમ વિના લાગુ પડે છે



એવા તમે પ્રાણીઓની ઉપેક્ષા કરી નથી; જ્યાં લાશ પડે છે ત્યાં પણ તમે ઉપેક્ષા કરો છો ત્યારે માતા પિતા પણ બાળકનું રક્ષણ કરી શકતાં નથી; આપઘ રોગીનું રક્ષણ કરી શકતું નથી અને સમુદ્રમાં ડુબતા મનુષ્યનું નૌકા રક્ષણ કરી શકતી નથી. ભિન્ન ભિન્ન સ્વભાવવાળા, પૂર્વે ઉત્પન્ન થયેલા બ્રહ્માદિક અથવા તે પછી ઉત્પન્ન થયેલાં માતા પિતા જેને વિષે, જે કારણથી, જ્યારે જેનાથી, જે સંબંધી, જેને માટે, જે રીતે, જેની પ્રેરણાથી અને જેને ઉત્પન્ન કરે છે તથા રૂપાંતર પમાડે છે તે સર્વ આપનું સ્વરૂપ છે. કાળે ક્ષોભ પમાડેલા ગુણવાળી માયા તમારા અંશભૂત પુરુષની કૃપાદૃષ્ટિથી કર્મ કરનારાં બળવાન વેદોક્ત કર્મમય તથા અવિદ્યાએ અર્ધજી કરેલાં સોળ વિકારવાળાં મનને ઉત્પન્ન કરે છે, એવાં સંસારમાં ચકરૂપ ગણાતાં મનથી, હે અજન્મા ! તમારા ભક્ત વિના ખીન્ને કોણ તરી શકે ? પોતાની ચૈતન્ય શક્તિવડે બુદ્ધિના ગુણોનો નિત્ય વિજય કરનારા, માયાને પ્રેરનાર, કાર્ય તથા કારણોની શક્તિને વશ કરનાર, આપની માયાએ સોળ આરા ( વિકાર ) વાળા આ સંસાર કુપમાં નંખાયલો હું, શેલડીની પેઠે પીલાઉં છું અને તમારે શરણે આવ્યો છું, તેને તમારી પોતાની પાસે લ્યો. હે વિભુ ! સર્વ લોકપાળોનાં આયુષ્ય, લક્ષ્મી ને વૈભવ કે જેમને મનુષ્ય ઇચ્છે છે, તે મારા જીવમાં આવ્યાં. જેઓ અમારા પિતાના ક્રોધયુક્ત હાસ્યથી ઉંચી ચઢેલી બુકુટીના ફરકવાને લીધે નાશ પામ્યા હતા, તે અમારા પિતાને પણ તમે મારી નાંખ્યો માટે પ્રાણીઓના વૈભવોનાં પરિણામને જાણનારો

હું પ્રજ્ઞાદિકથી માંડીને સર્વ પ્રાણીઓના આયુષ્યની, લક્ષ્મીની તથા ઇન્દ્રિયોથી લોગવાતાં સુખોની ઇચ્છા કરતો નથી. તેમ મોટા પરાક્રમવાળી તમારી કાળભૂતિથી નાથ પામતી સિદ્ધિઓને પણ ઇચ્છતો નથી; મને તો તમારા દાસની પાસે લઈ જાઓ. કાનને પ્રિય લોગનારા પણ પરિણામે મૃગજળ જેવા સંસારના વૈભવો કયાં ? અને સર્વ રોગોના ઉત્પત્તિ સ્થાનરૂપ આ કલેવર કયાં ? આ પ્રમાણે મનુષ્ય જાણે છે, છતાં પણ દુર્લભ એવાં અદ્ય સુખો થી કદી વૈરાગ્ય પામતો નથી. હે ઇશ ! આ અધિક તમોશુણવાળા દૈત્યના કુળમાં રજોશુણ્યથી ઉત્પન્ન થયેલો હું કયાં ? તથા તમારી દયા કયાં ? તમે મારા મસ્તક ઉપર પુરુષાર્થ આપનારો જે કર ફેરવ્યો તે પ્રજ્ઞાના, શંકરના તથા લક્ષ્મીના મસ્તક ઉપર ફર્યો નથી. સામાન્ય પ્રાણીની પેઠે આ પ્રજ્ઞાદિક દેવતાઓ છે તથા આ અસુર છે, એવી આપને વિષમ દૃષ્ટિ નથી, કારણ કે, તમે જગતના આત્મા અને પ્રિય છો. કટપવૃક્ષની પેઠે તમારી સેવા કરવાથી તમારો અમારા ઉપર અનુગ્રહ થાય છે; તેમાંથી જે ફળ મળે છે, તે સેવાના પ્રમાણમાં મળે છે, માટે તેમાં વિષય બુદ્ધિ કરવી નહિ. હે લગવન ! તમે જેમ મારા ઉપર દયા કરી છે, તેમ જ સંસારરૂપી સર્પવાળા કુવામાં પડેલા વિષયલોગની ઇચ્છા વાળા અને વિષયી પુરુષોના પ્રસંગથી વિષયાદ્ય રૂપમાં પડતા મને દેવર્ષિ નારદે પોતાનો કરીને રાખ્યો છે, તે હું આપના સેવકની સેવા કેમ છોડું ? હે અનંત ! આપે મારા પ્રાણની રક્ષા અને મારા પિતાનો વધ કર્યો, તે પોતાના લક્ષ્મીજનનાં અને ઋષિ-

ઓનાં વચન સત્ય કરવા ઠરેલું છે, એમ હું માનું છું. અયોગ્ય કર્મ કરવાની ઇચ્છાવાળો મારો પિતા હાથમાં તરવાર લઇને બોલ્યો કે, ‘ મારા વિના બીજો ઇશ્વર હશે તો તે તારું રક્ષણ ભલે કરે, પણ હું તો તારું મસ્તક છેદન ઠરીશ. ’ આમ કહ્યું તે વેળા ભક્તોને અભયદાન દેવા આપ પ્રકટ થયા હતા.

આ સર્વ જગતરૂપ તમે એક જ છો, કારણ કે તમે જગતના આદિમાં તથા અંતમાં પણ અવશેષ રહો છો અને તેથી મધ્યમાં પણ તમે છો. તમે પોતાની માયાથી ગુણોના પરિણામરૂપ આ જગતને સરળને તેમા પ્રવેશ કરેલો છે અને તમે માયાના ગુણોથી કોઈના રક્ષક, કોઈના ભક્ષક, એમ અનેક રૂપે ભાસો છો. હે ઇશ્વર ! આ સત્ અસત્ રૂપ જગત્ તમારું જ રૂપ છે, પરંતુ તમે જગતથી ભિન્ન છો. ‘ આ પોતાનો તથા આ પારકો, ’ આવી જે બુદ્ધિ તે મિથ્યા અને માયારૂપ છે. જેની જેમાંથી ઉત્પત્તિ, જેનાથી પ્રકાશ, જેમાં સ્થિતિ તથા જેમાં લય થાય તે વસ્તુ તદ્રૂપ જાણવી. જેમ વૃક્ષ, પૃથ્વીમય બીજરૂપ છે અને તે બીજ સૂક્ષ્મ ભૂતરૂપ છે અને સૂક્ષ્મભૂત તે પરબ્રહ્મરૂપ છે, તેમ જગત્, ભૂતરૂપ છે. ભૂતો પોતાના સૂક્ષ્મ ભૂતરૂપ છે અને સૂક્ષ્મ ભૂત પરબ્રહ્મ રૂપ છે. આ જગતને પોતાના સ્વરૂપમાં મૂકીને સ્વ-સ્વરૂપના સુખનો અનુભવ કરનાર ચેષ્ટારહિત એવા તમે પોતે પ્રલયના જળમાં શેષશય્યા ઉપર પોઠો છો અને યોગવટે નેત્રો મિંચી આત્મસ્વરૂપના પ્રકાશથી નિદ્રાનો વિનય કરી, જાગ્રત,

સ્વપ્ન તથા સુષુપ્તિ, એ ત્રણ અવસ્થાથી લિન્ન તુરિયાવસ્થામાં રહેા છો; પરંતુ સુષુપ્તિમાં અનુભવાતા અજ્ઞાનને તથા જાગ્રત અને સ્વપ્નમાં અનુભવાતા વિષયોને જોતા પણ નથી. તમે જે પ્રલયના જળમાં પોઢો છો અને પોતાની કાળશક્તિથી માયાના શુભોને ગ્રેસો છો, તે તમારું આ જગત્ શરીર છે. જળમાં શેવળી શય્યામાં પોઢેલા તમે સમાધિ પૂરી કરતાં એક નાના બીજમાંથી જેમ વડ ઉત્પન્ન થાય તેમ લોકાત્મક મહા કમળ ઉત્પન્ન કર્યું છે, કે જે તમારે વિષે શુભ રહેલું હતું. તે કમળમાંથી ઉત્પન્ન થયેલા બ્રહ્માએ આડું અવળું જોયું પણ કમળ વિના બીજું કંઈ દીઠું નહિ. પછી તેમણે પાણીમાં ઉતરી પોતાને વિષે વ્યાપેલા બીજ-રૂપ તમને પોતાથી બહાર છો, એમ વિચારીને સો વર્ષ સુધી શોધ્યા, પરંતુ પાર મળ્યો નહિ; અંકુર ફુટ્યા પછી બીનો પત્તો ક્યાં લાગે ? શોધતાં પણ તમે મળ્યા નહિ, ત્યારે બ્રહ્માએ આશ્ચર્ય પામી લોકાત્મક કમળ ઉપર બેસીને ઘણાં વર્ષ સુધી તપશ્ચર્યા કરી, તેથી તેમનું અંતઃકરણ શુદ્ધ થયું. હે ઇશ ! તેમણે પૃથ્વીમાંથી જેમ સૂક્ષ્મ ગંધ આવે તેમ પાંચ મહાભૂતો, ઇન્દ્રિયો ને અંતઃકરણરૂપ તમને શરીરમાં જ વ્યાપેલા દીઠા. ઉપર પ્રમાણે તપશ્ચર્યા કરવાથી હજાર સુખ, પગ, મસ્તક, હાથ, સાયળ, નાક તથા નેત્રોવાળું, આભરણો અને આયુષોથી ભરપુર અને લોકોવડે જેના અવયવોની રચના છે, એવું માયાવી મહા પુરુષનું વિરાટ ભગવાનનું સ્વરૂપ જોઈ બ્રહ્મા આનંદ પામ્યા. વળી આપે હયગ્રીવનો અવતાર ધારણ કરીને દેવતાઓનો દ્રોહ કરનાર રજેશુભ

તથા તમોશુભની મૂર્તિરૂપ, મહા ળજાળી મધુ તથા કૈટભ નામે  
 જે દૈત્યોનો નાશ કરીને પ્રદાને વેદ પાછા આણી આપ્યા. હે  
 પ્રભુ ! સત્વશુભોને તમારી પ્રિય મૂર્તિ કહે છે. તમે મનુષ્ય, પશુ,  
 પક્ષી, દેવ, તથા મત્સ્યાવતાર ધારણ કરીને લોકોની રક્ષા કરી.  
 તમે જગતનો દ્રેષ કરનાર પાપી લોકોનો નાશ કરો છો. યુગે  
 યુગે આદ્યા આવતા ધર્મનું પાલન કર્યા કરો છો; પરંતુ કલિમાં  
 ગુણ રહો છો; માટે તમે ત્રિયુગના નામથી પ્રખ્યાત છો. હે વૈકુંઠ-  
 નાથ ! પાપ દ્રવિત, બહિર્મુખ, અસ્થિર, કામનાથી આતુર, હર્ષ,  
 શોક, ભય અને તૃષ્ણાથી આતુર એવું મારું મન તમારી કયાથી  
 પ્રસન્ન થતું નથી, માટે હું દીન મારી ગતિનો કેવી રીતે વિચાર  
 કરી શકું ?

હે અચ્યુત ! તૃપ્તિ ન પામતી છાડ્વા એક તરફથી રસ  
 માટે અને બીજી તરફથી વિષયો વિષય માટે જોએ છે; પેટ  
 આહાર માટે જોએ છે, શ્રવણેન્દ્રિય મધુર શબ્દો સાંભળવા જોએ  
 છે, ઘ્રાણેન્દ્રિય ( નાસિકા ) સુગંધ લેવા, ચપળ એવાં નેત્ર સુંદર  
 રૂપ જોવા અને કર્મેન્દ્રિયો પોતપોતાના વિષયો તરફ મને જોએ છે.  
 હે મહારાજ ! હું જ કેવળ આવી દુઃખી દશાને પામ્યો છું એમ  
 નથી, પરંતુ બીજાં મનુષ્ય પણ દુઃખી છે. તેઓ સંસારરૂપી  
 વૈતરણી નદીમાં પડેલાં છે. એક બીજાથી ધતા જન્મ મરણ તથા  
 બક્ષણથી હરે છે, પોતાની સાથે કલહ, વૈર અને મૈત્રી કર્યા કરે છે  
 માટે જ પ્રભુ ! આવાં મૂઢ મનુષ્યો ઉપર કૃપા કરીને તેમને સં-

સારૂપી વૈતરણીમાંથી આપ પાર ઉતારો; કદાપિ આપ કહેશે કે મારે એકલાએ સર્વ મનુષ્યનો કેવી રીતે ઉદ્ધાર કરવો ? તો તેના ઉત્તરમાં કહેવાનું કે હે ભગવન્ ! આપ આ સર્વ જગતની ઉત્પત્તિ, સ્થિતિ અને પ્રલય કરવાને સમર્થ છો. તે તમને આ સર્વ જગતનો ઉદ્ધાર કરવામાં શો શ્રમ પડવાનો છે ? હે આત્મબંધુ ! મૂઢ મનુષ્યો ઉપર અનુગ્રહ કરવો એમાં જ મહત્તા છે; પરંતુ તમારા ભક્તજનનાં સેવા કરનારનો તમે ઉદ્ધાર કરશો, એમાં નવાઈ નથી. હે પરમાત્મન્ ! આપનાં પરાક્રમોનાં ગાનરૂપી મહા અમૃતમાં મારું મન મગ્ન છે, તેથી હું તરી શકાય નહિ એવી સંસારરૂપી વૈતરણીથી ઉદ્દેગ પામતો નથી; પરંતુ જેઓનું મન તમારી કથાથી વિમુખ છે ને જેઓ મિથ્યા સુખને માટે કુટુંબોનો ભાર વહ્યા કરે છે, એવા મૂઢ લોકોનો હું શોક કરું છું. હે દેવ ! તમે કહેશો કે તું તારે મુક્તિ લઈ લે, બીજાં મૂઢ મનુષ્યોને તત્ત્વવેતા મુનિઓ ઉપદેશ આપશે. તેના ઉત્તરમાં કહેવાનું કે, મુનિઓ તો ઘણું કરીને પોતાની મુક્તિ કરવાની ઈચ્છાથી વનમાં એકાંત પ્રદેશમાં તપશ્ચર્યા કરે છે, બીજાનું કંઈ પણ કાર્ય કરવામાં તત્પર રહેતા નથી; માટે હું એ કૃપણ લોકોને છોડીને એકલો મુક્તિ પામવાની ઈચ્છા રાખતો નથી. આટલું બધું આપને કહેવાનું ઠારણુ એ છે કે સંસારાટવીમાં ભટકતા લોકોને તમારા વિના બીજો કોઈ આશ્રય નથી. ગૃહસ્થાશ્રમમાં જે સુખ છે, તે તુચ્છ છે. શરીરમાં બણજ આવવાથી બન્ને હાથે બંજવાળતાં જેમ એક દુઃખ દૂર કરવા જતાં બીજું દુઃખ ઉત્પન્ન

થાય છે, તેમ જ વિષયસુખોમાં એક દુઃખ દૂર કરવા જતાં બીજું  
 દુઃખ ઉત્પન્ન થાય છે. કૃપણ લોકો બહુ દુઃખો ભોગવે છે, તે  
 પણ તેઓ સંસારના સુખથી ધરાતા નથી, કોઈક ધીરજવાન  
 મનુષ્ય જ આપની કૃપાથી તે ઇચ્છાઓને દાબે છે. જ્ઞાન, આંદ્રા-  
 યજ્ઞાદિ વ્રત, શાસ્ત્ર શ્રવણ, તપશ્ચર્યા, વેદાધ્યયન, સ્વધર્માચરણ,  
 વ્યાખ્યાન, એકાંત નિવાસ, જપ અને સમાધિ, એ મોક્ષનાં સા-  
 ધન છે, પરંતુ એ સાધનો ઘણું કરીને ઇંદ્રિયાધીન મનુષ્યોને  
 આંત્રવિક્રામાં ઉપયોગી થઈ પડે છે તથા દાંભિક મનુષ્યોને ઉદર  
 પોષણ માટે ઉપયોગી થઈ પડે છે અને સમય ઉપર ઉપયોગી  
 થતાં પણ નથી. બીજામાંથી અંકુર અને અંકુરમાંથી બીજ, એમ  
 પ્રવાહરૂપે ચાલતાં તમારાં આ કાર્ય કારણરૂપે બે સ્વરૂપ વેદે  
 ગાયેલાં છે. પ્રાકૃતરૂપ રહિત જે તમે તેનાં જ તે રૂપ છે; તમારા-  
 થી ભિન્ન નથી. મથન કરવાથી જેમ અગ્નિ લાકડામાં રહેલો છે તે  
 જ્વેલામાં આવે છે, તેમ જ જીતેન્દ્રિય પુરુષો યોગાભ્યાસ અને  
 કાર્ય કારણ બન્નેમાં રહેલા તમને જીવે છે. કાર્ય-કારણ તમારા  
 વિના બીજા પ્રધાન તથા પરમાણુ આદિથી ઉત્પન્ન થતાં નથી.  
 વાયુ, અગ્નિ, પૃથ્વી, આકાશ, પાણી, શબ્દાદિક વિષયો, પ્રાણ,  
 ઇન્દ્રિયો, મન, ચિત્ત, અહંકાર, સ્થૂલ તથા સૂક્ષ્મ, એ સર્વ  
 તમેજ છો; મનથી તેમજ વચનથી જે કંઈ પ્રકાશિત થાય છે તે  
 સર્વ તમારાથી ભિન્ન નથી. આ શુભો, શુભવાનો, મહત્ત્વાદિક  
 દેવતાઓ અને મનુષ્યો આદિક સર્વ અંતવાળાં છે. તેઓ હે  
 ઇશ્વર ! આદિ અને અંતરહિત તમારા સ્વરૂપને બાણતાં નથી,

એવો વિચાર કરીને બુદ્ધિશાળી પુરુષો અધ્યયનાદિક વ્યાપારનો ત્યાગ કરી દેવળ તમારી ઉપાસના કરે છે. માટે હે પૂજ્યતમ ! સર્વ કર્મો આપને અર્પણ કરવાં તેમજ આપના ચરણનું સ્મરણ અને કથાનું શ્રવણ એ રીતે તમારી છ અંગવાળી સેવા કર્યા વિના પરમહંસોને મળી શકે એવા ભગવાનની મનુષ્ય દેવી રીતે ભક્તિ કરી શકે ? અને ભક્તિ કર્યા વગર મોક્ષ પણ ક્યાંથી મળે ? અને સેવા વિના ભક્તિ સિદ્ધ થાય નહિ. માટે પ્રથમ તો તમારું દાસત્વ મને આપો.

( ભા. ૭ સ્કંધ અ. ૯ મો. શ્લોક ૮ થી ૫૦.

### પ્રહ્લાદજીએ કરેલી ભગવાનની સ્તુતિ.

પ્રહ્લાદ જોત્યા-વિશ્વ જેમના ચરણને નમે છે એવા તથા મહાત્મા લોકો પણ જેમના ચરણને નમે છે એવા આપ અમારા અસુર લોકોના દ્વારપાળ થયા. આવો અનુગ્રહ પ્રદાતા પણ મેળવતા નથી, આવો અનુગ્રહ લક્ષ્મીજીએ મેળવતાં નથી, તેમ આવો અનુગ્રહ શંકર પણ મેળવતા નથી તો બીજા કયાથી મેળવે ? વળી શરણ આપનાર પ્રદાદિક દેવતાઓ આપના ચરણારવિંદના રસની સેવાથી પૈભવો ભોગવે છે, પરંતુ અમે તો તમારા ચરણની સેવાએ કરી નથી. નીચ અને ખળ જાતિના છીએ, તેમની ઉપર તમે શા માટે અનુગ્રહદષ્ટિ કરી ? તમે અપાર એવી યોગમાયાની લીલાવડે સર્વ પ્રદાંડને સૃજનારા છો, સૃષ્ટિ-નિર્માણ કરવામાં કુશળ છો તમારું ચરિત્ર આશ્ચર્યકારક છે તમે



સર્વાત્મા તથા સમદર્શિવાળા છે, છતાં પણ ભક્ત ઉપર પ્રીતિ રાખે છે તેમાં તમારો વિષમ સ્વભાવ નથી, કારણ કે તમારો સ્વભાવ અતિ શાંત, સરલ અને કલ્પતરુના જેવો છે.

( ભા. ૮ સ્કંધ. અ. ૨૩ મો. શ્લોક ૬ થી ૮. )

## બ્રુવજીએ કરેલી ભગવાનની સ્તુતિ.

ધ્રુવ સ્તુતિ કરે છે—સર્વ શક્તિવાળા પરમેશ્વર મારામાં પ્રવેશ કરી મારી વાણીને અને હાથ, પગ, કાન અને ત્વચા આદિ ઇન્દ્રિયોને સજીવન કરે છે તે અંતર્યામીરૂપ આપને મારા પ્રણામ છે. હે ભગવન્ ! અનેક શુભોવાળી આપની માયા નામની શક્તિથી મહત્તરવાદિ જગત્ રચીને પછી તેમાં પ્રવિષ્ટ થઈને અંતર્યામી એકજ માયાના અસત્ શુભ ઇન્દ્રિયાદિકોમાં સ્થિત રહી જેમ કાષ્ઠમાં અગ્નિ નાના રૂપે પ્રકાશે છે તેમ દેવતાઓને રૂપે નાના પ્રકારનાં રૂપ લઈ તમે પ્રકાશે છો; આપથી અતિરિક્ત બીજો કોઈ પણ જ્ઞાન અને કૃપાશક્તિનો ધારણ કરનાર નથી. હે ભગવન્ ! આપના આપેલા જ્ઞાનથી આપના શરણાગત બ્રહ્મા જેમ સૂતેલો મનુષ્ય જાગ્યત થઈ સર્વ જીવે છે તેમ આ સકળ વિશ્વને જીવે છે. હે આર્તાબંધુ ! આપે કરેલા ઉપકારને જાણનાર પુરુષ ભક્તજનોનું રક્ષણ કરનાર એવા આપના ચરણને શી રીતે ભૂલી જાય ? જન્મ મરણથી છોડવનાર આપને જે પુરુષ કામાદિ વિષયોનાં સુખ કર્મોને માટે ભજે છે, તે નિઃસંદેહ તમારી માયાથી મોહિત થાય છે; કારણ કે, કલ્પવૃક્ષના જેવું આપનું પૂજન કરીને તે

લોક શબ્દના જેવા દેહે કરીને વિષયજન્ય મુખ જે પ્રાણીઓને  
 નરકમાં પણ પ્રાપ્ત થઈ શકે છે તેના ઉપલોગની ઇચ્છા કરે છે. હે  
 નાથ ! શરીર ધારણ કરનારને જે આનંદ તમારા ચરણારવિન્દના  
 ધ્યાનથી અથવા બ્રાહ્મણોની કથા સાંભળવાથી થાય છે તે બ્રહ્મમાં  
 તો છેજ નહિ તો પછી ચમરાજના ખડ્ગરૂપી કાળથી મરનાર ને  
 વિમાનમાંથી પડનાર દેવતાઓને કયાથી મળી શકે ? હે અનંત !  
 આપની ભક્તિ કરનાર અત્યંત નિર્મલાંતઃકરણવાળા મહાત્મા  
 પુરુષોનો સંગ મને મળે, કે જે વડે હું સજ્જનોનાં મુખથી તમા-  
 રા ગુણોની કથારૂપી અમૃતનું પાન કરવાથી ઉન્નત થઈ આ  
 મહા દુઃખદાયી સંસારનું વિના પ્રયાસે ઉલ્લઘન કરી જાઉં. હે  
 ઇશ ! હે કમળનાભ ! જે મનુષ્યો આપનાં ચરણકમળની સુગં-  
 ધીના લોભથી સત્સંગ કરે છે, તે પોતાના દેહને પણ અતિશય  
 પ્રિય સમજતા નથી અને આ શરીર સંભંધી પુત્ર, સુહૃદ, ઘર,  
 ધન અને દ્રવ્ય તેનું પણ અનુસંધાન રાખતા નથી. હે અજ !  
 પશુ, પક્ષી, વૃક્ષ, પર્વત, દ્વિજ, સર્પ, દેવ, દૈત્ય અને મનુષ્ય  
 આદિથી વ્યાપ્ત અને સત્ અસત્ સહિત મહત્ત્વ આદિ અનેક  
 કારણવાળા વિરાટ સ્વરૂપને હું જાણું છું, પરંતુ એથી પર કે જ્યાં  
 કોઈ વાદવિવાદ કે શબ્દનું પણ પરિબળ ચાલતું નથી એવા પરમે-  
 શ્વરના સ્વરૂપને હું જાણતો નથી. મહા પ્રલય સમયે આ વિશ્વને  
 ઉદરમાં રાખી મર્વ દ્રવ્ય આપ રોપના ખેળામાં પુરુષરૂપે શયન  
 કરે છે. જેના નાભિકમળમાંથી ત્વંત્ર થયેલા ભગવાન બ્રહ્મા  
 કલ્પિકામાં બિરાજે છે ને નમને હું વારંવાર પ્રણામ કરું છું.

મારી અને જીવની સ્વપ્ન આદિ અવસ્થાઓ સમાન છે, તો પછી મારામાં જીવથી શું વિશેષ છે ? એવી શંકાને અવકાશ નથી; કેમકે, આપની જીવથી વિલક્ષણ સ્થિતિ છે. આપ નિત્ય મુક્ત છો, સદા જ્ઞાનવાન છો, જીવ તમારી કૃપાથી ઉત્પન્ન થાય છે. આપ શુદ્ધ છો, આપ સર્વજ્ઞ છો, આત્મા છો, જડ તેમજ દ્રુટસ્થ છો, વિકારી છો, આપ આદિ પુરુષ છો, આપ ભગવાન છો, આપ ત્રણે ગુણોના અધીશ તેમજ પરતંત્ર છો, બુદ્ધિની તે તે અવસ્થાને અખંડિત ચિત્ત શક્તિથી જાણો છો તથા વિશ્વની સ્થિતિને માટે યજ્ઞના અધિકાતા શ્રીવિષ્ણુરૂપ થયા છો અને સર્વથી નિરાળા થઈ તમે રહો છો. વિદ્યા આદિ અનેક પ્રકારની વિરુદ્ધ ગતિવાળી શક્તિયો જેનામાં નિરંતર અનુક્રમે પ્રકટ થાય છે, તે વિચિત્ર જગતને ઉત્પન્ન કરનાર, અનંત, અખંડ, અનાદિ, નિર્વિકાર અને આનંદમય પરબ્રહ્મને હું શરણે આવ્યો છું. હે ભગવન્ ! કર્મનું ફળ મને તો આપજ છે; જે કે નિષ્કામપણાથી ભજન કરનાર ભક્ત, લોકોને પરમાનંદ મૂર્તિ આપનાં ચરણકમળજ રાજ્ય આદિ સર્વ સુખ આપનાર છે; તોપણ હે પ્રભો ! જેમ નવ પ્રસૂતા ગાય પોતાના વાછડાને દૂધ પીવરાવે છે અને તેની રક્ષા કરે છે તેમ અનુગ્રહ કરવાને તત્પર થઈ હે હુરિ ! આપ અમે જે દીન છીએ તેમની સંસારના ભયથી રક્ષા કરો.

( ભા. ૪ સ્કંધ. અ. ૯ મો. શ્લોક ૧ થી ૧૭. )



## ગળેન્દ્રે કરેલી ભગવાનની સ્તુતિ.

જેમનાથી આ જગત્ ચૈતન્યવાળું છે, જે સર્વના દેહના કારણરૂપે રહેલા છે, જે આદિ કારણ રૂપે પરમેશ્વર છે, તે ભગવાનને નમસ્કાર કરીને અમે તેમનું ધ્યાન કરીએ છીએ. આ જગત્ જેને વિષે રહેલું છે, આ જગત્ જેમાંથી ઉત્પન્ન થાય છે, આ જગતનો જેણે કરીને નિર્વાહ થાય છે અને જે પોતે આ જગદ્રૂપ છે, જે કાર્ય અને કારણથી પર છે, તે સ્વતઃસિદ્ધ ભગવાનને હું શરણુ જાઉં છું. અનંત જ્ઞાનવાળા ને સાક્ષીરૂપ પોતાની માયાએ ઉત્પન્ન કરેલા અને કોઈવાર દેખાતા તથા પ્રલય વખતે ન દેખાતા, કાર્ય કારણરૂપ આ જગતને જે જીવે છે, તે સ્વયં પ્રકાશ અને ઇન્દ્રિયોના પ્રકાશક એવા ભગવાન મારું રક્ષણ કરો. સર્વેલોકો, લોકપાળો ને તેઓનાં કારણો કાળે કરીને નાશ પામે છે ત્યારે ગહન અને ગંભીર એવું અધારું થઈ રહે છે; તે અધારાના અંતમાં જે વ્યાપક ભગવાન પ્રકાશ કરે છે તે મારું રક્ષણ કરો. લોકો જેમ અનેક આકારોથી રમત કરનાર નટના સ્વરૂપને જાણતા નથી, તેમ અનેક આકારોથી લીલા કરનાર ભગવાનનાં સ્વરૂપને દેવતાઓ અને ઋષિઓ જાણતા નથી ત્યારે ખીજે કયો જીવ તેમના સ્વરૂપને જાણવાને અથવા તો વર્ણવવાને શક્તિમાન થઈ શકે ? એવા અવર્ણ્ય અરિત્રવાળા ભગવાન મારી રક્ષા કરો. જે ભગવાનના અતિ મંગલકારક સ્વરૂપને જાણવાની ઈચ્છાવાળા મુનિઓ અને મહાત્મા પુરુષો સર્વનો સંગ તથા,

સર્વ બ્રાહ્મીઓને પોતાના આત્મા સમાન માનીને તથા સર્વની સાથે મિત્રતા રાખીને વનમા અખંડ એવું બ્રહ્મચર્યાદિક વ્રત પાળે છે; તે ભગવાનને દોષાદિમાંનું કંઈ નથી તથા જે ભગવાન સમયાનુસાર લોકોનો સંહાર કરવા તથા લોકોને ઉત્પન્ન કરવા પોતાની માયાથી અવતારો લે છે, તે પરબ્રહ્મ ભગવાનને નમસ્કાર છે. રૂપરહિત છતાં અનંત રૂપવાળા અને આશ્ચર્યકારક કર્મ કરનાર ભગવાનને મારા નમસ્કાર છે આત્મા વિના બીજા પ્રકાશથી જોવામાં નહિ આવનાર સાક્ષીરૂપ પરમાત્માને નમસ્કાર છે. મન, વાણી અને વૃત્તિઓથી દૂર રહેનાર ભગવાનને નમસ્કાર છે. વિદ્વાનોએ શુદ્ધ સન્યાસવડે મેળવવા યોગ્ય, મોક્ષના સ્વામીને મોક્ષ મુખના અનુભવમૂર્તિ, ભગવાનને મારા નમસ્કાર છે. શાંતમૂર્તિ, ધોરમૂર્તિ અને મૂઢપણાથી સર્વાદિક શુષ્કોના ધર્મેને અનુસરનાર, બેદરહિત, સમશુણ્યવાળા, જ્ઞાન ને ધનસ્વરૂપ ભગવાનને નમસ્કાર છે ક્ષેત્રજ્ઞ, છત્વના મૂળરૂપ, સર્વના અધ્યક્ષ, સાક્ષી, અનાદિ કાળથી એકના એક સ્વરૂપ, પૂર્ણસ્વરૂપ ને માયાના કારણરૂપ ભગવાનને નમસ્કાર છે. સર્વ ઇન્દ્રિયોના વિષયને જોનાર, ઇન્દ્રિયોની સર્વ વૃત્તિઓને જાણનાર અને પ્રતિબિંબ જેમ બિંબને જણાવે તેમ મિથ્યાભૂત અહંકારે જણાવેલા ને સર્વ પદાર્થોમાં સત્યરૂપે લાસતા ભગવાનને નમસ્કાર છે. સર્વના કારણરૂપ, વિકારરહિત, સર્વ શાસ્ત્રોના તથા વેદના મહા સાગર અને મોક્ષની મૂર્તિરૂપ અને ઉત્તમ વેદોના આશ્રયરૂપ આપને નમસ્કાર છે. શુદ્ધરૂપી અરણીમા ગહેલા જ્ઞાનામિ, સૃષ્ટિના આરંભમા શુષ્કોના

દોષથી બહિર્વૃત્તિવાળા તથા આત્મતત્ત્વની ભાવનાથી વિધિ  
 નિષેધનો ત્યાગ કરનાર, જ્ઞાનીઓને વિષે જે પોતાની મેળે પ્રગટ  
 થાય છે એવા આપ ભગવાનને નમસ્કાર છે. મારા જેવા શરણા-  
 ગત પશુને પાશમાંથી છોડાવનાર, મુક્ત, અપાર દયાવાળા અને  
 દયા કરવામાં આળસ વિનાના પ્રભુને નમસ્કાર છે. પોતાના અ-  
 ત્યાગીમીરૂપે સર્વ પ્રાણીઓના મનમાં પ્રખ્યાત એવી પ્રત્યક્ દૃષ્ટિ-  
 રૂપ અને માપ વિનાના એવા આપ પરમાત્માને નમસ્કાર છે.  
 દેહ, પુત્ર, સગાં, સંબંધીઓ, ઘર, ધન ને મનુષ્યોમાં આસક્તિ-  
 વાળા મનુષ્યોને મળે નહિ એવા, શુભોના સંગનો ત્યાગ કરનાર,  
 દેહાદિકની આસક્તિ છોડી દેનાર પુરુષોએ પોતાના હૃદયમાં  
 ચિંતન કરતા, જ્ઞાનાત્મા ભગવાનને નમસ્કાર છે. ધર્મ, અર્થ,  
 કામ અને મોક્ષની ઇચ્છાવાળા પુરુષો જેમની સેવા કરવાથી ઇષ્ટ  
 ગતિને તેમજ કામનાઓને અને અવિનાશી દેહને પામે છે, તે  
 અપાર દયાળુ ભગવાન શ્રીહરિ મારો સંસારમાંથી ઉદ્ધાર કરો. જે  
 સર્વજ્ઞ ભગવાનના એકાંતિક ભક્તો ટોઈ પણ વસ્તુની ઇચ્છા ક-  
 રતા નથી, પરંતુ ભગવાનની સેવા કરે છે અને મહા આશ્ચર્ય-  
 જનક તથા મંગળકારક અરિત્ર ગાતા આનંદના સમુદ્રમાં મગ્ન  
 રહે છે, તે અવિનાશી, પરબ્રહ્મ, પરમેશ્વર, ઇન્દ્રિયાદિકથી જણાય  
 નહિ એવા, આત્મજ્ઞાનવડે જાણવામાં આવે એવા ઇન્દ્રિયાદિકથી  
 અગોચર, સૂક્ષ્મસ્વરૂપ, અતિ દૂર હોય એવા જણાતા, અનંત-  
 રૂપ, આદિ પુરુષ તથા પરિપૂર્ણ એવા ભગવાનની હું સ્તુતિ કરું  
 છું. જે ભગવાનની અદ્ય કળામાંથી બ્રહ્માદિક દેવતાઓ, ચાર

વેદો તથા સ્થાવર જંગમાત્મક લોકો, નામ અને રૂપના લેહથી  
 રચાયેલા છે, તે ઇશ્વર મને વિજય આપે. અગ્નિમાંથી વારંવાર  
 જેમ જ્વાળાઓ નીકળે અને પાછી અગ્નિમાં સમાય તથા સૂર્યનાં  
 કિરણો જેમ વારંવાર સૂર્યમાંથી નીકળે અને પાછાં સૂર્યના  
 તેજમાં સમાય તેમ મન, ઇન્દ્રિયો અને શરીરની સૃષ્ટિઓ સ્વયં-  
 પ્રકાશ એવા આપ પરમાત્મામાંથી વારંવાર ઉત્પન્ન થાય છે અને  
 પાછી આપમાં સમાય છે. તે ઇશ્વર, દેવ, અસુર, મનુષ્ય, પશુ,  
 પક્ષી, સ્ત્રી, પુરુષ, નપુંસક અથવા બીજું કોઈ પણ જાતનું પ્રાણી  
 નથી, તેમજ જે ગુણ, કર્મ, કારણ કે કાર્ય પણ નથી, પરંતુ  
 સર્વ વસ્તુનો નિષેધ કરતાં જે બાકી રહે છે, તે સર્વસ્વરૂપ ભગ-  
 વાન જય પામે અને મારો ઉદ્ધાર કરવા માટે પ્રગટ થાયો. હું  
 આ સંકટમાંથી છૂટ્યા પછી જીવવાની ઈચ્છા રાખતો નથી કારણ  
 કે અંદરના ને બહારના ભાગમાં અજ્ઞાનથી વિંટાયેલા આ હાથીના  
 શરીરનું મને હવે પ્રયોજન નથી. હું તો કાળે કરીને જેનો નાશ  
 થતો નથી એવા આત્મસ્વરૂપને ઢાંકનાર અજ્ઞાનમાંથી છૂટવાની  
 ઈચ્છા રાખું છું અને તેમાંથી મુક્ત થવા જગતમાં સૃષ્ટા, વિશ્વ-  
 રૂપ, વિશ્વથી જુદા, વિશ્વ જેનું ઉપકરણ છે એવા, વિશ્વના આ-  
 ત્મારૂપ, અજન્મા તથા પરમપદરૂપ પરબ્રહ્મને પ્રણામ કરું છું.  
 યોગથી કર્મનો નાશ કરનાર યોગીઓ યોગાભ્યાસથી શુદ્ધ થયેલા  
 અંતઃકરણમાં જે પરમાત્માનાં દર્શન કરે છે, તે યોગેશ્વર ભગ-  
 વાનને હું નમસ્કાર કરું છું. રાગાદિક અસદ્ય વેગવાળી ત્રણ શક્તિ-  
 ઓના અધિપતિ સર્વ ઇન્દ્રિયોના વિષયરૂપે જણાતા, શરણાગતનું

રક્ષણ કરનાર, અપાર શક્તિવાળા અને દુષ્ટ ઇન્દ્રિયોવાળા પ્રાણીઓ જેમના માર્ગને પહોંચી શકતા નથી, એવા આપને મારા વારં-વાર નમસ્કાર હો. લોકો જે ભગવાનની માયાવડે અભિમાનથી ઢંકાયેલા પોતાના આત્માને જાણતા નથી એવા માહાત્મ્યવાળા ભગવાનને જ હું શરણે છું.

( ભા. ૮ સ્કંધ. અ. ૩ જો. શ્લોક ૨ થી ૨૬. )

## ગર્ભે કરેલી પરમાત્માની સ્તુતિ.

શરણાગત એવા જગતની રક્ષા કરવાને પોતાની ઇચ્છાથી અનેક અવતાર ધારણ કરનાર શ્રીકૃષ્ણનાં સર્વત્ર નિર્ભય અને પૃથ્વી ઉપર ચાલતાં ચરણારવિંદને હું શરણે પડ્યો છું. જે ભગવાને મને આવી ગર્ભવાસરૂપી ઘાંટીનાં દર્શન કરાવ્યાં છે. આ માતાના ઉદરમાં પાંચ મહાભૂત, દશ ઇન્દ્રિયો અને અંતઃકરણરૂપ માયાનો આશ્રય કરીનેજ જાણે હું કર્મોથી બંધાયેલો ગયો હોઉં એવી રીતે રહ્યો છું. વળી હું ધખધખતા હૃદયમાં જણાતા, શુદ્ધ વિકાર વિનાના અને અખંડ જ્ઞાનમૂર્તિ એવા પ્રભુને નમ્ર છું. હું આ પાંચ ભૂતોથી બનેલા શરીરમાં ઢંકાયેલો છું; કારણ કે, હું તે શરીરથી રહિત શુદ્ધ છું. વળી હું ઇન્દ્રિય, સત્વાદિગુણો વિષયો અને ચિદાલાસરૂપે રહેલો છું, તે શરીરવડે જેનો મહિમા અખંડ છે એવા પ્રકૃતિ-પુરુષના નિયંત્રા અને સર્વજ્ઞ એવા આપ પરમાત્માને પ્રણામ કરું છું. સ્વસ્વરૂપના સ્મરણે જેની માયા નાશ પામે છે એવો અને કર્મોથી બંધાયેલો, સંસાર માર્ગમાં



ઘણા કદથી ભટકતો પરમાત્માના અનુગ્રહ વિના બીજી કંઈ રીતે  
 ફરીને હું પોતાના સ્વરૂપને પામું ? મને હમણાં ત્રણ કાળર્તુ  
 જ્ઞાત આપનાર ઠાણ છે ? તે જ્ઞાન આપનાર સ્થાવર જંગમાત્મક  
 જગતમાં અંતર્યામીરૂપે રહેલો એક ઈશ્વર જ છે, માટે જીવની  
 પદવીને અનુસરનાર અમે ત્રણ તાપ નિવારવા ઈશ્વરનું ભજન  
 કરીએ છીએ. માતાના શરીરરૂપી શુદ્ધામાં લોહી, વિષા તથા  
 મૂત્રના ખાડામાં પડેલા શરીરથી બહુજ દુઃખી અને તેમાંથી  
 નીકળવા મહિનાઓની ગણતરી કરતા આ દીનબુદ્ધિ ગર્ભને હે  
 ભગવન્ ! તમે નરકના ખાડામાંથી ક્યારે ઉદ્ધારશે ? હે ઈશ્વર !  
 જે મહા દયાળુએ દશ મહિનાના પ્રાણીને આવું જ્ઞાન આપ્યું  
 છે, તે દીનના નાથ એવા આપ પોતાના કરેલા ઉપકારથીજ પ્ર-  
 સન્ન થજો; કારણ કે, આપના ઉપકારનો બદલો કયો પુરુષ હાથ  
 જોડ્યા સિવાય બીજી રીતે વાળી શકે ? પશુ પક્ષી આદિ જીવ  
 માત્ર સુખ દુઃખને જાણે છે પણ હું તો શમદમાદિકમારી છું તથા  
 જ્ઞાનથી ભોક્તા પુરુષની પેઠે અપરોક્ષ દેખાતા પુરાણપુરુષને  
 શરીરની બહાર તથા અંદર પરિપૂર્ણ રીતે જોઉં છું. હે ભગવન્ !  
 હું ઘણા દુઃખદાયી ગર્ભવાસમાં રહેલો છું, છતાં પણ બહાર  
 નીકળવાની ઈચ્છા કરતો નથી; કારણ કે, ગર્ભની બહાર સંસાર-  
 રૂપી અધારા કુવામાં પડેલા જીવને દુઃખદાયી માયા વળગે છે,  
 તેની પાછળ દેહાભિમાન થાય છે અને તેની પાછળ સ્ત્રી પુત્રાદિ-  
 કનો સમુદાય પણ વિંટાઈ વળે છે. માટે હે પ્રભુ ! હું ગર્ભમાં  
 રહીને ધીરજથી આપના ચરણારવિંદને હૃદયમાં ધારણ કરીશ.

યુદ્ધિરૂપી સારથિવડે હું મારા આત્માનેા આ સંસારમાંથી ઉદ્ધાર કરોશ, કે જેથી અનેક ગર્ભમાં વાસ કરવા રૂપી દુઃખ ફરીને મને કદી પણ પ્રાપ્ત થાય નહિ.

( ભા. ૩ સ્કંધ. અ. ૩૧ મો. શ્લોક. ૧૨ થી. ૨૧ )

## ભીષ્મે કરેલી ભગવાનની સ્તુતિ.

ભીષ્મ સ્તુતિ કરવા લાગ્યા કે—જે ઈશ્વર પોતાના પરમાનંદ સ્વરૂપમાં રહેલા છે છતાં ક્રીડા કરવા માટે જે યોગમાયાથી સંસારની ઉત્પત્તિ કરે છે તે યોગમાયાનેા આશ્રય કરનારા, પરમ મહત્તાવાળા ભગવાનને વિષે હું નાના પ્રકારના ધર્માદિકના ઉપાયથી મનને સ્થિર કરનારી અને તૃષ્ણા રહિત મારી યુદ્ધિને અર્પણ કરું છું. ત્રણ ભુવનમાં સુંદર તમાલ જેવા શ્યામ રંગનાં ને સૂર્યનાં ફિરણ જેવાં પીળાં વસ્ત્ર ધારણ કરનાર, ખિટલિયાળા કેશથી ઢંકાઈ ગયેલા સુખકમળવાળા સુંદર શરીરને ધારણ કરનાર, અર્જુનના મિત્ર તથા સારથિ એવા શ્રીકૃષ્ણમાં, મારી ફલાનુસંધાન રહિત ભક્તિ થાયો. યુદ્ધમાં ઘોડાઓના ડાબલાથી ઉઠેલી રજવડે ધુસર થઈ ગયેલા અને આગતેમ ઉડતા કેશોથી પરસેવાનાં ખિંદુઓ વિખરાઈ જવાથી જેમનું સુખકમળ શોભતું હતું એવા, તથા યુદ્ધમાં મારાં તીક્ષ્ણ બાણોથી જેમના શરીરની ચામડી પણ ચીરાઈ જતી હતી તથા જેમનું કવચ તૂટી જતું હતું એવા શ્રીકૃષ્ણમાં મારું મન વાસ કરો. પોતાના મિત્ર અર્જુનનાં વચ્ચન સાંભળીને તરત પોતાના અને શત્રુઓના સૈન્યની

વચ્ચે રથને ઉભો રાખીને ઉભા રહેલા અને કાળદૃષ્ટિથી શત્રુઓના આયુધ્યને હરી લેતા એવા અર્જુનનામિત્ર શ્રીકૃષ્ણમાં મારી પ્રીતિ થાઓ. દૂર ઉભેલી સેનાના મોખરા ઉપર ઉભેલા લીખાદિકને જોઈને, દોષબુદ્ધિથી ( આને મારું તે પાપ લાગે તેવા વિચારથી ) પોતાનાં સગાં સંબંધીઓને નાશ કરતાં અટકી ગયેલા અર્જુનની વૈરાગ્ય બુદ્ધિને જેમણે આત્મવિધાનો ઉપદેશ કરી નિવૃત્ત કરી હતી એવા પરમાત્માનાં ચરણમાં મારી પ્રીતિ થાઓ.

“ હું રણ ઉપર શસ્ત્ર ધારણ કરીશ નહિ ” એવી પ્રતિજ્ઞાનો ભંગ કરીને મારી પ્રતિજ્ઞાને સત્ય કરવા માટે રથમાં બેઠા હતા ત્યાંથી એકાએક નીચે ઉતરી, હાથમાં રથનું પૈડું લઈ પૃથ્વીને કંપાવતા અને વેગમાં આવવાથી જેના ખભા ઉપરથી ઉત્તરીય વસ્ત્ર ખસી ગયું હતું એવા શ્રીકૃષ્ણ ભગવાન સિંહ જેમ હાથીને મારવા માટે દોડે તેમ મારી તરફ દોડ્યા. ત્યારે મેં હસીને તીક્ષ્ણ બાણો માર્યા તેથી તેમનું કવચ છિન્નભિન્ન થઈ ગયું અને તે લોહીલોહાણ થઈ ગયા. અર્જુને તેમને આવતા અટકાવ્યા છતાં બલાત્કારથી મને આતતાયીને મારવાને માટે આવ્યા હતા, તે સુકુંદ ભગવાનને વિષે મારી ગતિ હો. અર્જુનના રથનું રક્ષણ કરનારા, હાથમાં પદોણી તથા ઘોડાની રાશોને લઈ રથ ઉપર બેઠેલા અને સારથિની શોભાથી શોભતા ભગવાનમાં મરવાની ઇચ્છાવાળો જે હું, તેની પ્રીતિ થાઓ ભગવાનનાં દર્શન કરીને આ યુદ્ધમાં મરેલા યોદ્ધાઓ તેમના સમાન રૂપને પામેલા છે.

સુંદર ગતિ, મનોહર વિલાસ, મધુર હસવું અને પ્રેમપૂર્વક જોવું વગેરેથી બહુ માન આપવાને લીધે મદમાં આંધળી થઇ ગયેલી ગોપિકાઓ, જે શ્રીકૃષ્ણનાં ગોવર્ધન ધારણ વગેરે ચરિત્રોને અનુકરણ કરતી પ્રત્યક્ષ રીતે જેમના સ્વરૂપને પામી હતી, તે ભગવાનમાં મારી પ્રીતિ થાઓ. યુધિષ્ઠિર રાજાના રાજસૂય યજ્ઞમાં મોટા મોટા મુનિઓ તથા રાજાઓની સલા વચ્ચે મુનિઓ અને રાજાઓએ અહો શું રૂપ ! શો મહિમા ! એમ આશ્ચર્યથી જોવાતા જે ભગવાન પૂજાને પામ્યા હતા, તે વિશ્વના આત્મા રૂપ ભગવાન મારી દૃષ્ટિ આગળ આવીને ઉભા છે તેથી મારા અહોભાગ્ય છે સૂર્ય એક છે, છતાં પ્રાણીઓની પ્રત્યેક દૃષ્ટિએ જેમ અનેક રૂપો દેખાય છે, તેમ પોતે નિર્માણ કરેલા પ્રાણીઓના પ્રત્યેક હૃદયમાં એક અધિષ્ઠાન રૂપે રહેલા છતાં ઇશ્વર અનેક રૂપે દેખાય છે, તે જન્મરહિત ઇશ્વરને જેનો ભેદ તથા મોહ ટળી ગયેલો છે, એવો હું પ્રાપ્ત થયો છું.

( ભા. ૧ સ્કંધ. અ. ૯ મો. શ્લોક ૩૨ થી ૪૨. )

જરાસંધ વધ વખતે યુધિષ્ઠિરે કરેલી

ભગવાનની સ્તુતિ.

માટે હે વિભો ! જે કેટલાક કુરુ તથા સુંજય વંશના રાજાઓ કર્મનિષ્ઠ હોવાથી ભગવાનની ભક્તિને ઉત્તમ માનતા નથી, તેમનો મોહ દૂર કરવા જેઓ તમારી ભક્તિ કરે છે તથા

જેઓ તમારી ભક્તિ કરતા નથી, તે બન્ને રાજાઓની સ્થિતિ  
 એમને દેખાડો અને એકઠા મળેલા લોકો યજ્ઞમાં આપના ચરણા-  
 રવિંદ્રની સેવાનો પ્રતાપ બલે જુઓ ! તમે સર્વના આત્મા છો,  
 સમદષ્ટિવાળા છો, સ્વસ્વરૂપના સુખનો અનુભવ કરનાર અને પર  
 પ્રદારૂપ છો. આપને આ મારું અને આ પારકું એવો ભેદ નથી;  
 છતાં પણ કલ્પવૃક્ષ જેમ સેવા કરનારાઓને સેવાના પ્રમાણમાં દ્વંશ  
 આપે છે, તેમ આપ પણ આપની સેવા કરનારાઓને સેવાના પ્ર-  
 માણમાં કૃપા રૂપી દ્વંશ આપો છો.

( ભા. ૧૦ રકથ. અ. ૭૨ મો. શ્લોક ૪ થી ૬. )

## શિશુપાલ વધ પછી યુધિષ્ઠિરે કરેલી સ્તુતિ, ભગવાનની સ્તુતિ.

આપ કમળનયન શ્રીકૃષ્ણ, રાજાનું માન ધંરાવનાર જે  
 અમો દીન છીએ, તેઓની આજ્ઞા ઉઠાવો છો, તે અત્યંત અઘ-  
 ઠિત છે. સૂર્યના ઉગવા તથા આથમવા રૂપી કર્મ કરવાથી તેના  
 તેજમાં વધારો કે ઘટાડો થતો નથી. તેમ જ આપ એક અદ્વિ-  
 તીય પરમાત્મા અને પરબ્રહ્મ ભૂતિ છો, તેમનું આવાં કર્મો કરવાથી  
 તેજ વધતું નથી તેમ ઘટતું પણ નથી. હે અશ્વત્થા ! અજ્ઞાનીઓને  
 જેમ પોતાના શરીરને ‘ આ મારું, ’ ‘ આ હું ’ તથા ‘ આ  
 તું ’ એવી નાના પ્રકારની બુદ્ધિ થાય છે, તે પ્રમાણે તમારા  
 ભક્તાને થતી નથી, ત્યારે તમને તો થાય જ ક્યાંથી ?

( ભા. ૧૦ રકથ. અ. ૭૪ મો. શ્લોક ૨ થી ૫. )

## બલિરાજ્યે કરેલી ભગવાનની સ્તુતિ.

તમે અમારા પરોક્ષ રીતે મોટા ગુરુ અને કલ્યાણકર્તા છો, કારણ કે તમે અનેક મદોથી આધળા થયેલા જે અમે, તે-  
 ઝોને ઐશ્વર્યથી ભ્રષ્ટ કરીને જ્ઞાનદૃષ્ટિ આપી છે જે ભગવાન વિષે  
 દૃઢ એવી વૈરભુદ્ધિ રાખવાથી ઘણા અસુરો સિદ્ધિ પામ્યા છે અને  
 આશ્ચર્યની વાત છે કે, જે સિદ્ધિને મોટા યોગીઓ પામ્યા છે  
 તેને હું પણ પામ્યો છું. અનંત ચરિત્ર કરનાર આપે મને વરુ  
 છુના પાશથી બાધ્યો છે તોપણ હું લજવાતો નથી અને ખેદ પણ  
 પામતો નથી આપે મારા ઉપર શિક્ષારૂપી જે અનુગ્રહ કર્યો, તે  
 તમારો પૌત્ર સમજીને કર્યો છે, પરંતુ હું અનુગ્રહર્તુ પાત્ર નથી.  
 આપના માનીતા ભક્તોમા ઉત્તમ પ્રકારની વાતોને પ્રકટ કરનાર,  
 તમારે વિષે તાત્પર રહેનાર, મારા દાદા પ્રહ્લાદને તમારા શત્રુ  
 અને તેમના પિતા હિરણ્યકશિપુએ અનેક દુઃખ દીધા હતા, ત્યારે  
 તેમણે વિચાર કર્યો કે, આ દેહનું શું પ્રયોજન છે ? એ દેહ છેવટે  
 મારો પણ ત્યાગ કરનાર છે. તેમ જ સગાં સંબંધી રૂપી ચોર  
 લોકોનું પણ શું પ્રયોજન છે ? કારણ કે તેઓ ધનને હરણ  
 કરે છે. તેમ જ સ્ત્રી છે તે પણ જન્મ-મરણરૂપી સંસાર ઉત્પન્ન  
 કરનારી છે. તેમ ઘરખારો છે તેમાં રહેવાથી મનુષ્યોના આયુષ્યનો  
 નાશ થાય છે. આ પ્રમાણે નિશ્ચય કરીને અગાધ ભાવવાળા મારા  
 પિતામહ પોતાનાં સગાં સંબંધીઓથી ભય ખામીને દૈત્યોના  
 પક્ષનો નાશ કરનારાં આપનાં સર્વત્ર નિર્ભય એવાં ચરણને ચરણે

આવ્યા હતા. જે લક્ષ્મીથી ગર્વિષ્ઠ બુદ્ધિવાળો થયેલો મનુષ્ય કાળની પાસે રહેલા પોતાના નાશવંત જીવિતને જાણતો નથી, તે લક્ષ્મીથી આપે મને પરાંગમુખ કર્યો અને મારું દૈવ મને મારા શત્રુરૂપે જણાતા આપની પાસે જેથી લાવ્યું તે ઠીક થયું.

( ભા. ૮ સ્કંધ. અ. ૨૨ મો. શ્લોક ૪ થી ૧૧. )

ગુરુપુત્રને પાછો લાવવા પાતાળમાં ગએલા  
શ્રીકૃષ્ણની ખલિરાજએ કરેલી સ્તુતિ.

ખલિરાજ કહે છે—આપ મહાશેષરૂપને હું નમસ્કાર કરું છું. જગતના વિધાતા સાખ્ય તથા યોગનો વિસ્તાર કરનાર, પરમાત્મા, પરબ્રહ્મરૂપ એવા આપ શ્રીકૃષ્ણને મારા નમસ્કાર હો. પ્રાણીઓને આપનું દર્શન દુર્લભ છે, છતાં પણ કેટલાકને મુલભ છે, કારણ કે તમે રજ્જેગુણી તથા તમોગુણી સ્વલાવવાળા અમને દૈવેન્દ્રિયાથી દર્શન આપ્યું છે. આપ દૈત્યોને, દાનવોને, ગંધર્વોને, સિદ્ધોને, વિદ્યાધરોને, આન્ગોને, યક્ષોને, રાક્ષસોને, પિશાચોને, ભૂતોને, પ્રથમ ગણના પતિઓને, અમોને, અમારા જેવા ખીલ-ઓને તથા સાક્ષાત્ શુદ્ધ, સત્વગુણી અને વેદ ભૂર્તિ એવા આપની સાથે વૈર રાખનાર લોકોને પણ દર્શન આપે છે, માટે આપનું દર્શન કેવળ દુર્લભ છે, એમ કહી શકાય નહિ. કેટલાક વૈરભાવથી, કેટલાક ભક્તિભાવથી અને કેટલાક કામનાથી, જેમ તમારા સ્વરૂપને પામ્યા છે, તેમ સત્વગુણી અને પાસે રહેનારા દેવો

તમને પામ્યા નથી. હે-યોગેશ્વરોના ઇશ્વર ! યોગેશ્વરો પશુ, તમારી યોગમાયાને ઘણું કરીને ' આ તે આવી જ છે ' એમ જાણતા નથી, ત્યારે અમે તો ક્યાંથીજ જાણીએ ? એટલા માટે અમારા ઉપર એવો અનુગ્રહ કરો કે જે અનુગ્રહથી નિષ્કામ પુરુષોએ શોધવા યોગ્ય આપના ચરણારવિંદરૂપી આશ્રયથી જુદા જ ઘરરૂપી ઉંડા કુવામાંથી બહાર નીકળી વૃક્ષોની નીચે પોતાની મેળે ખરી પડેલાં કૃણાદિકના લક્ષણથી શાંત થઈને એકલો અથવા તો સર્વના મિત્રરૂપ મહાત્માઓની સાથે ફરું. હે પ્રભો ! મને આજ્ઞા કરો અને અમને પાપમાંથી મુક્ત કરો; કારણ કે આજ્ઞાને શ્રદ્ધાથી પાળનારો પુરુષ વિધિનિષેધના બંધનમાંથી મુક્ત થાય છે.

( ભા. ૧૦ સ્કંધ. અ. ૮૫ મો. શ્લોક ૩૬ થી ૪૬. )

## પૃથુરાજએ કરેલી ભગવાનની સ્તુતિ.

પૃથુરાજ કહે છે-હે પ્રભો ! સર્વ વરદાન દેનાર પરમાત્માને સન્મુખ રાખી બુદ્ધિમાન પુરુષ શી રીતે વર માગી શકે ? પ્રજ્ઞા થવું કે ઇંદ્ર થવું વગેરે તુચ્છ વરદાનો તો દેહધારી નરકવાસીઓને પણ પ્રાપ્ત થાય છે; માટે હે વિશ્વેશ ! એ વર હું આપ પાસે માગતો નથી. હે હૃદયાનંદ ! એ વર તો દૂર રાખો. મને મોક્ષની પણ ઇચ્છા નથી, કારણ કે મહાત્માઓનાં અંતઃકરણમાંથી મુખદ્વારા નીકળેલો તમારા પદપંકજનો મકરંદ પૂર્ણ થતો નથી તો પ્રજ્ઞાનંદને લઈ હું શું કરું ? હે વિશ્વનાથ ! જે આપ મારા ઉપર પ્રસન્ન થયા હો અને મને વરદાન દેવા ઇચ્છતા હો



તો હું વારંવાર એજ વરદાન માગું છું કે આપની કથા શ્રવણ કરવા માટે મને દશ હજાર કાન આપો. હે ઉત્તમસ્ત્રલોક ! મહાત્મા પુરુષોના મુખારવિંદથી નીકળતી આપના પાદામ્બુજની કથા રૂપ સુધાના કર્ણવાળો પવન વિસ્મૃતિ માર્ગમાં ભૂલા પડેલા કુત્સિત યોગીઓને આત્મજ્ઞાનનું ધ્યાન કરાવે છે, માટે હું તો આપની ભક્તિનો અર્થી છું, મને અન્ય વરદાનોનું કામ નથી. હે ભગવન્ ! મહાત્મા પુરુષોના સંગમાં જે જે મનુષ્ય એક વાર આપના મંગળદાયક થશને શ્રવણ કરે છે તે ગુણરા પુરુષ આપના ગુણ ગાતાં અટકતો નથી. લક્ષ્મી પણ ત્રણ લોકની મહારાણી તથા સર્વ ગુણોનો સંગ્રહ કરવાની ઇચ્છાથી આપને વર્ય છે; એટલા માટેજ સર્વ પુરુષોમાં ઉત્તમ અને ગુણોના નિવાસરૂપ આપને હું લક્ષ્મીની પેઠે ઉત્સાહ પૂર્વક ભજવા ધારું છું. જો કે એક જ પતિની એકજ પ્રકારની સેવા કરવાથી અમારા બેમાં કલહ થવાનો ભય છે પણ મને ખાતરી છે કે લક્ષ્મીને અને મારે કલેશ નહિ થાય; કારણ કે, મારું અને લક્ષ્મીનું ચિત્ત આપના ચરણોમાં એકાગ્ર રહેશે તેથી કલહનો અંકુર ઉત્પન્ન થશે નહિ. હે જગદીશ ! જગજ્જનની લક્ષ્મીના હૃદયેશના ચરણારવિંદની સેવામાં ભાગ લેવાની મારી ઇચ્છા છે તેથી કદાચ અમારે વિરોધ થશે તોપણ કંઈ હરકત નહિ; કારણ કે, આપ દીનવત્સલ છો, એથી મારી તુચ્છ સેવાને અધિક કરી માનશે અને આપ આપનાજ સ્વરૂપાનંદમાં રમણ કરો છો તેથી આપને લક્ષ્મીનું શું પ્રયોજન છે ? આપ સમદર્શી છો; અને તેથીજ આપ કે જે માયાના ગુણોના કાર્યથી

રહિત છે તેને નિષ્કામ પુરુષ જ્ઞાન પ્રાપ્ત થયા પછી પણ બન્ને છે. હે ભગવન્ ! આપના ચરણના સ્પર્શ વિના અન્ય કંઈ પણ પ્રયોજન મહાત્માઓને હોય એવું અમે જોતા નથી. આપનું ભજન કરનાર જે ભક્તજન છે તેને આપ વરદાન માગવાનું કહો છો એ આપનું કથન વિશ્વને મોહ કરનારું છે; કારણ કે, આપની વાણી રૂપ દોરીથી લોકો બંધાયેલા છે. જો તે બંધાયેલા ન હોય તો વારંવાર ક્ષણ ઉપર મોહિત થઈ કર્મ કરે નહિ. હે પરમેશ્વર ! આપની માયાએ મનુષ્યને આપના સત્ય સ્વરૂપથી દૂર રાખેલ છે. જેને લીધે અજ્ઞાની લોક આપના પરમાત્મ સ્વરૂપને તથા પુત્ર પૌત્રાદિકના સુખની કામના કરે છે; માટે હું કે જે એ અજ્ઞાની લોકોમાનો એક છું તેને વરદાન રૂપ ભૂલમા ન નાંખી પિતા જેમ પ્રાર્થના વગર પણ બાળકનું કટ્યાણુ કરે છે તેમ આપે મારું કટ્યાણુ કરવું જોઈએ.

( ભા. ૪ સ્કંધ. અ. ૨૦ શ્લોક ૨૩ થી ૩૧ )

## પ્રજાપતિઓએ કરેલી ભગવાનની સ્તુતિ.

પ્રજાપતિઓ સ્તુતિ કરે છે—હે દેવના દેવ ! હે જગતના આત્મા ! આ ત્રણ લોકોને બાળી નાખનાર હલાહલથી ભય પામીને અમે તમારે શરણે આવ્યા છીએ, માટે અમારું રક્ષણ કરો. તમે એક જ સર્વ જગતના બંધ તથા મોક્ષના ઈશ્વર છો; શરણાગતની પીડાને હરણ કરનાર એવા તમને—ગુરુને, કુશળ પુરુષો પૂજે છે. હે સ્વયં પ્રકાશ વ્યાપક ભગવન્ ! તમે પૌતાની શુભમયી

માયાવટે જ્યારે આ જગતની ઉત્પત્તિ, સ્થિતિ અને પ્રલય કરે  
 છે, ત્યારે તમે બ્રહ્મા, વિષ્ણુ અને શંકર એવાં નામ ધારણ કરે  
 છો. તમે દેવ, મનુષ્ય તથા પશુ-પક્ષી વગેરેને ઉત્પન્ન કરનાર છો  
 સર્વથી ગુણ પરબ્રહ્મા છો તથા જગતના આત્મરૂપ છો. તમે અનેક  
 પ્રકારની શક્તિઓથી જણાઓ છો, માટે ઇશ્વર છો. તમે વેદના  
 કારણરૂપ છો. તમારા ગુણોમાંથી પ્રાણ, ઇન્દ્રિય ને શરીર ઉત્પન્ન  
 થાય છે. તમે મહત્ત્વ તથા અહંકારરૂપ છો. વર્ણ સ્વભાવ, કાળ  
 સંકલ્પ, સત્ય ને ધર્મરૂપ તમેજ છો. તમારે વિષે ઝંઝાર રહેલો  
 છે. હે લોકને ઉત્પન્ન કરનાર ! સર્વ દેવતારૂપ અગ્નિ તમારું મુખ  
 છે, પૃથ્વી તમારા ચરણકમળ છે, કાળ તમારી ગતિ છે, દિશાએ  
 તમારા કાંન છે અને વરુણ દેવ તમારી ઇજા છે; આકાશ તમારું  
 નાભિ, વાયુ તમારો નિઃશ્વાસ, સૂર્ય તમારાં નેત્ર, પાણી તમારું  
 સત્ત્વ, ભૂત ભવિષ્યના સર્વ જીવનો જે આશ્રય તે તમારો અહં  
 કાર, ચંદ્રમા તમારું મન અને હે ભગવન્ ! સ્વર્ગ તમારું મસ્તક  
 છે. હે વેદાત્મા ! સમુદ્રો તમારું પેદ, પર્વતો તમારા શરીરના  
 હાડ, સર્વ પ્રકારની ઓષધિઓ તથા લતાઓ તમારાં ફળ, વેદો  
 તમારા શરીરમાંની સાત ધાતુઓ ને સર્વ ધર્મ તમારું હૃદય છે  
 હે ઇશ્વર ! તત્પુરુષ, અઘોર, મધાન્નત, વામદેવ અને ઇશાન  
 તમારાં મુખ છે. જેઓનો પદ્મછેદ કરતાં એકસો ને આડત્રોસ  
 મંત્રો થાય છે તથા તમારા શિવ નામની સ્વયંપ્રકાશ તથા પ્રકાશ  
 માન જે સત્ય વસ્તુ છે, તે તમારી ચાંતિથી ભરેલી સ્થિતિ છે  
 અધર્મના તરંગો તમારી છાયા છે, જેમાંથી ઉત્પત્તિ, સ્થિતિ

તથા લય થાય છે એવા સત્વ, રજ અને તમ તમારાં ત્રણ નેત્ર છે. હે દેવ ! વેદ એ તમારી નિરીક્ષા છે, કારણ કે તમે સાંખ્યરૂપ, વેદના કર્તા, વેદરૂપ અને પુરાણપુરુષ છો. હે શંકર ! આપનું સ્વરૂપ પરમપ્રકાશરૂપ અને ભેદ રહિત પરબ્રહ્મ છે, જેમા સત્વ, રજ તથા તમ એમાનો એક પણ શુભ નથી અને સર્વ લોકપાળો બ્રહ્મા, વિષ્ણુ અને ઇશ્વરના પણ જાણવામાં આવે નહિ એવું છે. આપ કામદેવ, દક્ષનો, યજ્ઞ, ત્રિપુરાસુર, મૃત્યુ તથા વિષ વગેરે ખાણીઓનો દ્રોહ કરનાર અનેકનો નાશ કરો છો; અને પ્રલય કાળમાં તમે તમારા પોતાના નેત્રના અગ્નિના તણખાની શિખાથી મરમ થઈ ગયેલા પોતે રચેલા જગતને જાણતા નથી એવા આપ આ જગતને દુઃખદાયી વિષનું પાન કરો, એમાં આપની પ્રશંસા કરવા જેવું કંઈ નથી. જેઓ આપને પાર્વતીની સાથે દ્વરતા બેઠેને કામી કહે છે, જેઓ શ્મશાનમાં દ્વરતા બેઠેને આપને ઉગ્ર તથા હિંસક કહે છે, તે નિર્ભજ લોકો આપની લીલાને જાણતા નથી; કારણ કે આત્મારામ તથા ઉપદેશ કરનાર લોકો જેમના ચરણારવિન્દનું હૃદયમાં ધ્યાન ધરે છે તે તમારે વિષે કામના કેમ સંભવે ? જેની તપશ્ચર્યા અત્યંત શાંત છે એવા તમારે વિષે ઉગ્રપણું કે હિંસકપણું કેમ સંભવે ? આપ સર્વ કાર્ય કારણોથી પરપરમાત્મા તથા વ્યાપક છો. બ્રહ્માદિક દેવતાઓ આપનું સ્વરૂપ જાણવાને સમર્થ નથી, ત્યારે સ્તુતિ કરવાને કયાથી સમર્થ હોય ? બ્રહ્માના પુત્ર અને પૌત્રના વંશમાં ઉત્પન્ન થયેલા અમે આપની સ્તુતિ કરવા સમર્થ છીએ એ તો સિદ્ધ જ છે

તથાપિ શક્તિ પ્રમાણે સ્તુતિ કરીએ છીએ. હે મહેશ્વર ! અમે આપના સ્વરૂપને જાણીએ છીએ, આપ વિના જીવનને જાણતા નથી. અસ્કુટ લીલા કરનાર આપની મૂર્તિ જગતના કલ્યાણ માટેજ છે.

( ભા. ૮ સ્કંધ. અ. ૭ મો શ્લોક ૨૧ થી ૩૫ )

## અકૂરજીએ કરેલી ભગવાનનીસ્તુતિ.

અકૂર સ્તુતિ કરે છે—સર્વ કારણના પણ કારણ, આદિ પુરુષ અને અવિનાશી એવા આપ નારાયણને હું નમસ્કાર કરું છું, કે જેમની નાભિમાંથી ઉત્પન્ન થયેલા કમળ કોશમાંથી બ્રહ્મા પ્રકટ થયા હતા અને તેમાંથી આ જગત્ ઉત્પન્ન થયું છે. પૃથ્વી પાણી, તેજ, વાયુ, આકાશ, અહંકાર, મહત્ત્વ, માયા, પુરુષ, મન, ઇન્દ્રિયો, ઇન્દ્રિયોના સર્વ વિષયો, સર્વ દેવતાઓ, જે કંઈ સર્વે જગતના કારણરૂપ છે, તે સર્વે આપના અંગમાંથી ઉત્પન્ન થયેલું છે. જડતાને લીધે પ્રત્યક્ષાદિકથી જાણવામાં આવતા માયા વગેરે પદાર્થો સર્વના આત્મારૂપ આપના સ્વરૂપને જાણતા નથી. બ્રહ્મા પણ માયાના શુભોથી મુક્ત નથી, તેથી માયાના શુભોથી પર એવા આપના સ્વરૂપને જાણતા નથી. છતાં પણ આપને જાણવાના ઘણા માર્ગો છે. મહાત્મા યોગીઓ, ગોસ્વામીના ઇદ્ર તથા દેવતાઓના સાક્ષીરૂપ, સર્વના અંતર્યામી તથા નિયંતા એવા આપને સેવે છે. કેટલાક કર્મકાંડી બ્રાહ્મણો વિસ્તારવાળા

યજ્ઞો કરી ઇન્દ્ર, વરુણ, અગ્નિ વગેરે આદિ દેવતાઓનાં નામથી તમારું પૂજન પણ કરે છે. કેટલાક જ્ઞાની, સર્વ કર્મોના ત્યાગ કરી જ્ઞાનયજ્ઞવડે જ્ઞાનમૂર્તિ એવા આપતું યજ્ઞન કરે છે. કેટલાક દીક્ષાથી સંસ્કાર પામેલા પુરુષો પંચરાત્રમાં કહેલા વિધિથી વાસુદેવ, સંકર્ષણ, પ્રહુક્ષ ને અનિરુદ્ધ, એમ અનેક રૂપધારી આપને ભજે છે. હે ભગવન્ ! કેટલાક, શંકરે લિન્ન લિન્ન આચાર્યે રૂપે કહેલા પાશુપતાદિક માર્ગોથી આપતું ભજન કરે છે. હે પ્રભુ ! બીજા સર્વ દેવતાઓના ભક્તો, તેઓની બુદ્ધિ જો કે બીજાઓમાં આસક્ત હોય છે તોપણ, ખરી રીતે જોતાં આપતું જ યજ્ઞન કરે છે. જેમ પર્વતમાંથી ઉત્પન્ન થયેલી નદીઓ વરસાદના પાણીથી ભરાઈને જહેવા માંડે ત્યારે ચોતરફથી સમુદ્રને જઈ મળે છે, તેમ બધા માર્ગો પરિણામે તમારામાં પરિણમે છે. સત્ત્વ, રજઃ અને તમ, એ તમારી માયાના ગુણો છે અને બ્રહ્માથી માંદીને સ્થાવર સુધી સર્વ જીવો તે ગુણોમાં વસી રહેલા પ્રકૃતિમાં અને પ્રકૃતિ આપમાં યદોવાયલી છે. જેમની બુદ્ધિ ગુણોથી વ્યાપ્ત થયેલી નથી એવા સર્વના આત્મારૂપ, સર્વની બુદ્ધિઓના સાક્ષી, આપને હું નમસ્કાર કરું છું. અવિદ્યાએ નિર્માણ કરેલા ગુણરૂપ સંસારનો પ્રવાહ, દેવતા, મનુષ્ય તથા પશુ-પક્ષીઓના શરીરોને આત્મારૂપ માને છે, અર્થાત્ તેમને જન્મ-મરણ થયા કરે છે. અગ્નિ આપતું સુખ, પૃથ્વી આપનાં ચરણ, સૂર્ય આપનાં નેત્ર, આકાશ આપની નાભિ, દિશાઓ આપના કાન, સ્વર્ગલોક આપનું મસ્તક, દેવતાઓ આપના હાથ, સમુદ્રો આપનું પેટ અને વાયુ આપના

પ્રાણ તથા બળ કલ્પાયેલાં છે. વૃક્ષો તથા ઓપધિઓ આપનાં  
 રૂંવાં છે, મેઘ આપના કેશ છે, પર્વતો હાડકાં, રાત્રિ અને દિવસ  
 આપનું નિમેષ, પ્રજાપતિ ઇન્દ્રિય અને વૃષ્ટિ આપનું સત્ત્વ છે. હે  
 દેવ ! ધણી જીવેથી વ્યાસ થયેલા આ લોકપાલ સહિત લોકો  
 મનની વૃત્તિથી જાણવામાં આવતા આપના સ્વરૂપમાં કલ્પાયેલા  
 છે અને પાણીમાં રહેલા સૂક્ષ્મ જીવ-જંતુઓ, ઉંબરાના ફળમાં  
 રહેલા જીવ જેમ ક્રૂરા કરે છે, તેમ આપના સ્વરૂપમાં એકબીજા-  
 ની વાતને ન જાણતાં બ્રહ્માડો ક્રૂરા કરે છે. આપ વિહાર કરવા  
 માટે જે જે રૂપો ધારણ કરે છે, તે તે રૂપોથી લોકો ચોકરહિત  
 થઈને હર્ષથી તમારા ચથને ગાય છે. પ્રલય કાળના સમુદ્રમાં  
 ફરનાર અને કારણ માટે મત્સ્યાવતારી આપને હું નમસ્કાર કરું  
 છું. મધુકૈટબનો નાશ કરનાર હયગ્રીવરૂપ આપને નમસ્કાર છે.  
 મન્દરાચળને ધારણ કરનાર મોટા કચ્છપાવતારી આપને નમસ્કાર  
 છે. પૃથ્વીનો ઉદ્ધાર કરવા જળવિહારી બનેલા વરાહરૂપ ભગવા-  
 નને નમસ્કાર છે. આશ્ચર્યજનક નૃસિંહ ભગવાનને હું નમસ્કાર  
 કરું છું. ત્રણ પગલામાં પૃથ્વીને માપનાર આપ વામનને નમસ્કાર  
 છે. ગર્વિષ્ઠ થયેલા ક્ષત્રિય રૂપી વનને કંપાવનાર પરશુરામ એવા  
 આપને નમસ્કાર છે. રાવણનો નાશ કરનાર રામચંદ્રરૂપ આપને  
 નમસ્કાર છે. વાસુદેવરૂપ, સંકર્ષણરૂપ પ્રહુસ્રરૂપ, અનિરુદ્ધરૂપ  
 અને ભક્તોના અધિપતિ એવા આપને નમસ્કાર છે. દૈત્ય અને  
 દાનવોને મોહ પમાડનાર શુદ્ધ જુદ્ધરૂપ આપને નમસ્કાર છે.  
 મલેચ્છરૂપ ક્ષત્રિયોનો સંહાર કરનાર કલિકરૂપ આપને નમસ્કાર

છે. હે ભગવન્ ! આ જીવલોક તમારી માયાવડે મોહિત છે, તે  
 ‘હું’ અને આ મારું’ એવો મિથ્યા આગ્રહ કરી કર્મના માર્ગ-  
 માં ભટક્યા કરે છે. હું મૂર્ખ આ દેહ, પુત્ર, ઘર, સ્ત્રી, ધન અને  
 સ્વજન વગેરે સ્વમ જેવા મિથ્યા પદાર્થોને સત્ય માનીને સંસા-  
 રમાં ભટક્યા કરું છું. અનિત્ય એવા કર્મના ફળને નિત્ય માન-  
 નાર, અનાત્મા દેહને આત્મા માનનાર, દુઃખરૂપ ઘરખાર વગેરે-  
 ને સુખરૂપ માનનાર, સુખ દુઃખમાં જ રમનાર અને અજ્ઞાનથી  
 ભરેલો હું, પ્રેમનાં ધામરૂપ ને આત્મારૂપ આપને જાણતો નથી.  
 મૂર્ખ મનુષ્ય જેમ તૃણાવૃત્ત રૂપનો ત્યાગ કરી ઝાંઝવાનાં પાણી  
 તરફ દોડે છે તેમ હું આપને છોડી દેહાદિક મિથ્યા વસ્તુ તરફ  
 દોડું છું. કામ તથા કર્મથી પરાજય પામેલા જે મારા મનને  
 બળવાન ઇન્દ્રિયો વિષયો તરફ ઘસડી જાય છે તે મનને કૃપણ  
 બુદ્ધિવાળો હું રોડી શકનો નથી. તે હું, હે ઇશ્વર ! દુરાત્માઓને  
 દુર્લભ એવા તમારા ચરણને શરણે આવ્યો છું અને તે પણ તમા-  
 રો અનુગ્રહ છે, એમ માનું છું. હે કમળનાભ ! પુરુષનો જ્યારે  
 મોક્ષ થવાનો હોય ત્યારે જ સત્પુરુષોની સેવાથી તમારી ભક્તિ  
 કરવાની મતિ થાય છે. કેવળ વિજ્ઞાનમૂર્તિ, સર્વ જ્ઞાનના કારણ  
 રૂપ પુરુષને સુખદુઃખાદિક આપનાર, કાળ, કર્મ સ્વભાવાદિકના  
 નિયંતા અને અનંત શક્તિવાળા આપ પરબ્રહ્માને મારા નમસ્કાર  
 છે. સર્વ પ્રાણીઓના નિવાસસ્થાનરૂપ વાસુદેવ એવા તમને મારા  
 નમસ્કાર છે. હે પ્રભો ! મને શરણાગતને આપ પાળો.

( ભા. ૧૦ સ્કંધ. અ. ૪૦ મો. શ્લોક ૧ થી ૩૦. )



## ધેર જવા આજા કરેલા અકૂરે કરેલી ભગવાનની સ્તુતિ.

હે પ્રદ્ધન ! તમે તમારી પોતાની રત્નેશુણુ વગેરે શક્તિ  
ઓથી સરજેલા આ વિશ્વમાં પ્રવેશ કર્યો હોય એવા દેખાઓ  
છે અને જોવામાં આવતા તથા સાંભળવામાં આવતા પદાર્થોરૂપ  
આપ અનેક પ્રકારના જણાઓ છે. પૃથ્વી વગેરે પાંચ મહાભૂતો  
રૂપાંતરમાં પોતાને દર્શાવનારા સ્થાવર જંગમોમાં કારણરૂપે રહેલા  
છે, તોપણ જેમજોતે અનેકરૂપે દેખાય છે, તેમ તમે એક આત્મા  
અને સ્વતંત્ર છો છતાં કાર્યરૂપ પદાર્થોમા નાના પ્રકારના દેખાઓ  
છો. તમે તમારી પોતાની શક્તિરૂપ રત્નેશુણુ, સત્વશુણુ અને તમે-  
શુણુથી આ જગતને સરજે છો, પાળો છો અને સંહાર કરો છો,  
છતાં તે શુણુથી અથવા કર્મોથી બંધાતા નથી. જ્ઞાન સ્વરૂપ  
આપને વિષે બંધનકારક અવિદ્યા કોઈ દિવસ સંભવે નહિ. વિચાર  
કરતાં જીવને પણ સાક્ષાત્ જન્મ તથા તેથી થતો ભેદ નથી.  
કારણ કે દેહાદિક ઉપાધિનો કોઈપણ રીતે નિર્ણય થઈ શકતો  
નથી. તમે કદાચ કહેશો કે, હું ખાંડણીઆથી બંધાયો અને યમુ-  
નાથી મુક્ત થયો હતો તેથી મને બંધન અને મોક્ષ બન્ને છે,  
પરંતુ તે વાત મિથ્યા છે; કારણ કે તમે અવિદ્યારહિત છો માટે  
તમને બંધન નથી અને જ્યારે બંધન નથી ત્યારે તમારો કયો  
વસ્તુમાંથી મોક્ષ હોય ? કોઈ પણ વસ્તુમાંથી હોય નહિ, અર્થાત્  
તમને બંધ અને મોક્ષ કંઈ પણ નથી, છતાં અમને તમારામાં

જે જાંઘ તથા મોક્ષ જણાય છે તે અમારું અજ્ઞાન છે. તમે જગતના કલ્યાણ માટે કહેલો પ્રાચીન વેદમાર્ગ, જ્યારે જ્યારે દુષ્ટ પાખંડી માર્ગોથી પરાલવ પામે છે, ત્યારે ત્યારે સત્વગુણની મૂર્તિ તમે ધારણ કરો છો. આપ હમણું દૈત્યની અઘૌઘિણી સેનાઓ નાશ કરી પૃથ્વીનો બાર ઉતારવા તથા યદુકુળનો યશ વિસ્તારવા જાળદેવજી સાથે વસુદેવના ઘરમાં જન્મ્યા છો. હે ઇશ્વર ! આજે અમારા ઘર ધન્ય છે, કારણ કે દેવતા, પિતરો, ભૂત, મનુષ્ય અને દેવતારૂપ જે આપ તેમના ચરણ અમારે ત્યાં પડ્યા આપ જગદ્ગુરુ અમારાં ઘરોમાં પધાર્યા, તેથી કયો વિવેકી મનુષ્ય ભક્ત ઉપર પ્રીતિ રાખનાર, સત્યવાદી, સંજ્ઞાધી અને કૃતજ્ઞ એવા આપના વિના ખીજને શરણે જાય ? આપ ભક્તને ઉત્તમ સંજ્ઞાધીઓ તથા સર્વ કામનાઓ આપો દો અને જેનો વધારો તથા ઘટાડો થતો નથી એવું પોતાનું સ્વરૂપ દેખાડો છો હે જનાર્દન ! દેવતાઓ તથા યોગેશ્વરો જેમના સ્વરૂપને મહા કષ્ટથી પામે છે, એવા આપે પ્રસન્ન થઈને અમને પ્રત્યક્ષ દર્શન આપ્યાં તે ઘણું સારું કર્યું. તમારી માયા કે જે અમને પુત્ર, સ્ત્રી, ધન, સંજ્ઞાધી ઘર અને દેહાદિકમાં મોહ ઉત્પન્ન કરાવનારી છે તેને દૂર કરો.

( ભા. ૧૦ સ્કંધ. અ. ૪૮ મો. શ્લોક ૧૮ થી ૨૭ )



## ઇન્દ્રે કરેલી ભગવાનની સ્તુતિ,

હે ઇંદ્ર ! ત્યારે અજ્ઞાન અને તેથી ઉત્પન્ન થનાર દેહને સંબંધ નથી, ત્યારે ખીજા દેહને ઉત્પન્ન કરનાર, દેહના સંબંધથી થનાર તથા અજ્ઞાનને સૂચવનાર લોભાદિક તો તમારે વિષે ક્યાર્યા સંભવે ? તોપણ આપ પરમાત્મા ધર્મના રક્ષણ માટે અને ખજા પુરુષના નિઘ્રહ માટે દંડ ધારણ કરો છો. તમે જગતના પિતા, ગુરુ, અધિપતિ અને ટાળી ચક્રાય નહિ એવા કાળમૂર્તિ છો. તમે પોતાની ઇચ્છાનુસાર અવતાર ધારણ કરી હાથમાં દંડ લઈ, જગતના ઇશ્વરત્વનું અભિમાન રાખનારના મદનો નાશ કરો છો. વળી મારા જેવા અજ્ઞાનીઓ જેઓ જગતના ઇશ્વરનું અભિમાન રાખનાર છે, તેઓ લયના સમયમાં પણ નિર્ભય રહેનાર આપનાં દર્શન કરીને અભિમાનનો ત્યાગ કરે છે અને ગર્વરહિત થઇને મહાત્મા પુરુષનો માર્ગ સેવે છે, માટે તમારી લીલા ખજા લોકોને શિક્ષા કરનારી છે. હે પ્રભો ! તમે ઐશ્વર્યના મદમાં ડુબી ગયેલા તમારા પ્રતાપને ન જાણનાર અને તમારો અપરાધ કરનાર ઉપર અનુગ્રહ કરવાને યોગ્ય છો. હે ઇશ્વર ! હું પ્રાર્થના કરું છું કે, મારી દુષ્ટ બુદ્ધિ નાશ કરો. હે અર્તાદ્રિય ! પૃથ્વી ઉપર પોતે ભારરૂપ ને મોટો ભાર ઉત્પન્ન કરનાર દૈત્યોના સેનાપતિઓનો નાશ કરવા તથા તમારાં ચરણને સેવનારાઓના કલ્યાણ માટે તમારો આ અવતાર છે. તમને મહાત્મા અને પુરુષરૂપ ભગવાનને હું નમસ્કાર કરું છું. વળી વાસુદેવ, શ્રીકૃષ્ણને સાત્વતકુળના

પતિ એવા તમને નમસ્કાર છે. સ્વેચ્છાથી શરીર ધારણ કરનાર, શુદ્ધ જ્ઞાન સ્વરૂપ, સર્વ રૂપ, સર્વના કારણરૂપ અને સર્વ પ્રાણીઓના આત્મારૂપ આપને નમસ્કાર છે. હે ભગવન્ ! તમે મારા યજ્ઞનો ભંગ કર્યા પછી, માની તથા મહા ક્રોધી એવા મેં વરસાદ અને વાયુવડે યજ્ઞનો નાશ કરવા આ પ્રયત્ન કર્યો હતો. પરંતુ હે ઇશ્વર ! તમે મારા ઉપર અતુગ્રહ કર્યો છે. હું શુરુ રૂપ, આત્મારૂપ અને ઇશ્વરરૂપ જે તમે, તેમને શરણે છું.

( ભા ૧૦ રકંધ. અ. ૨૭ મો. શ્લોક ૪ થી ૧૩. )

નલકુબર અને મણિગ્રીવે કરેલી

ભગવાનની સ્તુતિ.

નલકુબર ને મણિગ્રીવ સ્તુતિ કરે છે—હે કૃષ્ણ ! તમે સર્વના આદિપુરુષ છો; માયાથી પર અને સ્થૂલ તથા સૂક્ષ્મરૂપના જગત્ તમારું રૂપ છે, એમ પ્રજ્ઞાવેતાઓ જાણે છે. સર્વ પ્રાણીઓના દેહ, પ્રાણ, અહંકાર અને ઇન્દ્રિયોના તમે ઇશ્વર છો, તમે જ કાળમૂર્તિ ભગવાન વિષ્ણુ અને અવિનાશી ઇશ્વર છો. તમે હિત્તરૂપ છો, તમે સાત્વ, રજઃ અને તમરૂપ સાક્ષાત્ પ્રકૃતિ છો અને તમે જ સર્વના અધ્યક્ષ પુરુષ અને સર્વના શરીરોના વિકાસને જાણનાર છો. ઇન્દ્રિયોથી ગ્રહણ કરવામાં આવતા પ્રકૃતિના હાર્થોથી તમે ગ્રહણ થતા નથી અને જીવાદિકની પહેલાં સ્વતઃસ્તત્ત્વ છો, માટે દેહાદિકવાળો કયો પુરુષ તમને જાણી શકે ? ઇન્દ્રદેવ, વેધારૂપ અને ભગવાન એવા આપને અમે નમસ્કાર

કરીએ છીએ. તમે પોતે પ્રકાશ કરેલા ગુણોથી જેનો મંહિમે  
 ઠંકાઈ ગયેલો છે, એવા આપ જ્ઞાને અમે નમસ્કાર કરીએ છીએ.  
 આપ, સર્વના શરીરમાં રહ્યા છતાં શરીર રહિત છો ને તમારા  
 અવતારો દેહધારીઓમાં ઘટે નહિ એવા તથા જેના તુલ્ય અને  
 જેનાથી અધિક કોઈ પણ ન હોય એવાં પરાક્રમે ઉપરથી બધા  
 વામાં આવો છો. સર્વ સુખોના રવામી એવા આપ, હમણાં, સર્વ  
 લોકના કલ્યાણ માટે તથા મોક્ષ માટે પોતાના અંશની સાથે  
 અવતરેલા છો. હે કલ્યાણરૂપ ! આપ વાસુદેવ, શાંત ગુણવાળા  
 તથા યાદવોના પતિ છો, તમને અમે વારંવાર પ્રણામ કરીએ  
 છીએ. હે પ્રભુ ! અમને, તમારા દાસાનુદાસને આજ્ઞા કરો. અ-  
 મને નારદના અનુગ્રહથી આપનાં દર્શન થયાં છે. અમારી વાણી  
 આપના ગુણનું વર્ણન કરવામાં, અમારા જ્ઞાન આપની કથા  
 સાંભળવામાં અમારા હાથ આપની સેવા કરવામાં અમારું મન  
 આપના ચરણનું સ્મરણ કરવામાં, અમારું મસ્તક આપના નિવા-  
 સરૂપ જગતને પ્રણામ કરવામાં અને અમારી દૃષ્ટિ આપના દેહ-  
 રૂપ મહાત્મા પુરુષોનાં દર્શન કરવામાં સર્વદા તત્પર રહો.

( ભા. ૧૦ સ્કંધ. અ. ૧૦ મો. શ્લોક ૨૬ થી ૩૮. )

**ચિત્રકેતુએ કરેલી ભગવાનની સ્તુતિ.**

ચિત્રકેતુએ કરેલી સ્તુતિ-હે ભગવન્ ! આપ અજિત,  
 છો, છતાં પણ સર્વ ઉપર સમયુક્તિ રાખનાર છો તે દ્રિય પુરુષોએ  
 આપને છતી લીધા છે અને આપ કે જે નિષ્કામ ભક્તોને આ-

ત્મસ્વરૂપત્વં દર્શન આપનાર ને દયાળુ છે, તેમણે બ્રહ્મોને જીતી લીધા છે. હે ભગવન્ ! જગતની ઉત્પત્તિ, સ્થિતિ અને લય થાય છે, એ આપની માત્ર લીલા જ છે. પ્રજાપતિઓ તમારા અંશના પણ અંશ છે અને તેઓ જુદાં જુદાં ઐશ્વર્યના અભિમાનને લીધે અંદર અંદર વૃથા લડે છે. તમે મૂળ કારણ અને મહા કાર્યના અથવા તો સૂક્ષ્મ તથા સ્થૂળ એવા વિશ્વના આદિમાં, અંતમાં ને મધ્યમાં રહેનાર છો અને તે ત્રણે વસ્તુથી રહિત છો. વળી જે વસ્તુ કાર્યોના આદિમાં, અંતમાં ને મધ્યમાં રહેતી હોય, તે વસ્તુ ધ્રુવ કહેવાય છે. પૃથ્વી આદિક ઉત્તરોત્તર દશ દશગણાં વધારે વિસ્તારવાળાં સાત આવરણોથી ધ્રુવાંડ વિંટાયલું છે. એવાં કદોડ ધ્રુવાંડ તમારા રોમકૂપો વિષે પરમાણુની પેઠે ઉડ્યા કરે છે, માટે તમે અનંત છો. વિષયની તૃષ્ણા રાખનાર નર પશુઓ આપની વિભૂતિરૂપ ઇંદ્રાદિ દેવતાઓનીજ ઉપાસના કરે છે, પરંતુ આપની ઉપાસના કરતા નથી. હે પરમાત્મા ! હે ઇશ્વર ! રાજના મરણ પછી તેમના ચાકર નોકર વગેરે સેવકોનાં સુખ જેમ ધણધાણી થઈ જાય છે, તેમ દેવતાઓના નાશ પછી તેઓનાં સુખનો નાશ થાય છે. વળી હે પરમેશ્વર ! જ્ઞાનસ્વરૂપ ને ગુણરહિત એવા તમારે વિષે વિષયની કામના અર્પણ કરી હોય તો તે શેકેલા બીજની માફક બીજા દેહોને ઉત્પન્ન કરી શકતી નથી, કારણ કે જીવ ગુણોને લીધેજ સુખ તથા દુઃખ ભોગવે છે; માટે કામનાવડે નિર્ગુણ ભગવાનની સેવા કરી હોય તો નિર્ગુણત્વ પ્રાપ્ત થાય છે. હે અજિત ! નિષ્કિંચન ને આત્માનંદમાં વિહાર કરનાર શાંત

સુનિચ્છા મોક્ષ માટે જેમની ઉપાસના કરે છે, તે નિર્દોષ વૈષ્ણવ-  
 ધર્મ આપે જ્યારથી ઉપદેશ્યો ત્યારથીજ આપનો વિશ્વય થઈ  
 ચૂક્યો છે. બીજા ધર્મમાં જેમ 'હું, તું, ' તારું મારું ' એવી  
 મનુષ્યોને વિષમબુદ્ધિ થાય છે તેવી વિષમબુદ્ધિ આ વૈષ્ણવ ધર્મ-  
 માં થતી નથી. શત્રુતા મરણાદિકની કામનારૂપી વિષમ બુદ્ધિથી  
 જે ધર્મ રચાયેલો હોય છે, તે રાગદ્વેષાદિકથી બ્રહ્મ થયેલો હોય  
 છે; તેમનાં ક્ષણો નાશવંત હોય છે તથા તેમાં અધર્મનો ઘણો  
 ભાગ રહેલો હોય છે. પોતાનો ને પરનો દ્રોહ કરે એવો ધર્મ  
 પાળવાથી પોતાનું ને પરનું શું કલ્યાણ થાય ? તેમ કયું કાર્ય  
 સિદ્ધ થાય ? કોઈ પણ કાર્ય સિદ્ધ થતું નથી અને એ ધર્મમાં  
 કહ્યા પ્રમાણે કાયાને અત્યંત દલેશ દેવાથી આત્મારૂપ આપને  
 પીડા થાય છે અને પરને પીડા કરવાથી માત્ર અધર્મ થાય છે.  
 હે ભગવન્ ! આપનો વિચાર પરમાર્થનો ત્યાગ કરતો નથી,  
 કારણ કે, આપનો તે વિચાર વૈષ્ણવધર્મ વર્ણવે છે. ભગવદ્ભક્તો  
 સ્થાવર અને જંગમ સર્વ પ્રાણી સમૂહો ઉપર સમબુદ્ધિ રાખીને  
 વૈષ્ણવધર્મને સેવે છે. હે મહારાજ ! આપનાં દર્શન કરવાથી  
 મનુષ્યોનાં સર્વ પાપો નાશ પામે છે એમાં કંઈ આશ્ચર્ય નથી.  
 કારણ કે, આપના નામને એકવાર સાંભળવાથી ચંડાળ પણ સં-  
 સારમાંથી મુક્ત થાય છે. હે ભગવન્ ! હમણાં આપનાં દર્શનથી  
 અમારાં મન શુદ્ધ થયાં છે. તમારા ભક્ત દેવર્ષિ નારદે જે વાત  
 કહી હતી તે વાત મિથ્યા નથી. હે અનંત ! લોકો આ જગતમાં  
 જે કંઈ આચરણ કરે છે, તે સર્વ જગતના આત્મારૂપ જે તમે,

તેના જાણવામાં આવે છે. સૂર્યની પાસે ખલોતને જેમ કંઈ પણ પ્રકાશ કરવા જેવું રહેતું નથી તેમ મનુષ્યોના પરમ ગુરુ એવા આપને કંઈ પણ જણાવવા જેવું રહેતું નથી, અર્થાત્ આપ સર્વજ્ઞ છે. આપ જગતની ઉત્પત્તિ, સ્થિતિ ને પ્રલયના ઇશ્વર છે. કુયોગીઓ ભેદદૃષ્ટિને લીધે આપના સત્ય સ્વરૂપને જાણતા નથી; એવા પરમહંસરૂપ આપને હું નમસ્કાર કરું છું. પ્રજાપતિઓ જેમના શ્વાસની પાછળ શ્વાસ લે છે, જ્ઞાનેન્દ્રિયો જેમના જાણવા પછી જાણે છે અને જેમના મસ્તક ઉપર ભૂમંડળ સરસવના કણ જેવું લાગે છે, તે હજાર મસ્તકવાળા ભગવાન શેષને મારા નમસ્કાર છે.

( ભા. ૬ સ્કંધ. અ. ૧૬ મો. શ્લોક ૩૪ થી ૪૮. )

## મુચુકુંદે કરેલી સ્તુતિ.

મુચુકુંદ કહે છે—હે ઇશ્વર! તમારી માયાથી મોહ પામેલાં અને તમારા ખરા સ્વરૂપને ન જાણનાર આ સ્ત્રીઓ તથા પુરુષો-રૂપી સર્વે લોકો તમને ભજતાં નથી, પરંતુ પરસ્પર દુર્લભ સુખની ઇચ્છાથી દુઃખની જેમાંથી ઉત્પત્તિ થાય છે એવાં ઘરો સંસારમાં બંધાય છે. જીવને આ કર્મભૂમિમાં કોઈ પણ રીતે મળે નહિ એવો તથા સંપૂર્ણ અવયવવાળો મનુષ્ય—દેહ પ્રયત્ન વિના કોઈપણ રીતે મેળવ્યા છતાં, વિષયોમાં પ્રીતિ હોવાથી, પશુ જેમ ઘાસથી લોભાઈને અંધારા કુવામાં પડે તેમ વિષયોની વાંછાથી મનુષ્ય, ઘરરૂપી અંધાર કુવામાં પડે છે, તેથી તમારાં ચરણાર-



વિંદની સેવા કરતો નથી. હે અજિત ! મારો આ કાળ વ્યર્થ ગયો  
 છે, કારણ કે હું રાજ્યલક્ષ્મીથી મહા મદોન્મત્ત રહેતો હતો,  
 ‘ પૃથ્વીનો સ્વામી હું ’ એવું અભિમાન રાખતો હતો, આત્મામાં  
 દેહબુદ્ધિ રાખતો અને ચિંતાથી યુત્ત, સ્ત્રી અને પૃથ્વી ઉપર  
 આસક્તિ રાખતો હતો. આ મૃતિકાના કલેવરમાં ‘ હું રાજા હું ’  
 એવું દૃઢ અભિમાન રાખનાર તથા રથ, હાથી ઘોડા, પાળા અને  
 સેનાપતિઓથી વિંટળાઈને તમારી દરકાર કર્યા વગર પૃથ્વી ઉપર  
 દુર્યા કરતો હતો અને ધણે મદોન્મત્ત રહેતો હતો. ‘ આ કામ  
 આવી રીતે કરવું, આ કામ આવી રીતે ન કરવું, ’ આવા મનો-  
 રથની પરંપરાથી અત્યંત પ્રમત્ત થઈ ગયેલા મનોરથોનાશ પામ્યા  
 છતાં, વિષયોની લાલસાવાળા અને વિષયો મળ્યા છતાં પણ તે-  
 ઝોમાં અત્યંત તૃષ્ણા રાખનાર મનુષ્યને, સાવધાન રહેનાર આપ  
 કાળમૂર્તિ, સર્પ જેમ ઉંદરને પકડી લે તેમ પકડી લ્યો છો. પ્રથમ  
 ‘ રાજા ’ નામ ધારી દેહ સોનાના રથોમાં બેસીને અથવા હાથી  
 ઉપર ચઢીને ફરે છે અને તે જ દેહને, પાછો વાળી શકાય નહિ  
 એવા કાળના હાથમાં આવવાથી છેવટે કોઈ ખાઈ જાય છે. તે  
 સ્થિતિમાં તે વિદ્વાનું નામ ધરાવે છે, પડી રહે છે તો તે ક્રીડાનું  
 નામ ધરાવે છે અને બાળી દેવામાં આવે છે તો તે રાખનું નામ  
 ધરાવે છે, પણ જેને સર્વ દિશાઓ જીતીને કોઈની સાથે યુદ્ધ ક-  
 રવાનું રહ્યું હોય નહિ તથા જે ઉત્તમ સિંહાસન ઉપર બેઠો હોય  
 તથા સર્વે રાજાઓ એછી વખતે જેમના સમાન હોય, તથા જેને  
 તેઓ પ્રણામ કરતા હોય તે યુરુપ પણ જ્યાં આગળ સંસાર સુખ-

રહેલું હોય એવાં ઘરમાં મદારીના પીધેલા મર્કટની માફક નાચ્યા કરે છે. પ્રથમ મનુષ્ય રાજ્યાદિક ઇચ્છાથી સર્વ વૈભવોનો ત્યાગ કરી નીચે સૂવું, બ્રહ્મચર્ય વ્રત પાળવું વગેરે તપશ્ચર્યામા નિષ્ઠા રાખીને કર્મો કરે છે તથા પોતાની પાસે જે વસ્તુઓ હોય તે આપી દે છે અને તે કર્મનાં ફળરૂપ રાજ્યને મેળવે છે તથાપિ પુનઃ હું આવતા જન્મમા ચક્રવર્તી થાઉં એવી આશા વધવાથી તે સુખ ભોગવી શકતો નથી. હે પરમેશ્વર ! જ્યારે સંસારમાં ભટકતા મનુષ્યનો તમારા અનુગ્રહથી સંસારમાંથી છૂટકો થાય છે, ત્યારે તેને સત્સંગ થાય છે અને જ્યારે સત્પુરુષનો સમાગમ થાય છે, ત્યારેજ મહાત્માઓની ગતિરૂપ તથા કાર્ય અને કારણના ઇશ્વર એવા આપ વિષે ભક્તિ થાય છે હે સમર્થ ઇશ્વર ! મને તો દૈવેચ્છાથી રાજ્યનો સબધ છૂટી ગયો છે અને તેથી આપનો મારા ઉપર અનુગ્રહ થયો છે એમ હું માનું છું; કારણ કે, એકાં તવાસ કરવા સર્વનો ત્યાગ કરીને વનમા જવાની ઇચ્છાવાળા મહાત્મા ચક્રવર્તી રાજાઓ પણ એ અનુગ્રહની ઇચ્છા કરે છે. હે વ્યાપક પરમેશ્વર ! અકિંચન પુરુષોએ પ્રાર્થના કરવા યોગ્ય તમારા ચરણની સેવા વિના હું બીજો કોઈ પણ વર માગતો નથી, કારણ કે હે હરિ ! મોક્ષ આપનાર આપની આરાધના ઠગીને કયો વિવેકી પુરુષ આત્માને બંધનકારક વર ઇચ્છે ? હે ઇશ્વર ! રજોશુભ્ર, તમોશુભ્ર અને સત્વશુભ્રથી બંધાયેલી અને ઐશ્વર્ય, શત્રુનો નાશ વગેરે સર્વ સુખોનો ત્યાગ કરીને, નિરંજન, નિર્ગુણ, એક જ્ઞાનસ્વરૂપ, એવા આપ પરમ પુરુષને હું શરણ આપ્યો છું. હે પર-

માત્રમા ! આ સંસારમાં હું ઘણા દહાડા થયાં કર્મોનાં ફળોથી પીડા પામું છું, કર્મોની વાસનાથી બળ્યા કરું છું, છ ઇન્દ્રિયરૂપી મારા શત્રુઓ તૃષ્ણારહિત થતા નથી, તેમ કોઇપણ રીતે મને શાંતિ વળતી નથી એવો હું, નિર્ભય, સત્ય તથા શોકરહિત તમારા ચરણારવિંદને શરણે આવ્યો છું, માટે હે ઇશ ! મને શરણાગતને આપ પાળો.

( ભા. ૧૦ સ્કંધ. અ. ૫૧ મો. શ્લોક ૪૭ થી ૫૧. )

## સત્યવ્રત રાજાએ કરેલી સ્તુતિ.

રાજા સ્તુતિ કરે છે—અનાદિ કાળની અવિદ્યાથી જેમનું આત્મજ્ઞાન નાશ પામ્યું હતું, એવા લોકો અજ્ઞાનને લીધે ઉત્પન્ન થનાર આ સંસારમાં જન્મ મરણરૂપી પરિશ્રમેથી આતુર થઈ જાય છે, પરંતુ જેમના અનુગ્રહથી તથા જેમના આશ્રયથી મુક્તિ પ્રાપ્ત થાય છે તે મુક્તિ આપનાર આપ અમારા પરમ શુરુ છો. અજ્ઞાની મનુષ્ય પોતાના કર્મથી બંધાયલો હોય છે, તે સુખની આશાથી દુઃખો વેઠીને પણ કર્મ કરે છે, પરંતુ તે સુખની ઇચ્છા રૂપી બુદ્ધિને મનુષ્ય જેમની સેવાથી કાપી નાંખે છે, તે ભગવાન અમારા શુરુ થઈને અમારા હૃદયમાં રહેલી દેહાભિમાનરૂપી ગાંઠને કાપી નાંખો. રૂપ જેમ અગ્નિમાં તપવાથી મેલનો ત્યાગ કરીને પોતાના સ્વરૂપમાં આવે છે તેમ પુરુષ ભગવાનની સેવાથી મનના મળને છોડી પોતાના સ્વરૂપને પામે છે; તે છ વિકારરહિત અવિનાશી ઇશ્વર અમારા શુરુના પરમ શુરુ થાઓ. બીજા દેવતાઓ,

શુરુઓ તથા સવ લોકો પોતે એકઠા થઇને જે ભગવાનની કૃપાના દશ હજારમા ભાગના એક અંશ જેટલી પણ કૃપા કરવાને સમર્થ નથી, તે આપ ઈશ્વરને હું શરણે છું. તમે કહેશો કે, મને શુરુ કરવાનું શું પ્રયોજન છે? તેના ઉત્તરમાં કહીશ કે, જેમ આંધળાને દોરનારો આંધળો શુરુ હોય છે, તેમ અજ્ઞાની મનુષ્યનો મૂર્ખ શુરુ હોય છે, માટે અમારા પોતાના સ્વરૂપને જાણવાની ઇચ્છાવાળા અમે સર્વ ઇંદ્રિયોના પ્રકાશક તથા સૂર્ય ચન્દ્ર જેમનાં નેત્ર છે એવા આપને જ શુરુ કરીએ છીએ. સદ્ગુરુનું શરણ છોડી, જેઓ પ્રાકૃત એટલે મૂર્ખ શુરુની સેવા કરે છે, તે અનર્થને પામે છે; કારણ કે મનુષ્ય જ મનુષ્યને વિષયાદિકના જ્ઞાનનો ઉપદેશ કરે છે ને તે જ્ઞાનથી મનુષ્ય નરકમાં પડે છે. પરંતુ આપ તો અવિનાશી અને સદ્ગુણ એવા જ્ઞાનનો ઉપદેશ આપો છો; જે જ્ઞાનવડે મનુષ્ય પરિશ્રમ વિના પોતાના સ્વરૂપને જાણે છે. તમે સર્વ લોકના સ્નેહી, પ્રિય તથા ઈશ્વર છો. આત્મા, શુરુ, જ્ઞાન, તથા ઇષ્ટસિદ્ધિરૂપ છો તથા તમે પ્રાણીમાત્રના હૃદયમાં રહેલા છો, તો પણ કામનામાં બંધાયેલા હોવાથી, મંદ બુદ્ધિવાળા મનુષ્યો આપને જોળખતા નથી. માટે હું જ્ઞાનનો ઉપદેશ લેવા પ્રાર્થના કરવા યોગ્ય અને દેવતાઓમાં ઉત્તમ એવા આપને શરણે છું. હે મહારાજ ! તમે પરમાર્થ વસ્તુનો પ્રકાશ કરનારાં વચનોથી હૃદયની અહંકાર આદિક ગ્રંથીઓને કાપી નાંખો અને પોતાના સ્વરૂપનો પ્રકાશ કરો.

( ભા. ૮ સ્કંધ. અ. ૨૪ મો. શ્લોક ૪૧ થી ૫૩. )

## દક્ષે કરેલી સ્તુતિ.

દક્ષ સ્તુતિ કરે છે—સદ્ગુણ જ્ઞાનવાળા જીવના અને માયાના નિયંત્રતા, દેહાદિકમાં તત્ત્વદૃષ્ટિવાળા જીવો જેના સ્વરૂપને જાણતા નથી એવા સર્વ કરતાં શ્રેષ્ઠ સ્વયંભુ ભગવાનને હું નમસ્કાર કરું છું. રૂપાદિક વિષયો જેમ અશુરાદિક ઇન્દ્રિયોના પ્રકાશને જાણતા નથી, તેમ શરીરમાં રહેલા છતાં જીવ પોતાની સાથે રહેતા પ્રપંચના દ્રષ્ટા અને પોતાના મિત્ર એવા અંતર્યામીની મિત્રતાને જાણતો નથી; તે મહેશ્વર ભગવાનને હું નમસ્કાર કરું છું. દેહ, પ્રાણો, ઇન્દ્રિય, અંતઃકરણ, પંચ મહાભૂતો અને તેમના શબ્દાદિક વિષયો, પોતપોતાને જણાવનારી ઇન્દ્રિયોને અને તે તે ઇન્દ્રિયોના નિયંત્રતા દેવોને જાણતા નથી, પરંતુ જીવ તો તે ત્રણને તેઓના મૂળ ગુણો સાથે જાણે છે. આ સર્વને જાણવા છતાં સર્વજ્ઞ ભગવાનને તે જાણતો નથી, તે અનંત ભગવાનની હું સ્તુતિ કરું છું. સમાધિ દશામાં જ્યારે સાંસારિક વસ્તુઓનાં દર્શન અને સ્મરણનો નાશ થવાથી નામ અને રૂપને જણાવનારું મન શાંત હોય છે ત્યારે જે પરમાત્મા કેવળ સ્વસ્વરૂપ વડે જણાય છે તે શુદ્ધ તથા શુદ્ધ મનમાં વાસ કરનાર ભગવાનને હું નમસ્કાર કરું છું. યજ્ઞ કરનારાઓ સામિધેની નામના પંદર મંત્રો વડે અરણીમાં ઢંકાઈ રહેલા પ્રકાશ કરવા યોગ્ય અલૌકિક અગ્નિને જેમ તેમાંથી બહાર કાઢે છે, તેમ બ્રહ્મવેત્તા પુરુષો પ્રકૃતિ, પુરુષ, મહાતત્ત્વ, અહંકાર, પાંચ વિષયો, ત્રણ ગુણ, અગિયાર ઇન્દ્રિયો અને પાંચ ભૂતો રૂપી પોતાની શક્તિઓથી ઢંકાઈ ગયેલા પરમાત્માને

વિચારવડે પોતાના હૃદયમાં સ્થિર કરીને પછી તેને તત્ત્વોમાંથી બહાર કાઢે છે. માયાનો નિષેધ કરતાં કૈવલ્યસુખથી અનુભવમાં આવતા, સર્વ પ્રકારના નામવાળા, સર્વ રૂપવાળા, તથા જેની માયાના સ્વરૂપનું સત્ અથવા અસત્પણાથી નિરુપણ થઈ શકતું નથી, એવા વિશ્વરૂપ ભગવાન મને પ્રસન્ન થાઓ જે સ્વરૂપ વચનવડે કહેવામાં આવે છે, જે સ્વરૂપનો ખુદ્ધિથી નિશ્ચય કરવામાં આવે છે, જે સ્વરૂપ ઇદ્રિયોથી ગ્રહણ કરવામાં આવે છે અને જે સ્વરૂપનો મનમાં સંકલ્પ કરવામાં આવે છે, તે ભગવાનનું સ્વરૂપ નથી, કેમકે તે સર્વ ગુણોનું જ સ્વરૂપ છે અને ભગવાન તો ગુણોના પ્રલયથી તથા ઉત્પત્તિ લાગુવામાં આવે છે, અર્થાત્ ચૈતન્યરૂપ અધિષ્ઠાન હોય તોજ સૃષ્ટિ અથવા તો તેનો પ્રલય સંભવે છે. જેને વિષે જગત્ રહેલું છે તે બ્રહ્મ છે, જેમાંથી જગત્ ઉત્પન્ન થાય છે તે બ્રહ્મ છે, જે સાધનથી જગત્ થાય છે તે બ્રહ્મ છે, જેનું જગત્ થાય છે તે બ્રહ્મ છે, જેને સારું જગત્ થાય છે તે બ્રહ્મ છે, જે કંઈ રચવામાં આવે છે તે બ્રહ્મ છે, જે કરે છે તે બ્રહ્મ છે, જેને ક્રિયા કરવા માટે પ્રેરણા કરવામાં આવે છે તે બ્રહ્મ છે, ક્રિયા વગેરેના સંબંધો તથા બીજી વસ્તુઓ છે તે પણ બ્રહ્મ છે બ્રહ્મ સર્વની પહેલાં પ્રસિદ્ધ છે, તેથી તે સર્વનું કારણ છે. અથમથી અને પછીથી ઉત્પન્ન થયેલા બ્રહ્માથી લઈને સ્થાવર સુધી સર્વ પદાર્થોનાં મૂળરૂપ બ્રહ્મ છે, તેનાથી કોઈ પણ વસ્તુ ભિન્ન નથી, તેમ કોઈ વસ્તુ તેની સન્નિવૃત્તિ હોય એમ પણ નથી. જ્યારે ઉપર કહ્યા પ્રમાણે આખા વિશ્વનું કારણ બ્રહ્મ છે ત્યારે મીમાંસકો

‘કાઈ દહાડો આવું જગત્ ન હું, પરંતુ આવુંજ હું’ એમ બોલીને શા માટે વિવાહ કરે છે ? તેઓની સાથે બીજા સ્વભાવવાદી પણ એક મત કેમ થાય છે ? તત્ત્વવેત્તાઓ તેમને સમજાવે છે તોપણ તેઓ વારંવાર ભૂલ કેમ કરે છે ? એવી શંકા કરવી નહિ, કારણ કે પરસ્પર વિવાદ કરનારા વાદીઓનો વાદ તથા એક મત થવું, આ સર્વ પરમાત્માની માયા અને અવિદ્યાની શક્તિ-ઓધી થાય છે અને જેમની માયાની શક્તિઓ તેમને વારંવાર મોહિત કરે છે તે અનંત શુણ્ણવાળા પરબ્રહ્મને હું નમસ્કાર કરું છું. યોગમાં અને ઉપાસનામાં પાતાળાદિકમાં ભગવાનના ચરણ-રવિન્દાદિકની કલ્પના કરીને ભગવાનને સાવયવ ગણેલા છે અને સાંખ્યશાસ્ત્રમાં ભગવાનને હાથ, પગ વિનાના કહીને નિરવયવ ગણેલા છે. આ પ્રમાણે યોગશાસ્ત્રમાં અને સાંખ્યશાસ્ત્રમાં બન્ને વિવાદનો વિષય ભિન્ન ભિન્ન છે, તોપણ તે બન્ને શાસ્ત્રનો વિધિનિયેધ એક વસ્તુમાં છે અને તે પણ ભગવાનના સ્વરૂપમાં નહિ પરંતુ ભગવાનના અવયવોમાં રહેલો છે; કારણ કે, અસ્તિ નાસ્તિનો વિવાદ ભગવાનના અવયવોને માટે છે, પરંતુ ભગવાનના સ્વરૂપને માટે નથી. આ રીતે ભગવાનનું સ્વરૂપ વિવાદના વિષયનું અધિષ્ઠાન છે, કારણ કે અધિષ્ઠાન વિના અવયવોની કલ્પના તેમ જ અવયવોનો નિયેધ થઈ શકતો નથી. એટલા મારે વિધિનિયેધ બન્નેના આશ્રયરૂપ, બન્નેને અનુકૂળ, બન્નેથી ભિન્ન અને બન્નેમાં સમાન રહેનાર જે ભગવાન તેને પરબ્રહ્મ જાણવા. જે અનંત ભગવાન પોતે નામ-રૂપ રહિત છે, તથાપિ પોતાના ચરણકમ-

જાની ભક્તિ કરનારા મનુષ્યો ઉપર અનુગ્રહ કરવા પૃથક્ પૃથક્ જન્મ ધારણ કરીને અને જુદાં જુદાં કર્મો કરીને નામ અને રૂપને ધારણ કરે છે, તે પરબ્રહ્મ ભગવાન મને પ્રસન્ન થાઓ. વાયુ જેમ પોતે એક છે, તેાપણુ પુષ્પાદિકનો આશ્રય કરીને અનેક ગંધવાળો બને છે અને જુદા જુદા રંગની રજનો આશ્રય કરીને અનેક રૂપવાળો દેખાય છે, તેમ અંતર્યામી પણ એક છે, છતાં જુદી જુદી ઉપાસનાના માર્ગોથી તે તે પ્રકારની અનેક વાસનાવડે અનેક દેવતાઓ રૂપે લોકોથી ભજવામાં આવે છે. તે પરમાત્મા આપણા મનોરથોને પૂર્ણ કરેા.

( ભા. ૬ સ્કંધ. અ. ૪ થો. શ્લોક ૨૪ થી ૩૪. )

## અંશુમાનની સ્તુતિ.

અંશુમાન સ્તુતિ કરે છે—બ્રહ્મ પણ આત્માથી પર એવા આપ પરમેશ્વરને સમાધિવડે પ્રત્યક્ષ અને સુક્ષ્મોથી અપરોક્ષ રીતે જાણતા નથી, ત્યારે લોકો કે જેઓ બ્રહ્માનાં મન, શરીર અને બુદ્ધિથી થયેલી સૃષ્ટિમાં ઉત્પન્ન થયેલા છે, તે કયાંથી જાણે ? તેઓમાં પણ અમારા જેવા અજ્ઞાની લોકો તો જાણેજ કયાંથી ? જે દેહધારીઓ આપની માયાથી મોહિત થયેલા, બુદ્ધિને અધીન તથા બહારનું જ્ઞાન ધરાવનાર છે, તેઓ જાણત તથા સ્વપ્નમાં વિષયોને જાણે છે અને સુષુપ્તિ કાળમાં અજ્ઞાનને જાણે છે; પરંતુ તમે કે જે પોતાના સ્વરૂપમાં રહેલા છો તે તમને અમે જાણતા નથી. આપ શુદ્ધ જ્ઞાન સ્વરૂપ છો અને સ્વભાવથી માયાના ગુણ-



રૂપ ભેદનો તથા મોહનો નાશ કરનાર સનંદન આદિઠ મુનિઓએ જાણવા યોગ્ય છે, એવા આપને હું મૂઠ ઠેમ લાણી ચકુ ? હે ભગવન્ ! હું આપ પુરાણ ભગવાનને નમસ્કાર કરું છું. માયાના ગુણો, વિશ્વસ્રષ્ટિ વગેરે કર્મો તથા બ્રહ્મા આદિઠ રૂપો આપનાં છે. આપ કાર્ય કારણથી રહિત છે. નામ અને રૂપથી રહિત છે અને લોહિને જ્ઞાનોપદેશ કરવાને અવતાર ધારણ કરે છે. તમારી માયાએ રચેલા આ લોકમાં કામ, લોભ, ઈર્ષ્યા અને મોહથી જેમનું મન ભ્રમિત થયેલું હોય, એવા લોકો ધરમાર, પુત્ર, સ્ત્રી વગેરેને વિષે પરમાર્થ બુદ્ધિ કરીને ભટકયા કરે છે. હે ભગવન્ ! અમારો આજે તમારાં દર્શન કરવાથી કામ, કર્મ તથા ઈંદ્રિયોના અઃશય-રૂપ દંઠ મોહ નાશ પામ્યો છે.

( લા. ૯ સ્કંધ. અ. ૮ મો. શ્લોક ૨૨ થી ૨૭. )

## બહુલાશ્વે કરેલી સ્તુતિ.

બહુલાશ્વ બોલ્યો—હે વિભો ! આપ સર્વ ગ્રાણીઓને ચેતના આપનાર છે, સર્વનાં સાક્ષી છે અને સ્વયંપ્રકાશ છે; આપના ચરણારવિંદનું સ્મરણ કરનાર અમને આપે દર્શન આપ્યાં. આપે કહ્યું હતું કે “ મારા સત્ય ભક્ત કરતાં મને શેષનાગ અથવા લક્ષ્મીજી પણ વિશેષ પ્રિય નથી. ” આપના વચનને સત્ય કરવા આપે અમને દર્શન આપ્યાં. આપનાં આવાં વચન જાણનારો કયો પુરુષ આપના ચરણારવિંદનો ત્યાગ કરે ? આપ નિઃશંકન તથા શાંત મુનિઓને સ્વસ્વરૂપ આપો છે. આપે યદુવં-

શમા અવતાર ધારણ કરી જગતમા જન્મ મરણના બંધનમાં રહેલા મનુષ્યોને સંસારમાંથી મુક્ત કરવા, ત્રણ લોકમાં પાપનો નાશ કરનારી કીર્તિ વિસ્તારેલી છે આપ અખંડ જ્ઞાનવાળા છે તથા શાંતિ ભરેલું તપ કરનાર નારાયણ છે. આપ નારાયણ બ ગવાનને હું પ્રણામ કરું છું હે વ્યાપક ! આપ આ બ્રાહ્મણોની સાથે કેટલાક દિવસ અમારા ઘરમા રહો અને આપના ચરણની રજથી આ નિમિ રાજના કુળને આલારી કરો.

( બા. ૧૦ સ્કંધ અ ૮૬ મે સ્લોક ૩૧ થી ૪૬ )

## જરાસંધના કાગવાસમાંથી મુક્ત થયેલા રાજાઓએ શ્રીકૃષ્ણનાં કરેલી સ્તુતિ.

રાજાઓ કહેવા લાગ્યા-હે દેવના દેવ ! હે કૃષ્ણ ! સંસારથી ખિન્ન થયેલા અને તમારે શરણે આવેલા જે અમે તેમનું તમે રક્ષણ કરો હે મધુસૂદન ! અમે જરાસંધના ઉપર હોવારોપ કરતા નથી, કારણ કે રાજાઓને રાજ્યથી બ્રહ્મ થવું એ તમારો અનુગ્રહ છે રાજ્યના એશ્વર્યથી છકી જઈ તમારી માયાથી મોહ પામી નાશવત સંપત્તિઓને અવિચળ માનવાથી હરકોઈ રાજા કડ્યાણને પામતો નથી. બાળકો જેમ ઝાંઝવાના જળને જલાશય માને છે, તેમ અજ્ઞાની પુરુષો વિકારવાળી માયાને ખરી વસ્તુ કહે છે હે કૃષ્ણ ! અમે પૂર્વે લક્ષ્મીના મદમાં આધળા થઈ ગયા હતા આ પૃથ્વીને છતી લેવાની ઈચ્છાથી એક બીજનો દ્રેપ

કરતા હતા અને દુર્મદથી ભરેલા તથા મહા કુર એવા અમે આગળ માથા ઉપર ઝુઝી રહેલા મૃત્યુરૂપ આપને ન ગણકારતાં નિર્દયપણાથી પોતાની પ્રજાનો નાશ કરતા હતા, તે જ હે શ્રીકૃષ્ણ ! તમારા ગંભીર વેગવાળા અનંત પરાક્રમી અને તમારી મૂર્તિરૂપ કાળે અમને લક્ષ્મીથી ચલાયમાન કર્યા છે, તેથી અમે ગર્વરહિત થઈ તમારા ચરણનું સ્મરણ કરીએ છીએ. હવે અમે નિરંતર નાશ પામતા અને દોડોડોના ક્ષેત્રરૂપ દેહવડે ભોગવવા યોગ્ય તથા ઝાંઝવાના પાણી જેવા રાજ્યને અથવા તો કાનને ગમે એવા તથા મરી ગયા પછી સ્વર્ગમાં ભોગવવા યોગ્ય કર્મનાં ફળોને પણ ભોગવવાની ઇચ્છા રાખતા નથી. માટે આ જગતમાં જન્મ-મરણ પામતા એવા જે અમે તેઓને એવો ઉપાય જતાવો કે, જેથી આપના ચરણકમળમાં નિરંતર સ્મૃતિ રહ્યા કરે. શ્રીકૃષ્ણ, વાસુદેવ શ્રીહરિ, પરમાત્મા અને પ્રણામ કરનારના કલેશનો નાશ કરનાર આપ ગોવિંદ ભગવાનને અમારા પ્રણામ છે.

( ભા. ૧૦ સ્કંધ. અ. ૫૩ મો. શ્લોક ૮ થી ૧૬. )

**ખંધીવાન રાજાઓએ કરેલી સ્તુતિ.**

રાજાઓની પ્રાર્થના-હે કૃષ્ણ ! અમે ભેદદૃષ્ટિવાળા છીએ, સંસારથી ડરીએ છીએ અને તમારે શરણે છીએ. શાસ્ત્ર નિષિદ્ધ કર્મમાં પરાયણ હોય એવો મનુષ્ય તમે કહેલા પૂજનરૂપી કર્મમાં અસાવધ રહે તો જાળવાન કાળ તેના જીવનની આશાને તોડી નાંખે છે, તે આપ કાળમૂર્તિને નમસ્કાર છે. હે ઇશ ! જગતના

સ્વામી એવા આપ મહાત્મા પુરુષોની રક્ષા કરવા પોતાના અંશથી જગતમાં જન્મ ધરો છો; છતાં કેઈ પ્રાકૃત મનુષ્ય તમારી આરા ઉલ્લંઘન કરે તો તે મનુષ્ય પોતે કરેલાં કર્મને અવશ્ય લોગવે છે, એમ કહેવાય છે. હે ઈશ્વર ! રાજાઓ સંબંધી સુખ વિષયાધીન હોવાથી, સ્વભના સુખ સમાન નાશવંત છે અને નિરંતર ભયથી ભરેલા શબ તુલ્ય આ શરીરથી સ્ત્રીપુત્રાદિકની ચિંતા અમો કરીએ છીએ. અમે આ દુશાની પૂર્વે નિષ્કામ થઈ તમારો આશ્રય કર્યો નહિ, કારણ કે નિષ્કામ પુરુષોને મળી શકે એવું સ્વતઃસિદ્ધ સુખ તથા, તમારી માયાવડે આ લોકમાં અત્યંત દીન થઈ અમે દુઃખ લોગવીએ છીએ.

( ભા. ૧૦ સ્કંધ. અ. ૭૦ મો. શ્લોક ૨૫ થી ૨૮. )

### વસુદેવે કરેલી ભગવાનની સ્તુતિ.

વસુદેવ કહે છે-હે કૃષ્ણ ! તમે જગતના કારણ રૂપી પ્રધાનપુરુષ છો અને પુરુષના ઈશ્વર છો. આ જગતની જેમાં, જેણે, જેનાથી, જેથી, જેના સંબંધી, જેને માટે, જે જે પ્રમાણે તથા ન્યાયે સ્થિતિ તથા પાલન કરવામાં આવે, તે સર્વરૂપ લોચ્ય તથા લોક્તાઓના નિયંત્રા સાક્ષાત્ તમેજ છો. તમે અજન્મા છો, તમે પોતે અનેક પ્રકારના જગતમાં પોતાના સ્વરૂપથી પ્રવેશ કરો છો અને ક્રિયાશક્તિ તથા જ્ઞાનશક્તિરૂપ થઈ તેનું પોષણ કરો છો તથા તેને ધારણ કરો છો. જગતના કારણરૂપ બ્રાહ્માદિકની જે શક્તિઓ છે તે તમારી છે, કારણ કે એટલા કરનાર બ્રાહ્માદિ-

ઈના પદાર્થો પરતંત્ર, જડ તથા ચેષ્ટાવાળા છે. તૃષ્ણા વગેરેમાં  
 ચલનશક્તિ છે. તે જેમ વાયુની શક્તિવડે છે, તેમજ જે વેગ  
 દેખાય છે તે પુરુષની શક્તિથી દેખાય છે; તેમ સર્વ પદાર્થોની  
 ક્રિયા પણ તમારી શક્તિને લીધે થાય છે. ચંદ્રની ક્રાંતિ, અગ્નિનું  
 તેજ, સૂર્યની પ્રભા, નક્ષત્ર તથા વીજળીઓની સ્ફુરણસ્રતા, પર્વ-  
 તોની સ્થિરતા, પૃથ્વીનો આધાર તથા ગંધ ગુણ એ સર્વ વસ્તુ-  
 તાએ આપ છે. હે ઇશ્વર ! જળ, તેમાં રહેલી તૃપ્ત કરવાની શક્તિ,  
 જીવાડવાની શક્તિ તથા તેનો રસ એ સર્વ આપ છો; વાયુ  
 અને તેમાં ઓજ, સહ, બળ, ચેષ્ટા તથા ગતિ, તે સર્વ આપ છે.  
 દિશા, દિશાઓનો અવકાશ, આકાશ, પરા વાણી, પશ્યન્તી વાણી,  
 મધ્યમા વાણી તથા રૂપદ અક્ષર રૂપે ભુદી ભુદી આકૃતિઓ કહે-  
 નારી વૈખરી વાણીરૂપ આપ છે. ઇદ્રિયોમાં વિષય પ્રકાશ કરવાની  
 શક્તિ, ઇદ્રિયોના દેવતાઓ તેમજ અધિષ્ઠાન શક્તિ, બુદ્ધિની  
 નિશ્ચય શક્તિ તથા અંતઃકરણની ઉત્તમ અનુસંધાન શક્તિ પણ  
 આપ છે. પાંચ ભૂતોનું આદિ કારણ તામસાહંકાર, ઇદ્રિયોનું  
 કારણ રાજસાહંકાર, ઇદ્રિયોના દેવતાઓનું કારણ સાત્વિકાહંકાર  
 તથા જીવને સંસાર મળવાનું પ્રધાન કારણ આપ છે. જેમ  
 વિનાશી ઘટ તથા કુંડલાદિક પદાર્થોમાં મૃતિકા તથા સુવર્ણ  
 વગેરે પદાર્થ નાશ પામતા નથી, તેમ ઉપર કહેલા વિનાશી એવા  
 સર્વ પદાર્થોમાં અવિનાશી પદાર્થ આપ છે. સત્વગુણ, રજોગુણ  
 અને તમોગુણ એ ત્રણ ગુણો તથા તેમના પરિણામરૂપ મહત્તત્વ  
 આદિ પદાર્થો સાક્ષાત્ આપ પરબ્રહ્મને વિષે યોગમાયાથી કલ્પા-

ચેલા છે. જ્યારે માયાવડે તમારે વિષે એ પદાર્થો કલ્પાય છે,  
 ત્યારેજ તમારામાં તેઓની પ્રતીતિ થાય છે અને તમે તેઓમાં  
 કારણરૂપે અનુગત રહો છો. પરંતુ જ્યારે આ કલ્પના કરવામાં  
 આવતી નથી, ત્યારે તો નિર્વિકલ્પ એવા એક આપજ બાકી રહો  
 છો. આપ સર્વના આત્મા છો, ગુણોના પ્રવાહરૂપ આ સંસારમાં  
 આપની સૂક્ષ્મ ગતિને નહિ જાણનાર લોકો દેહાભિમાનથી કરેલાં  
 કર્મોને લીધે સંસારમાં જન્મ મરણ પામ્યા કરે છે. હે ઈશ્વર !  
 હું મનુષ્યલોકમાં દૈવેન્દ્રિયાથી દુર્લભ તથા કર્મ કરવાને સમર્થ  
 એવો દેહ પામ્યા છતાં પણ તમારી માયાથી સ્વાર્થ સાધવામાં  
 પ્રમાદ રાખું છું, તે પ્રમાદમાં ને પ્રમાદમાં મારી અવસ્થા ચાલી  
 ગઈ. આ ક્ષણભંગુર દેહમાં ‘ હું છું ’ એવા સ્નેહ પાશથી તથા  
 દેહથી થયેલા પુત્રાદિકમાં ‘ આ મારા પુત્રો ’ એવા સ્નેહપાશથી  
 આપ સર્વ જગતને બાંધી લો છો. તમે જે કંઈ અમારા પુત્રો  
 નથી, પરંતુ સાક્ષાત્ પ્રકૃતિ અને પુરુષના ઈશ્વર છો અને પૃથ્વી  
 ના બારબૂત ક્ષત્રિય લોકોનો નાશ કરવા અપતર્યા છો. હે પ્રભો !  
 હું શરણાગતના સાંસારિક ભયને મટાડનાર આપના ચરણારવિ-  
 હને શરણે આંગ્યો છું. મેં આટલી વિષયની તૃષ્ણા રાખી તે ઘણી  
 છે, કારણ કે જે તૃષ્ણાથી મને શરીરમાં આત્મબુદ્ધિ અને આપ  
 ઈશ્વરમાં પુત્રબુદ્ધિ થયેલી છે. આપે જન્મ ક્ષમયે સૂતિકાગૃહમાંજ  
 અમને કહ્યું હતું કે, તમે જ્યારે સુતપા તથા યૃત્તિ હતાં અને  
 પછી કશ્યપ અને અદિતિ હતાં, તથા હમણાં વસુદેવ અને દેવકી  
 છો, ત્યારે હું યુગે યુગે અજન્મા હોવા છતાં પણ સ્વધર્મની

રક્ષા કરવા તમારે ત્યાં જન્મ્યો હતો અને જન્મ્યો છું. તમે અ-  
જન્મા છતાં આકાશની માફક અસંગ રહીને અનેક અવતાર  
ધારણ કરો છો તથા તેનો ત્યાગ કરો છો. હે મહાકીર્તિ ! આપ  
સર્વ વ્યાપકની વિભૂતિરૂપ માયાને કોણ જાણે છે ?

( ભા. ૧૦ સ્કંધ. અ. ૮૫ મો. શ્લોક ૩ થી ૨૦. )

## દેવકીએ કરેલી ભગવાનની સ્તુતિ.

પ્રજ્ઞાનાં બે પરધર્મ વર્ષ પૂરાં થયા પછી ન્યારે સર્વ લોકોનો  
નાશ થાય છે ત્યારે પંચ મહાભૂતો તન્માત્રાઓમાં લીન થાય  
છે, તન્માત્રાઓ પ્રધાનમાં લય થાય છે અને કાળના વેગથી પ્રધા-  
નને જાણનાર માત્ર આપ જ, એક અવશેષ રહો છો. હે પ્રકૃતિના  
પ્રવર્તક ! નિમેષ ( મટકા ) થી માંડીને વર્ષ સુધીનો કાળ, કે  
જેની આવૃત્તિથી જગતની આવૃત્તિઓ થાય છે, તે કાળ તમારી  
લીલારૂપ કહેવાય છે. તે નિર્ઘય સ્થાન રૂપ આપ ઇશ્વરને શરણે  
હું આવી છું. હે આદિ પુરુષ ! મનુષ્ય મૃત્યુરૂપી સર્પથી ઠરીને  
સર્વ લોકમાં ફરી વળે, તોપણ તેને આર્ષ સિવાય બીજું નિભય  
સ્થાન મળતું નથી. પરંતુ દૈવેચ્છાથી તમારાં ચરણકમળને પ્રાપ્ત  
થઈને, શાંતિથી નિદ્રા કરનારથી મૃત્યુ પણ દૂર નાસી જાય છે.  
તમે ઉચ્ચસેનના દુષ્ટ પુત્ર કંસથી ભયભીત થયેલાં જે અમોતેમની  
રક્ષા કરો તમે ભક્તજનોને જાણનાર અને તેઓના ત્રાસનો નાશ  
કરનાર, ધ્યાન કરવા યોગ્ય ઇશ્વરસ્વરૂપને, ચર્મચક્ષુષાળા લોકોની  
આગળ પ્રકટ કર્યો નહિ. હે મધુસૂદન ! આ પાપી કંસ, તમારો

જન્મ થયો છે તે ન જાણે તો સારું, કારણ કે હું અંધીર બુદ્ધિ  
વાળી, તમારે માટે કંસથી ડરું છું. માટે હે વિશ્વાત્મા ! તમે  
તમારું આ અલૌકિક સ્વરૂપ, કે જે સ્વરૂપ ચાર ભુજવાળું તથા  
ભુજઓમાં ધરેલાં શંખ, ચક્ર, ગદા ને કમળની શોભાથી શોભા  
યમાન છે, તેને પાછું સંકેતી લ્યો. આ જગત્ કે જે હમણું  
દેખાય છે, તેને પરમ પુરુષ એવા આપ પ્રલય સમયે પોતાના  
શરીરમાં વગર સંકેતે સમાવી દા છો, તમે તેમ મારા ગર્ભમાં  
રહ્યા હતા, એ વાત જો લોકોની આગળ કરી હોય તો તેઓ તો  
હસી કાઢે.

( ભા. ૧૦ સ્કંધ. અ. ૩ જો. શ્લોક ૨૪ થી ૩૧. )

## ગુરુપુત્રને પાછો લાગ્યા પછી દેવકીએ કરેલી શ્રીકૃષ્ણની સ્તુતિ.

હે પ્રમાણમાં આવો નહિ એવા સ્વરૂપવાળા બળદેવ !  
હે યોગેશ્વરના મંથર શ્રીકૃષ્ણ ! તમે બંને પ્રજાપતિઓના પછ  
ઇશ્વર તથા આદિ પુરુષ છો, એમ હું જાણું છું. કાળે કરીને જ્યારે  
સત્વગુણનો નાશ થયો, ત્યારે રાજાઓ શાસ્ત્રનું ઉલ્લંઘન કરીને  
વર્તવા લાગ્યા અને પૃથ્વી ઉપર બાર જેવા થવા લાગ્યા, ત્યારે  
રાજાઓનો સંહાર કરવા તમે હમણું મારાથી ઉત્પન્ન થયા છો.  
જેમના અંશના અંશરૂપ માયાના ગુણના લેશથી જગતની ઉત્પત્તિ  
સ્થિતિ તથા લય થાય છે, તે આપને હું સરણે છું.

( ભા. ૧૦ સ્કંધ. અ. ૮૫ મો. શ્લોક ૨૮ થી ૩૧. )



## હું તાજીએ કરેલી ભગવાનની સ્તુતિ.

અજ્ઞાની મનુષ્ય જેમ વેપધારી નટને ઓળખી શકતો નથી તેમ દેહાભિમાની પુરુષ પણ આપને ઓળખી શકતો નથી. આત્મા અને અનાત્માના વિવેકવાળા, શાસ્ત્રનું મનન કરનારા અને નિર્મળ અંતઃકરણના પુરુષો પણ આપને ઓળખી શકતા નથી, તો પછી અમે સ્ત્રીઓ તે આપનો ભક્તિયોગ સાધવા આપને કેવી રીતે ઓળખી શકીએ ? શ્રીકૃષ્ણ વસુદેવના પુત્ર, નંદરાયના કુમાર તથા વેદ અને ગાયનું રક્ષણ કરનાર આપને હું નમસ્કાર કરું છું જેમની નાલીમાં કમળ છે, જેમણે કમળની માળા ધારણ કરેલી છે, જેમનાં નેત્ર કમળના જેવાં પ્રકુલિત છે તથા જેમના ચરણમાં કમળનું ચિહ્ન છે, એવા આપને નમસ્કાર છે. હે હૃષીકેશ ! ખજા એવા કંસે, ઘણા દિવસ સુધી કારાગ્રહમાં રાખેલાં, ને પુત્રોના મરણથી શોકાતુર થયેલાં દેવકીજીને આપે છોડાવ્યાં હતાં, પણ મને તો આપે વારંવાર દુઃખોના સમૂહમાંથી મુક્ત કરી છે. હે હરિ ! આપે ઝેરથી, મોટા અગ્નિમાંથી, રાક્ષસના ભયથી, બુઘારીઓની સભામાંથી, વનવાસના કષ્ટમાંથી, પ્રત્યેક રણસંઘામમાંથી, અનેક મહારથિઓના અસ્રોથી તથા છેવટ અશ્વત્થામાના બ્રહ્માસ્ત્રથી પણ મારી રક્ષા કરી મને દુઃખ મુક્ત કરી છે.

હે જગત્ ગુરો ! અમને જ્યાં ત્યાં નિત્ય વિપત્તિઓ આવે છે પણ હવે વિપત્તિઓમાં ફરીને સંસારનાં જન્મમરણ રૂપી દુઃખોનેવાં ન પડે એવા આપનાં દર્શન થયાં છે. સારાં કુળમાં જન્મ,

પ્રભુતા, શાસ્ત્રાભ્યાસને લક્ષ્મીથી જેનો મઠ વધેલો હોય એવો પુરુષ, કામના રહિત ભક્તોના જાણવામાં આવેલું આપનું નામ લેવાને યોગ્ય નથી. કામનારહિત ભક્તજનના ધનરૂપ, ધર્મ, અર્થ ને કામ રૂપી શુભ વૃત્તિઓ જેની નિવૃત્ત થયેલી છે એવા આત્માના આનંદમાં રમણ કરનારા, શાન્ત અને મોક્ષના પતિ, એવા આપને નમસ્કાર હો. હું તમને કાળમૂર્તિ માનું છું. કારણ કે, તમે સર્વના નિયંતા છો, આદિ તથા અંત વિનાના છો. સમર્થ છો, ચારે તરફ વિચરો છો તથા ભૂતોમાં પરસ્પર જે ક્લેશ થાય છે તેનો આપ તોડ લાવો છો, પરંતુ તમારામાં જરા પણ વિષમયણું આવતું નથી. હે ભગવન્ ! તમે તમારી લીલાને અધીન થઈ મનુષ્યના જેવું આચરણ કરો છો, પરંતુ આપનાં કર્તવ્યને કોઈ જાણી શકતું નથી. આપને કોઈ પ્રિય નથી તેમ કોઈ શત્રુ કે મિત્ર નથી, માટે જે મનુષ્યો તમને નિશ્ચય કરનારા માને છે તે કોઈ પણ રીતે સંભવતું નથી. હે વિશ્વાત્મન્ ! તમે અજન્મા છો, પણ આદિકમાં વરાહ વગેરે, મનુષ્યોમાં રામ વગેરે, ઋષિઓમાં નર નારાયણ વગેરે તથા જલ જંતુઓમાં મત્સ્ય વગેરે તમારા જન્મો થયા છે. આપ અકર્તા છો છતાં દુષ્ટનો સંહાર, સૃષ્ટિની ઉત્પત્તિ, સ્થિતિ અને લય વગેરે આપનાં કર્મો જોવામાં આવે છે. તમે જ્યારે માંખણની ગોળી ફેંડી નાખી ત્યારે યથોદ્દાણએ તમને બાંધવાને દામણું લીધું હતું. તમે આંસુઓની ધારાથી ધોવાઈ ગયેલાં અજનવાણું ગુણ નીચું કરીને મને મારશે, એવી બીકથી સામે ઉભા હતા તે સમયની આપની બાજ-

લીલા મને મોહિત કરે છે, કારણ કે આપનાથી ભય પોતે બીડે છે. કેટલાક કહે છે કે પવિત્ર યશવાળા યદુરાજની કીર્તિને વધારવા મલયાચળમાં જેમ અંદન ઉત્પન્ન થાય તેમ અજન્મ આપ યદુના વંશમાં જન્મ્યા છો. કેટલાક એમ કહે છે કે, વસુદેવની સ્ત્રી દેવકીને વિષે તેમના પૂર્વજન્મની પ્રાર્થનાથી આ જગતનું કલ્યાણ કરવા અને દૈત્યોનો નાશ કરવા માટે અજન્મ એવા આપ પુત્ર રૂપે જન્મ્યા છો. કેટલાએક વળી એમ કહે છે કે, સમુદ્રમાં બહુ બારથી ડગમગના વહાણની માફક બહુ બારથી પીડાતી આ પૃથ્વીનો બાર ઉતારવાને બ્રહ્માની પ્રાર્થના ઉપરથી આપ જન્મ્યા છો. કેટલાએક કહે છે કે, આ જગતમાં પગમાનંદની અજ્ઞાનરૂપી અવિદ્યાથી થયેલી કામના અને કામનાથી થયેલાં કર્મોથી કલેશ પામતા મનુષ્યોની અવિદ્યાની નિવૃત્તિ અર્થે સાંભળવા યોગ્ય અને સંભળાવવા યોગ્ય ચરિત્રો કરવા માટે આપ આ લોકમાં ઉત્પન્ન થયા છો.

હે શ્રીકૃષ્ણ ! જે મનુષ્યો તમારી લીલાને સાંભળે છે, ગાય છે અને બીજાને સંભળાવે છે, તેનું સ્મરણ કરે છે તથા બીજો કોઈ ગાતો હોય તેને ધન્યવાદ આપે છે, તેઓ અદ્ય કાળમાં સંસારના જન્મ મરણ રૂપી ફેરાને ટાળનારાં તમારાં ચરણાવિન્દને પામે છે. પોતાની ઇચ્છાને પૂર્ણ કરનારાં તમારાં સગાંસંબંધી અને તમારી પાછળ જીવન ગાળનારાં એવાં જે અમે, તેમને તમે, શું આજે ત્યાગ કરવાની ઇચ્છા કરો છો ? અમેએ રાત્રીઓનો અપરાધ કર્યો છે અને અમને તમારાં ચરણાવિન્દ

વિના ળીજે એકકે આશ્રય નથી માટે આપે અમને તજવાં યોગ્ય નથી. હે શ્રોક્ષ્ણ ! ઇંદ્રિયોનો સ્વામી છવ જતો રહે ત્યારે જેમ ઇંદ્રિયોનાં નામ અને રૂપ કંઈજ રહેતું નથી, તેમ આપનાં દર્શન જો અમને થાય નહિ અને આપ અનારા તરફ દૃષ્ટિ કરે નહિ તો ચાહવોની સાથે અમારી પ્રખ્યાતિ અને સંપત્તિ કશા લેખામાં ગણાય નહિ. હે પરમાત્મા ! શંખ, ચક્ર, ગદાને પદ્મ આદિ આપના લક્ષણોથી લાંછિત થયેલા ચરણોથી અંકિત થયેલી આ પૃથ્વી હમણાં જેમ શોભે છે તેમ તમારા ગયા પછી શોભશે નહિ. વળી આ પ્રારી સંગતિવાળા દેશે અને આ સારી રીતે પાકેલી ઓપધિઓ, લતાઓ, વનો, પર્વતો, નદીઓ અને સમુદ્રો તમારી કૃપાવૃદ્ધિથી વૃદ્ધિ પામે છે. હે વિશ્વના આત્મા ! હે વિશ્વમૂર્તિ ! મને મારા પોતાના પાડવો તથા ચાહવો ઉપર દૃઢાર સ્નેહ લાગેલો છે, એ સ્નેહ પાથને આપ ઠાપો. હે મધુપતિ ! ગંગા જેમ પૂરને ન ગણકારતાં સાગરની સાથે સ્નેહ કરે છે, તેમ મારી મતિ ળીજા વિષયમા ન જતાં નિરંતર તમારા ચરણક્રમણમાં રમે છે. હે અર્જુનના મિત્ર ! હે પૃથ્વીનો દ્રોહ કરનાર રાજાઓના વ શનો નાશ કરવામાં અશ્નિતુલ્ય ! હે ગાય, પ્રાણી અને દેવની પીડા હરવા માટે અવતાર વરનાર યોગેશ્વર ! આપને મારા નમસ્કાર છે. .

( લા. ૧ રકં. ૪. અ. ૮ મો. શ્લોક ૧૮ થી ૪૩. )



## દેવહૂતિએ કરેલી ભગવાનની સ્તુતિ.

દેવહૂતિ-હે ભગવન્ ! આપના ઉદરના નાભિકમળમાંથી ઉત્પન્ન થયેલા બ્રહ્માએ પણ જળની અંદર સૂતેલા, પંચ મહા-ભૂત, ઇંદ્રિયો, તેના વિષયો તથા અહંકારમય શુણના પ્રવાહવાળા સર્વના બીજરૂપ આપના શરીરનું કેવળ ધ્યાન કર્યું હતું, પરંતુ તેનાં પ્રત્યક્ષ દર્શન કર્યા ન હતાં. આપ સત્ય સંકલ્પવાળા છો, સ્વતંત્ર છો અને તમારી હજારો શક્તિઓ વિચારમાં આવે નહિ એવી છે, એજ તમે શુણના પ્રવાહ રૂપે જીવને ભોગ આપવા જ-ગતની ઉત્પત્તિ આદિક કરો છો; પરંતુ તે તમે પોતે કરતા નથી. તમારી માયા તે કરે છે; કારણ કે, તમે ક્રિયારહિત છો. હે પ્રભો ! પ્રલયકાળે આ વિશ્વ જેના ઉદરમાં રહેલું હતું અને જે ભગવાન માયાથી બાળકનું રૂપ ધારણ કરીને એકલાજ પોતાના પગનો અંગુઠો ધાવતા વઠના પાંદડામાં પોઢયા હતા તે તમે માન ઉદરમાં શી રીતે આવ્યા ? હે વિષો ! તમે સર્વતંત્ર છો, તમે પા-પીઓનો નાશ કરવા તથા તમારી આજ્ઞા પાળનારાઓનું કલ્યાણ કરવા માટે જેમ વરાહાદિક ઉત્તમ અવતારો ધારણ કરો છો તેમ આ અવતાર પણ લોકન આત્મજ્ઞાનનો માર્ગ દેખાડવા માટે ધારણ કર્યો છે. હે ભગવન્ ! ચંડાળ હોય તે પણ આપના નામનું શ્રવણ કરવાથી દીર્ઘન કરવાથી, આપને પ્રણામ કરવાથી તથા આપનું સ્મરણ કરવાથી સદજ પવિત્ર થાય છે ત્યારે તમારાં દર્શનથી પવિત્ર થાય તેમાં શી નવાઈ ! વળી જેમની જીભના ટેરવા

ઉપર તમારું નામ રહેલું હોય એવો અંકાળ પશ્ચ તમારા નામને લીધે મોટો ગણાય છે તો જે મહાત્માઓ તમારા નામનું રટણ કરે છે, તેઓએ તપ કર્યું, તેઓએ હોમહવન કર્યા, તેઓએ તીર્થમાં સ્નાન કર્યું અને તેઓએ વેદના પાઠ કર્યા એમ સમજવું. આવા પરમપુરુષ અને અંતર્વૃત્તિદ્વારા ધ્યાન કરવા ચોચ પોતાના સ્વરૂપના પ્રકાશથી સંસારના બંધનને તોડનાર તથા જેના ઉદરમાં વેદ રહેલા છે એવા બ્રહ્મભૂત અને વિશ્વરૂપ આપ કપિલ-દેવને હું પ્રણામ કરું છું.

( ભા. ૩ સ્કંધ. અ. ૪૩ મો. શ્લોક ૨ થી ૮. )

\*

\*

\*

\*

## અદિતિએ કરેલી ભગવાનની સ્તુતિ.

અદિતિ સ્તુતિ કરે છે:-હે યજ્ઞના ઇશ્વર ! હે યજ્ઞપુરુષ ! હે અચ્યુત ! હે પવિત્રાયરણ્ય ! હે પવિત્ર કીર્તિ ! હે શ્રવણ માત્રમાં મંગળ કરનાર નામવાળા ! હે શરણાગત ! હે લોકોનાં પાપોનો નાશ કરવા અવતાર ધરનાર ! હે ઇશ્વર ! હે ભગવન્ ! અમારું કલ્યાણ કરો, કારણ કે તમે દીન પુરુષોના નાથ છો. જગત્સ્વરૂપ, જગતની ઉત્પત્તિ, સ્થિતિ તથા પ્રલય કરનાર, પોતાની ઇચ્છાનુસાર અનંત શક્તિ વાળી માયાના શુભોને બ્રહ્મ કરનાર, વ્યાપક, સ્વસ્વરૂપમાં રહેનાર તથા નિત્ય વૃદ્ધિ પામેલા પૂર્ણ શાનવડે જેમણે પોતાને વિષે માયાનો લય કર્યો છે એવા આપ

શ્રીહરિને મારા નમસ્કાર છે. હે અનંત ભગવાન ! તમારા પ્રસન્ન થવાથી મનુષ્યોને બ્રહ્માના જેટલું આયુષ્ય, સુંદર શરીર, અતુલ લક્ષ્મી તથા સ્વર્ગ, પૃથ્વી અને પાનાલનું રાજ્ય, સર્વ સિદ્ધિઓ ધર્મ, અર્થ, કામ તથા ઉત્તમ પ્રતિનું જ્ઞાન મળે છે; ત્યારે શત્રુ ઉપર વિજય આદિ બીજા મનોરથો સિદ્ધ થાય એમાં આશ્ચર્ય શું છે ?

( ભા. ૮ સ્કંધ. અ. ૧૭ મો. શ્લોક ૮ થી ૧૦. )

## નાગપતિઓએ કરેલી ભગવાનની સ્તુતિ.

આપે અમારા પતિને શિક્ષા કરી, તે પણ અમારા ઉપર અનુગ્રહ કર્યો છે. તમારી શિક્ષા ખરેખર ! દુષ્ટોનાં પાતકોનો નાશ કરનારી છે. આને જેને ત્રીધે સર્પનો અવતાર આવ્યો છે, તે પાપ તમારા ક્રોધથી દૂર થયું છે, માટે તમારા ક્રોધને પણ અમે અનુગ્રહરૂપ માનીએ છીએ. અભિમાનરહિત આ નાગે પોતે સર્વને માન આપીને એવું તે પૂર્વે શું તપ કર્યું હશે ? ! અથવા તો સર્વ પ્રાણીઓના ઉપર દયા રાખીને એવો તે કયો ધર્મ પૂર્વે કર્યો હશે કે જેથી સર્વને જીવાડનાર આપ તેની ઉપર પ્રસન્ન થયા ? હે દેવ ! આ નાગને તમારા ચરણની રજના સ્પર્શનો અધિકાર થયો તેમાં કેનો પ્રભાવ હશે તે અમે જાણતાં નથી; જે ચરણરજની ઇચ્છાથી લક્ષ્મીજીએ વ્રત ધારણ કરી, સર્વ કામનાઓને તજી ઘણા કાળ સુધી તપ કર્યું હતું. ભગવાનના ચરણની રજને ચરણે ગયેલા લોકો સ્વર્ગના રાજ્યની, બ્રહ્માના સ્થાનની,

પાતાળના અધિપતિની, યોગ સિદ્ધિઓની અથવા મોક્ષની ઇચ્છા કરતા નથી. હે નાથ ! બીજાઓને દુઃખ એવી ભગવાનના ચરણની જે રજ તમોગુણથી ઉત્પન્ન થયેલા ક્રોધાવશ આને મળી, તે સંસારરૂપી વમળમા ભટકતો દેહધારી જે ચરણરજની સેવા કરવાની ઇચ્છા કરે છે, તે તેને ઇચ્છાનુસાર સંપત્તિ મળે છે. અચિંત્ય ગુણોથી ભરપુર, પુરુષરૂપ મહાત્મા, પાંચ મહાભૂતના આશ્રયરૂપ, સર્વના આદિમાં રહેલા તથા સર્વના કારણરૂપ તમને અમે નમસ્કાર કરીએ છીએ. જ્ઞાન તથા વિજ્ઞાનના ભંડાર, પરબ્રહ્મ, અનંત શક્તિવાળા, ગુણરહિત, વિકારરહિત તથા પ્રકૃતિના પ્રવર્તક, એવા આપને નમસ્કાર છે. કાળમૂર્તિ, કાળની શક્તિના આશ્રય, સૃષ્ટિ વગેરે કાળના અવયવોના સાક્ષી, વિશ્વસ્વરૂપ, વિશ્વના દ્રષ્ટા, વિશ્વના કર્તા તથા વિશ્વના કારણભૂત આપને નમસ્કાર છે. પાંચ ભૂતો, શબ્દાદિક તન્માત્રાઓ, ઇન્દ્રિયો, પ્રાણ, મન બુદ્ધિ ને અંતઃકરણરૂપ ત્રિગુણાત્મક અલિપ્તમાનથી પોતાના અંશરૂપ જીવોના અનુભવને ઢાંકનાર આપને નમસ્કાર છે. અનંત સૂક્ષ્મ સ્વરૂપ, કૂટસ્થ, સર્વજ્ઞ, અનેક પ્રકારના વાદોને અનુસરનાર તથા અલિધાન, અભિધેય શક્તિવડે અનેક રૂપે જાણવામાં આવતા આપ પરમાત્માને અમે પ્રણામ કરીએ છીએ ઇન્દ્રિયોના પણુ ઇન્દ્રિયરૂપ, સ્વતંત્ર જ્ઞાનવાળા, વેદરૂપી નિઃશ્વાસવાળા, પ્રવૃત્તિ તથા નિવૃત્તિ માર્ગનું પ્રતિપાદન કરનાર, વેદમૂર્તિ આપને નમસ્કાર છે. શુદ્ધ સર્વમાં પ્રકાશ કરનાર અને ઉપાસકોનું પાલન કરનાર શ્રીકૃષ્ણ, બળભદ્ર, પ્રહુસ્ર અને અનિરુદ્ધરૂપી આપને પ્રણામ છે.



અંતઃકરણોના પ્રકાશ કરનાર, શુભોચી પોતાના સ્વરૂપને ઠાંકનાર,  
ચિત્તાદિકની વૃત્તિઓ ઉપરથી જાણવામાં આવતા, ચિત્તાદિકના  
દ્રષ્ટા અને ઇન્દ્રિયાદિકથી અગોચર એવા આપને અમારા નમસ્કાર  
છે. અતર્ક્ય મહિમાવાળા, સર્વ કાર્યોની ઉત્પત્તિ ને પ્રકાશ ઉપ-  
રથી જાણવામાં આવતા, ઇન્દ્રિયોને પ્રવર્તાવનાર, આત્મારામ  
એવા આપને હે હૃદયીકેશ ! અમારા નમસ્કાર હો. સ્થૂલ સૂક્ષ્મની  
ગતિ જાણનાર, સર્વના અધિષ્ઠાતા, સર્વનો નિપેધ કરતાં અવશેષ  
રહેનાર, અધ્યાસ તથા અપવાદના વિદ્યા અને અવિદ્યાવડે કારણ-  
રૂપ એવા આપને નમસ્કાર છે. હે પ્રસો ! તમે કિયારહિત છો,  
તોપણ કાળશક્તિને ધારણ કરીને, શુભોદ્ધાર જગતની ઉત્પત્તિ,  
સ્થિતિ તથા લય કરો છો અને અમોઘ લીલાવાળા તમે દૃષ્ટિથી  
સંસ્કારરૂપે રહેલા તે સ્વભાવોને જાત્રત કરતા વિહાર કરો છો.  
આ ત્રણ લોકમાં શાંત, અશાંત તથા મૂઢ એવાં ત્રણ જાતનાં શ-  
રીરો અર્થાત્ સત્વગુણી, રજોગુણી તથા તમોગુણી જે જે શરીરો  
છે, તે સઘળાં તમારા જ છે, તોપણ હમણું મહાત્માઓની રક્ષા  
કરવા રહેલા અને મહાત્માઓના ધર્મની રક્ષા કરવા ઉદ્યમ કરતા  
એવા આપને શાંત શરીરો પ્રિય છે. પોતાની પ્રજાએ કરેલો અ-  
પરાધ રાજાએ એક વાર સહન કરવો જોઈએ, માટે હે શાંતાત્મા !  
તમારા સ્વરૂપને નહિ જાણનાર ઉપર ક્ષમા કરવી જોઈએ. હે  
ભગવન્ ! આ સર્વ પ્રાણુનો ત્યાગ કરે છે. સત્પુરુષોએ શોચ  
કરવા યોગ્ય અમે સ્ત્રીઓ છીએ, તેમને પતિરૂપી પ્રાણુ આપો,  
અર્થાત્ તેમની રક્ષા કરો. તમારી જે આશા હોય તે, તમારી આ

દાસીઓને કરો, કારણ કે શ્રદ્ધાથી તમારી આજ્ઞા પાળનારો મનુષ્ય સર્વ ભયમાંથી છૂટે છે.

(ભા. ૧૦ સ્કંધ. અ. ૧૬ મો. શ્લોક ૩૩ થી ૫૩.)

## રુકિમણીએ કરેલી ભગવાનની સ્તુતિ.

વળી આપે કહ્યું કે, ‘અમે રાજાઓના ભયથી સમુદ્રને શરણે ગયેલા છીએ,’ તે વાત જોડી નથી; કારણ કે શબ્દાદિક વિષયોરૂપી રાજાઓના ભયથી જાણે સમુદ્રની પેઠે વિષયોથી ક્ષોભ ન પામનાર હૃદયમાં તમે ચૈતન્યઘન આત્મારૂપે નિશ્ચયપણાથી પ્રકાશો છો. વળી આપે કહ્યું કે ‘અમે જાળવાનોની સાથે દ્વેષ કર્યો છે’ તે પણ સત્ય છે, કારણ કે તમે દુષ્ટ ઇન્દ્રિયોના શત્રુ છો. વળી તમે કહ્યું કે ‘અમે રાજ્યાસનો ત્યાગ કરનાર છીએ,’ તે વાત પણ ખરી છે; કારણ કે, અજ્ઞાનથી ભરપૂર રાજ્યાસનનો સેવકોએ ત્યાગ કરેલો છે, ત્યારે તમે ત્યાગ કરો તેમાં ‘શું નવાઈ?’ આપે કહ્યું કે ‘અમે અજાણી રીતસાતવાળા છીએ’ તે પણ ખરું કારણ કે આપના ચરણકમળના રસને સેવનાર મુનિઓની રીતસાત મનુષ્યાકારમાં રહેલા પશુઓથી જાણી શકાતી નથી; વળી આપે કહ્યું કે ‘અમારો માર્ગ લોકના માર્ગથી વિરુદ્ધ છે,’ એ પણ ખરું, કારણ કે તમને અનુસરનારાનો માર્ગ લોક માર્ગથી વિલક્ષણ હોય છે વળી તમે કહ્યું કે, ‘અમે નિષ્કિંચન છીએ’ તે પણ ખરું, કારણ કે આપના વિના જગતમાં બીજું કંઈ

નથી, માટે આપ નિષ્કિંચન છો. ‘અમે નિષ્કિંચન જનોને  
 પ્રિય છીએ તથા તેઓ અમને પ્રિય છે’ તે પણ ખોટું નથી;  
 કારણ કે દેહાભિમાન રહિત બ્રહ્માદિકને આપ પ્રિય છો અને તેઓ  
 તમને પ્રિય છે. વળી આપે કહ્યું કે ‘દ્રવ્યાધ મનુષ્યો અમને  
 ભજતા નથી’ તે પણ ખરું; કારણ કે દ્રવ્યાધ અને ઇંદ્રિયોનું  
 પોપણ ઠરનાર લોકો તમને ભજતા નથી. વળી આપે કહ્યું કે  
 ઉત્તમ તથા અધમનો વિવાહ કે મિત્રતા થવી અયોગ્ય છે’ એ  
 પણ સત્ય છે, કારણ કે આપ સર્વ પુરુષાર્થ રૂપ તથા પરમાનંદ-  
 રૂપ છો, તેથી બુદ્ધિમાન પુરુષો સર્વ જન્મજને છોડી દે છે તેઓ-  
 નો આપની સાથે સેવ્ય સેવક સંબંધ યોગ્ય છે, પરંતુ પરસ્પર  
 પ્રેમગંધનમાં બંધાયેલાં અને તેને માટે સુખદુઃખ લોભવનારાં  
 સ્ત્રી પુરુષને તમારો સંબંધ યોગ્ય નથી. વળી આપે કહ્યું કે  
 ‘મને સિદ્ધુકો વખાણે છે’ તે પણ અનૃત નથી; કારણ કે જગ-  
 તને અલય આપનાર સિદ્ધુકો તમારા પ્રભાવનાં વખાણ કરે છે.  
 ‘તમે અમને વૃથા પરણ્યાં છો’ એ વાત સત્ય નથી કારણ કે  
 જેને લીધે સર્વ પ્રિય લાગે છે તે જગતના આત્મસ્વરૂપ આપજ  
 છો. ‘તમે ટુંકી દૃષ્ટિને લીધે તે વાત જાણ્યા વિના મને પરણ્યાં  
 છો,’ એ અસંભવિત છે કારણ કે ખીજાઓ તો શું પરંતુ આપની  
 બુદ્ધિથી પ્રેરાતા કાળના વેગથી જેઓનાં સુખ નાશ પામ્યાં છે  
 એવા બ્રહ્મા, રુદ્ર તથા ઇંદ્રનો ત્યાગ કરીને હું તમને પરણી છું.  
 હે શ્રીકૃષ્ણ ! હે ઇશ્વર ! સિંહ જેમ ગર્જનાથી પશુઓને નસાડીને  
 પોતાનો બલિ લઈ જાય, તેમ તમે શાર્ંગ ધનુષના ટંકારવથી જ-

રાસ'ધ આદિ રાજાઓને નસાડી પોતાના ભાગરૂપ મને હરી લાવ્યા છે, માટે તમે તે રાજાઓનાં ભયથી સમુદ્રને 'શરણે જવાનું' જે કહો છો, તે યુક્ત નથી. 'જેઓ અમારો આશ્રય કરે છે, તેઓ દુઃખી થયા છે' તે ખરું નથી, કારણ કે રાજાઓના શિરોમણી જેવા અંગ, પૃથુ, સરત, ચયાતિ તથા ગય વગેરે રાજાઓ આપનું સજન કરવાની ઇચ્છાથી પોતાનું રાજ્ય છોડી વનમાં ગયા હતા, માટે જેઓ આ લોકમાં તમારે આશ્રયે રહેલા હોય તેઓ શુ' પીડાય છે ? વળી તમે કહ્યું કે 'ખીજા કેમ ઉત્તમ ક્ષત્રિયને પરણે' એ અયોગ્ય છે; કારણ કે શુણના સ્થાનરૂપ આપના ચરણકમળનો સુગંધ લોકોને મોક્ષ આપનારો છે, એમ મહાત્માઓ કહે છે તથા તેમાં લક્ષ્મીનો નિવાસ છે, તેને સુધ્યા પછી તેનો અનાદર કરીને મરણ મર્મવાળી તથા પોતાના સ્વાર્થમાં કુશળ દુષ્ટિવાળી કયી સ્ત્રી નિત્ય ભયવાળા ખીજા પતિને પરણે ? એટલા માટે તમે સર્વ રીતે યોગ્ય, જગતના અધિપતિ, આત્મારૂપ, આ લોકમાં તથા પરલોકમાં કામના પૂરનાર હોવાથી આપને હું પરણી છું અને પ્રાર્થના કરું છું કે, સંસારનો અંત આણનાર આપનાં ચરણો સેવા કરનારાને અંગીકાર કરે છે, તે તમારાં ચરણારવિંદ સંસારમાં બટકતી એવી જે હું તેને સદા શરણરૂપ થજો. હે અમર્યુત ! તમે જે રાજાઓ બતાવ્યા, તે સ્ત્રીઓના ઘરમાં ગધેડાની પેઠે ભાર ઉપાડે છે, બળદોની પેઠે કામ કર્યા કરે છે, કુતરાઓની પેઠે અપમાન પામે છે અને બિલાડાની પેઠે કૃપણતા દર્શાવ્યા કરે છે. તે હિંસા કરે છે અને આકરોની

પેઠે નિત્ય પરવશ રહે એવા છે. તે રાખાઓ તે અભાગણી સ્ત્રી-  
ઓના પતિઓ થાઓ કે, જેમણે શંકર અને બ્રહ્માની સમાઓ-  
માં ગવાયેલી આપની કથાઓ સાંભળી ન હોય. જે સ્ત્રીએ તમારાં  
ચરણારવિંદના રસની મુગંધ લીધી ન હોય તે મૂર્ખ સ્ત્રી ચામડી  
હાલી, મુંછ, રૂંવાં, નખ તથા વાળથી મઢેલા અને જેની અંદર  
માંસ, હાડકાં, લોહી, કીડા, કદ્દ, પિત્ત તથા વાયુ ભરેલાં છે તેવા  
પુરુષને પોતાનો પતિ માનીને સેવે છે. હે કમલનયન ! તપ સ્વ-  
સ્વરૂપમાં મગ્ન રહો છો તથા મારે વિષે પણ અત્યંત પ્રિય દૃષ્ટિ  
કરતા રહો, એવા આપના ચરણારવિંદમાં મારી પ્રેમભક્તિ થાઓ.  
તમારાં ચરણમાં પ્રેમ થવો, એ જ મનુષ્યને મોટો લાભ છે. તમે  
મારી અત્યંત અપેક્ષા રાખતા નથી, તોપણ ત્યારે આ સૃષ્ટિની  
વૃદ્ધિ કરવા રજેશુભ્રુ ધારણ કરીને અત્યંત ઉત્કંઠાથી મારી સામું  
જુઓ છો, ત્યારે મને આનંદ થાય છે. હું કહું છું કે, આપની  
મારા ઉપર પરમ દયા છે.

( ભા. ૧૦ સ્કંધ. અ. ૬૦ મો. શ્લોક ૩૪ થી ૪૬. )

**ભાગવતમાંથી નારદે કરેલી ભગવાનની સ્તુતિ.**

વાસુદેવ, પ્રદુગ્ધ, અનિરુદ્ધ અને સર્વર્થશુરૂપ આપ ભગ-  
વાનને અમે ધ્યાનપૂર્વક વારંવાર નમસ્કાર કરીએ છીએ. અનુભવ  
સ્વરૂપ, પરમાનંદમૂર્તિ, આત્મામાં આનંદ કરનાર, શાંત ને  
જેમની દ્વૈતદૃષ્ટિ નિવૃત્તિને પામી છે, એવા આપને નમસ્કાર કરીએ  
છીએ. આત્માનંદના અનુભવવડે માયાથી થતા રાગ દેવને ત્યાજ

કરનાર એવા આપને નમસ્કાર કરીએ છીએ. મનની સાથે સર્વ ઇન્દ્રિયો જેમને ન પહોંચવાથી વિરામ પામ્યા પછી, જે પ્રકાશ છે જે નામ તથા રૂપરહિત છે, ચૈતન્યસ્વરૂપ છે અને કાર્ય તથા કારણના પશ્ચ કારણ રૂપ છે, તે ભગવાન અમારી રક્ષા કરે. જેમને વિષે આ જગત રહેલું છે, જે થકી આ જગત ઉત્પન્ન થાય છે, જેનાથી આ જગત નાશ પામે છે તથા જે ઘટાદિકમાં મૃતિકાદિકની માફક સર્વ વસ્તુમાં વ્યાપ્ત છે, એવા આપ પરબ્રહ્મને નમસ્કાર કરીએ છીએ. જે ઇશ્વર આકાશની પેઠે બહાર તથા અંદર વ્યાપીને રહેલા છે, પ્રાણી, ક્રિયાશક્તિદ્વારા જેમનો સ્પર્શ કરી શકતા નથી તથા મન, બુદ્ધિ આદિક ઇન્દ્રિયો જેમને જાણી શકતી નથી, તે પરમાત્માને હું નમસ્કાર કરું છું. આ દેહ, ઇન્દ્રિય, પ્રાણ, મન અને બુદ્ધિ જેમના ચૈતન્યાંશના આવેશથી જાગ્રત ને સ્વપ્ન અવસ્થામાં પોતે પોતાનું કામ કરે છે અને અગ્નિથી ન તપેલું લોહું જેમ જાળી શકે નહિ, તેમ સુષુપ્તિને મૂર્છા વગેરે અવસ્થામાં જેમની ચૈતન્ય શક્તિના અભાવથી દેહાદિક કામ કરી શકતાં નથી, તથા જાગ્રત આદિક અવસ્થાઓમાં જે ઇશ્વર જીવની સંજ્ઞા ધારણ કરે છે, તે પરમાત્માને હું નમસ્કાર કરું છું. હે મહાપુરુષ ! મહાવિભૂતિના પતિ એવા આપ ભગવાનને હું નમસ્કાર કરું છું. હે ઉત્તમ ! હે સર્વેશ્વર ! સર્વે મોટા ભક્તોનો સમુદાય પોતાના ચરણારવિન્દને સેવે છે, એવા આપને હું નમસ્કાર કરું છું.

( ભા. ૬ સ્કંધ. અ. ૧૬ મો. શ્લોક ૧૮ થી ૨૫ )

## વૃનાસુરે કરેલી ભગવાનની સ્તુતિ.

તમારો વિયોગ કરાવનારા સ્વર્ગને, બ્રહ્માના સ્થાનને, ચક્રવર્તીપણાને, પાતાળના અધિપતિપણાને, અષ્ટિમાદિક સિદ્ધિઓને અથવા તો શોધને પણ હું ઇચ્છતો નથી. જેમને પાંખો આવી ન હોય એવાં પક્ષીઓનાં બચ્ચાં જેમ માને જોવાને તલસી રહે છે અને ભૂખથી આતુર વાછડાં જેમ દૂધની વાટ જોઈ લેસી રહે છે તથા ખિન્ન થયેલી સ્ત્રી જેમ પરદેશ ગયેલા પતિને જોવાની ઇચ્છા કરે છે, તેમ હે કમતનયન ! મારું મન તમારાં દર્શન કરવાને આતુર થઈ ગયેલું છે. હે નાથ ! મારાં પોતાનાં કર્મોવડે આ સંસારચક્રમાં ભટકતાં મને ભગવાનના ભક્તોની સાથે મિત્રતા થાઓ તથા તમારી માયાવડે દેહ તથા તેની પાછળની સેના તરીકે ગણાતા પુત્રો, સ્ત્રીઓ તથા ઘર ઉપર મારું ચિત્ત કે જે આસક્ત થયેલું છે, તે ફરીને તેના ઉપર આસક્ત ન થાઓ, એવી મારી પ્રાર્થના છે.

( ભા. ૬ સ્કંધ. અ. ૧૧ મો. શ્લોક ૨૪ થી ૨૭. )

## હિરણ્યકશિપુએ કરેલી ભગવાનની સ્તુતિ.

હિરણ્યકશિપુ સ્તુતિ કરે છે—કલ્પને અંતે ઉત્પન્ન કરેલા તમોશુભ્રથી ઢંકાયેલા આ જગતના પ્રકાશક એવા તમે તમારા પોતાના તેજથી જગત પેદા કર્યું છે. વળી સાત, રજ અને તમો-

ગુણી એવા આપ આ જગતને સરજો છો, પાળો છો અને સંહારો  
 છો. તે સત્વગુણ, રજોગુણ ને તમોગુણના ધામરૂપ આપ પરમેશ્વ-  
 રને હું નમસ્કાર કરું છું સર્વના આદિ કારણ, સર્વના બીજરૂપ  
 જ્ઞાન અને વિજ્ઞાનરૂપ, પ્રાણ, ઇન્દ્રિયો, મન અને બુદ્ધિના વિકા-  
 રોથી કાર્યના આકારને પામેલા એવા આપને હું પ્રણામ કરું છું.  
 આપ મુખ્ય પ્રાણથી સ્થાવર તેમજ જંગમ જગતના નિયંતા  
 હોવાથી પ્રજાઓના પતિ છો. વળી પ્રજાઓનાં ચિત્ત, ચેતના, મન  
 ને ઇન્દ્રિયોના પતિ છો, માટે આપ સર્વથી મોટા છો. આકાશ  
 દિક પાંચ ભૂતો, શબ્દાદિક પાંચ વિષયો તથા વાસનાઓને સર-  
 જનાર પણ આપ છો. કર્મ કરવા સંબંધી વિષયોથી ભરેલી વેદ-  
 વિદ્યાથી આપ યજ્ઞોનો વિસ્તાર કરો છો. વળી પ્રાણીઓના આત્મા  
 ને અંતરાત્મા પણ તમે છો; કારણ તમે અનાદિ છો, કાળાદિકથી  
 અનંત છો અને દેશાદિકથી અપાર છો. વળી કાળના પ્રવાહરૂપ  
 આપ લયાદિક વિભાગોથી લોકોનાં આયુષ્યને હરો છો. આપ  
 અવિનાશી, જ્ઞાન સ્વરૂપ, પરમેશ્વર, જન્મરહિત ને માપરહિત  
 છો. છવલોક કર્માદિકથી જન્માદિક ધારણ કરે છે, પરંતુ તમે  
 તેના છવનરૂપ ને નિયંતા છો. કાર્ય, કારણ અને સ્થાવર જંગમ  
 આપથી કંઈ ભિન્ન નથી. સર્વ વિદ્યાઓ અને કળાઓ તમારા  
 શરીરરૂપ છે; કારણ કે તમે ત્રિગુણાત્મક પ્રધાનથી પર તથા જેના  
 ઉદરમાં પ્રજ્ઞાંડ રહેલું છે એવા પરપ્રજ્ઞરૂપ છો. હે વિભુ! આ  
 સર્વ પ્રજ્ઞાંડ આપનું શરીર છે. જે શરીરથી આપ પોતાના સ્વરૂ-  
 પમાં રહીને ઇન્દ્રિય, પ્રાણ અને મનના વિષયોને ભોગવો છો.



વળી તમે નિરુપાધિ બ્રહ્મસ્વરૂપ તથા પુરાણપુરુષ છો. હે અનંત ! મન અને વચનથી જાણી શકાય નહિ એવા સ્વરૂપથી તમે આ સર્વ વિશ્વમાં વ્યાપ્ત છો. તેજ, વિદ્યા અને શક્તિવાળા આપ ભગવાનને હું નમસ્કાર કરું છું.

( ભા. ૭ સ્કંધ. અ. ૩ ભો. શ્લોક ૨૬ થી ૩૪. )

## પૂજા વખતે કરવાની ભગવાનની સ્તુતિ.

પૂજા કરતી વેળા નીચેના મંત્રો બોલવા. મહાપુરુષ, ઐશ્વર્ય સંપન્ન, સર્વ પ્રાણીઓના નિવાસરૂપ, વાસુદેવ અને સાક્ષી એવા ભગવાનને હું નમસ્કાર કરું છું. ઇન્દ્રિયાદિકથી પ્રગટ નહિ એવા સૂક્ષ્મ, આદિ પુરુષ, ચોવીસ તરવોને બાણનારા તથા સાંખ્યના માર્ગને પ્રવર્તાવનાર એવા આપ ભગવાનને હું પ્રણામ કરું છું. જે મસ્તકવાળા, ત્રણ પગવાળા, ચાર શિંગડાંવાળા, ચાર હાથવાળા, ત્રણ વેદથી ખંધાયલા, કર્મના ફળનો વિસ્તાર કરનાર આપ યજ્ઞમૂર્તિને મારા નમસ્કાર છે. શિવ, રુદ્ર, શક્તિ ધારણ કરનાર સર્વ વિદ્યાઓના અધિપતિ અને પ્રાણીઓના પતિ ભગવાનને મારા નમસ્કાર છે. હિરણ્યગર્ભ, પ્રાણરૂપ, જગતના આત્મારૂપ, યોગના કારણભૂત ને યોગનું ઐશ્વર્ય તે જેમનું શરીર છે એવા આપને વારંવાર મારા નમસ્કાર છે. આદિદેવ, સાક્ષીરૂપ નારાયણ, ઋષિરૂપ, પુરુષસ્વરૂપ, એવા આપ શ્રીહરિને વારંવાર હું નમસ્કાર કરું છું. મરકતમણિના જેવા શ્યામ શરી-

રવાળા, જેને લક્ષ્મીજી પ્રાપ્ત થયા છે એવા, પીળા વસ્ત્ર ધારણ કરનાર એવા કેશવ ભગવાનને મારા નમસ્કાર છે હે વરદ ! હે ઉત્તમ દેવ ! તમે પુરુષોને સર્વ વર આપનાર છો, માટે ધીર પુરુષો કન્યાણને અર્થે તમારા ચરણની રજને મેલે છે. દેવતાઓ તથા લક્ષ્મીજી ભગવાનના ચરણકમળની સુગંધ લેવાની ઇચ્છા વાળા હોય તેમ ભગવાનને અનુસરે છે, તે ભગવાન મારા ઉપર પ્રસન્ન થાઓ.

( ભા ૮ રૂપ અ ૧૬ મો ૨૧૫ ૨૮ થી ૩૭ )

### અથ નારાયણ દેવચ.

ગરુડની પીઠ ઉપર ચરણ કમળને ધારણ કરનાર, આડ સિદ્ધિઓવાળા, આઠ બાહુવાળા અને તેમા શખ, ચક્ર, દાસ, તરવાર, ગદા. બાણ, ધનુષ અને પાશને ધારણ કરનાર શ્રીહરિ મારી સર્વ પ્રકારે રક્ષા કરે. જળમા મત્સ્યાવતારધારી ભગવાન જળજ તુલ્ય વરુણના પાશથી મારી રક્ષા કરે, માયાવટે જટુક બનેલા વામ નજી સ્થળમા મારી રક્ષા કરે, આખા વિશ્વરૂપ ત્રિવિક્રમ ભગવાન આકાશમા મારી રક્ષા કરે. અસુરના મોટા મોટા અધિપતિઓના શત્રુ ભગવાન નૃસિ હ સ કટહારક રણવગડાઓમા અને સ ગ્રામ વગેરેમા મારી રક્ષા કરે. પોતાની દાઢવડે પાતાળમાથી પૃથ્વીને ઉદ્ધાર કરનાર ભગવાન યજ્ઞમૂર્તિ વરાહ માર્ગમા મારી રક્ષા કરે. પરશુરામ પર્વતોના શિખરો ઉપર મારી રક્ષા કરે અને ભરતના

વડા ભાઈ શ્રીરામ તથા, લક્ષ્મણ પ્રવાસમાં મારી રક્ષા કરે. અ-  
 ભિચાર વગેરે સર્વ ઉશ્ચ ધર્મથી અને પ્રમાદથી નારાયણ ભગ-  
 વાન મારી રક્ષા કરે. નર ભગવાન ગર્જથી, યોગના સ્વામી  
 દત્તાત્રય યોગના વિનાશથી, શુભના સ્વામી કપિલદેવ કર્મનાં  
 બંધનથી, સનત્કુમાર કામદેવથી, હયગ્રીવ ભગવાન દેવતાઓને  
 પ્રણામ ન કરવારૂપી અપરાધમાંથી તથા દેવર્ષિઓમાં મુખ્ય મુનિ  
 નારદ ભગવાનની પૂજામાં જે કંઈ વિદ્ય નહે તેમાંથી અને કચ્છપા-  
 વતારી શ્રીહરિ સર્વ પ્રમારના નરકમાંથી મારી રક્ષા કરે. ભગવાન  
 ધન્વંતરી કુપથ્યમાંથી, જિતે દ્વિત્ય ભગવાન ઋષભદેવ કામ કોષા-  
 દિકના ભયમાંથી, યજ્ઞાવતારી ભગવાન લોકાપવાદથી, બળભદ્ર  
 મનુષ્ય તરફથી થનારા ઉપદ્રવોમાંથી અને શેષનાગ કોષવશ ના-  
 મના સર્પગણોથી મારી રક્ષા કરે. ભગવાન વેદવ્યાસ અજ્ઞાનથી  
 ભગવાન શુદ્ધ પ્રમાદવાળાં પાંખાંડીઓનાં ટોળાંથી, ધર્મની રક્ષા  
 કરવા માટે અવતાર લેનાર ભગવાન કલિક કાળના મળરૂપ કલિયુ-  
 ગથી મારી રક્ષા કરે. કેશવ ભગવાન પ્રભાતમાં ગઢાવડે મારી  
 રક્ષા કરે. બંસી ધારણ કરનાર ભગવાન ગોવિંદ સંગવકાળમાં,  
 સાંગને ધારણ કરનારા ભગવાન નારાયણ પૂર્વાહ્ન કાળમાં, ચક્ર-  
 ધારી ભગવાન વિષ્ણુ મધ્યાહ્ન કાળમાં, ઉશ્ચ ધનુર્ધારી મધુ દૈત્યને  
 મારનાર ભગવાન અપરાહ્ન કાળમાં, બ્રહ્મા, વિષ્ણુ અને રુદ્ર એ  
 ત્રણ મૂર્તિવાળા ભગવાન માધવ સાયંકાળમાં, ઇંદ્રિયોના સ્વામી  
 ભગવાન પ્રદોષ કાળમાં અને પદ્મનાભ ભગવાન એકજલાજ અર્ધ  
 રાત્રિ સુધી મારી રક્ષા કરે. શ્રીવત્સનું જેને ચિહ્ન છે એવા

ભગવાન પાછલી રાત્રે, તરવારધારી ભગવાન જનાર્દન મળસ્કામાં,  
 દામોદર ભગવાન પ્રભાતમાં અને કાળમૂર્તિ ભગવાન વિશ્વેશ્વર  
 સર્વ સધિઓમાં મારી રક્ષા કરેા. હે પ્રલય સમયના અગ્નિ જેવી  
 તીક્ષ્ણ ધારવાળા ભગવાને મૂકેલા ચક્ર ! તું ચારે તરફ ફરીને વાયુ  
 સહિત અગ્નિ જેમ ઘાસની ગથને તુરત બાળી નાખે છે તેમ  
 શત્રુનાં મૈન્યને તું બાળી નાંખ. હે વજ્રના જેવા તીક્ષ્ણ સ્પર્ગવાળા  
 તણુખાઓથી ભરેલી ગદા ! તું ભગવાનને પ્રિય છે, તું કુખાંડ,  
 ભેરવ, યક્ષ, રાક્ષસ, બૂત અને ગ્રહોનો ભૂકો કરી નાખ, તેમજ  
 શત્રુઓના ચૂરેચૂરા કરી નાખ હે પાવ્યજન્ય શંખ ! મહામતિ  
 શ્રીકૃષ્ણ ભગવાને કુંજવાથી મહા ભયંકર શબ્દ કરનારો તું ભયં-  
 કર શબ્દોથી શત્રુઓનાં હૃદયોને ઠ પાવતો રાક્ષસો, પ્રમથો, પ્રેત  
 ગણ, માતૃકાગણ, પિશાચ, બ્રહ્મરાક્ષસ અને બીજા ઘોર દૃષ્ટિવાળા-  
 ઓને નસાડી મૂક હે તીક્ષ્ણ ધારવાળા તરવાર ! તું ભગવાન  
 ના હસ્તદ્વારા પ્રેરાઈ, મારા શત્રુઓના સૈન્યને કાપી નાંખ હે  
 ચંદ્રના જેવી સો કુદડીવાળી ઢાલ ! તું પાપી શત્રુઓની આખોને  
 ઢાંકી દે અને દુષ્ટ નેત્રવાળાઓની પાપી દૃષ્ટિને હરી લે. અમને  
 ગ્રહોથી, કેતુઓથી, મનુષ્યોથી, સર્પોથી, દાઢવાળાં પશુઓથી  
 અને પાપોથી જે ભય ઉપજે છે તે સર્વે તથા જોઓ અમારા સુ-  
 ખમાં વિઘ્ન કરનાર છે, તે સર્વે ભગવાનના નામરૂપી અસ્ત્રના  
 કીર્તનથી તત્કાળ નાશ પામે બૃહદ્રથંતર વગેરે સામનાં સ્તો-  
 ત્રોથી સ્તુતિ કરાતા વેદમય અને સમર્થ એવા ગરુડ ભગવાન  
 સર્વ સંકટોમાંથી મારી રક્ષા કરેા, તથા વિશ્વકુસેન ભગવાન